

സത്യജ്വാല

മാസിക

123

Vol. 10 Issue 04 | January 2023 | Price Rs. 30.00

ആൻഡ്രൂസും
ആലഞ്ചേരിയും
സാത്താൻസഭയുടെ
മെത്രാന്മാരോ?



സൈന്യത്തിൽ ആശ്രയിക്കുന്ന
സീറോ-മലബാർസഭ!

വിഴിഞ്ഞത്ത് മെത്രാന്മാരുടെ
തിരയിളക്കത്തിനുപിന്നിൽ

മെത്രാന്മാരെ ഉണരൂ;
കൂർബ്ബാനക്രമ അതിക്രമം തടയൂ!

സത്യജ്ഞാല

കേരളകത്തോലിക്കാ സഭാനവീകരണപ്രസ്ഥാനം (KCRM) ഒരുക്കുന്ന സ്വതന്ത്ര ചർച്ചാലേഖനം

അക്കൗണ്ടുവഴിയോ, QR കോഡ് വഴിയോ പണം ട്രാൻസ്ഫർ ചെയ്യുന്നവർ സർക്കുലേഷൻ മാനേജറുടെ വിലാസത്തിൽ കത്തയച്ചോ ഫോണിൽ ബന്ധപ്പെട്ടോ വിലസവും മറ്റുവിവരങ്ങളും നൽകേണ്ടതുണ്ട് എന്നറിയിക്കുന്നു.

ജനുവരി 2023 പുസ്തകം 10 ലക്കം 04

<p>രചനകൾ അയയ്ക്കാൻ: ജോർജ്ജ് മുല്ലച്ചാലിൽ എഡിറ്റർ വള്ളിച്ചിറ പി.ഒ., കോട്ടയം-686574 ഫോൺ: 9497088904 e-mail: geomoole@gmail.com</p>	<p>വരിസംഖ്യ അയയ്ക്കേണ്ട വിലാസം: സർക്കുലേഷൻ മാനേജർ, 'സത്യജ്ഞാല' c/o പ്രിന്റ് ഹൗസ്, കൊട്ടാരമറ്റം പാലാ പി.ഒ., കോട്ടയം- 686 575 ഫോൺ: 9188638410 e-mail: almayasabdham@gmail.com</p>	<p>Bank: Canara Bank, Pala A/C No: 0829201000633 A/C Name : Kerala Catholic Church Reformation movement IFSC Code: CNRB0000829</p>	
--	---	--	---

പത്രാധിപസമിതി: പ്രൊഫ. സെബാസ്റ്റ്യൻ വട്ടമറ്റം-9495897122, ആന്റോ മാങ്കുട്ടം-9447136392, ഡോ. എം.കെ. മാത്യു-9447112718, ജോസഫ് കാലായിൽ-തൊടുപുഴ 9447663433, ചാക്കോ കളരിക്കൽ-USA (001) 5866015195, അലക്സ് കാവ്യാപുറം-USA (001) 5165039387.

ഈ ലക്കത്തിൽ

രൂപതാ ഗോലിയത്തുമാരെ വിഴ്ത്താൻ ദാവീദുമാർ പ്രത്യക്ഷപ്പെടട്ടെ!
എഡിറ്റർ 03

സഭാനേതൃത്വം വീണു! പക്ഷേ കുഞ്ഞാടുകൾ പിറകേതന്നെ!
അഡ്വ. ബോറിസ് പോൾ 05

വിഴിഞ്ഞത് മെത്രാന്മാരുടെ തിരയിളക്കത്തിനുപിന്നിൽ ഫെലിക്സ് പുള്ളടൻ 06

അച്ചന്മാർ ഒളിവിൽ!
ജി. ശേഖരൻ നായർ 08

എറണാകുളം-അങ്കമാലി അതിരൂപതയിലെ 9 മെത്രാന്മാരുടെ രഹസ്യ കത്ത്! 10

ആടുകളുടെ ഗന്ധമുള്ള ഇടയാനാകുക!
മേരിക്കസ് ജോൺ 12

സൈന്യത്തിൽ ആശ്രയിക്കുന്ന സീനോ-മലബാർസഭ!
ഫാ. പോൾ കോട്ടയക്കൽ (സിനിയർ) 14

സഭയിൽ ചർച്ച ഒരു പ്രഹസനമോ?
ഫാ. ജോസ് വെലിക്കോടത്ത് 15

സീനോ കൽദായസഭ
സണ്ണി മാത്യു കുന്തേൽപ്പുരയിടം 16

ആൻഡ്രൂസ് താഴത്ത് മെത്രാപ്പോലീത്തായ്ക്ക് വൈദികരുടെ വിലക്ക്...!
റിപ്പോർട്ട്: റിജു കാഞ്ഞുക്കാരൻ 18

ആൻഡ്രൂസും ആലഞ്ചേരിയും സാത്താൻസഭയുടെ മെത്രാന്മാരോ?
ആന്റോ മാങ്കുട്ടം 19

പാസ്റ്ററൽ കൗൺസിൽ യോഗം - പാലായിലെ തട്ടിപ്പുകളും ഉടായിപ്പുകളും 22

ആക്ടിവിസ്റ്റ് സ്റ്റാൻ സ്വാമിയുടെ ലാപ്ടോപ്പിൽ അജ്ഞാത ഹാക്കർ തെളിവുകൾ കയറ്റിയിരുന്നു - യുഎസ് റിപ്പോർട്ട് ശോക് 24

മാർപാപ്പയുടെ ഫോൺ നെക്കോർഡ് ചെയ്ത്പരസ്യമാക്കി മുൻകർദ്ദിനാൾ! 26

ജിസാമോൾ: നീതി തേടി ഇനിയും എത്ര നാൾ? ഷൈജു താക്കോൽക്കാരൻ 27

പുരോഹിതൻ പെൺകുട്ടികളെ പീഡിപ്പിച്ചു; കോർപ്പറേഷൻ പള്ളി പൊളിച്ചുനീക്കി! 28

ഫാ. ബെനഡിക്റ്റ് ഓണോകുളം 'അഗ്നിശുദ്ധി' നേടിയോ? കെ. ജോർജ്ജ് ജോസഫ് 29

മാർ യൗസേപ്പ് വളർത്തച്ഛനല്ല, യേശുവിന്റെ പിതാവായിരുന്നു! (ഭാഗം-4) പ്രൊഫ. പി.എൽ. ലൂക്കോസ് 32

ചരിത്രം വിചിത്രം ബോസ് ഈസൻ 34

പോപ്പ് ഇന്നസെന്റ് - 3 നാസ്തികത സ്വീകാരമോ? ജോസഫ് ഇഞ്ചിപ്പറമ്പിൽ 38

കിട്ടുമെങ്കിൽ റൈണ്ണത്തിനെക്കൂടി! 41

മെത്രാന്മാർ ഉണരു; കുർബാനക്രമ അതിക്രമം തടയു! ഷൈജു ആന്റണി 41

ഫാൻസീസ് മാർപാപ്പയുടെ മനോഹരമായ ക്രിസ്തുമസ് സന്ദേശം... 41

വൻ നിയമപ്രതിസന്ധി-പള്ളിവസ്തുക്കളുടെ ഉടമസ്ഥത തെളിയിക്കാൻ രേഖകളില്ല! ഡോ. പ്രിൻസ് മാടപ്പള്ളി 42

സത്യജ്ഞാല മാസിക - വരിസംഖ്യാ നിരക്ക്		
വരിസംഖ്യ	ഇൻഡ്യയിൽ	വിദേശത്ത്
ഒറ്റപ്രതി	30 രൂപ	300 രൂപ
ഒരു വർഷം	300 രൂപ	3000 രൂപ
5 വർഷം	1200 രൂപ	12000 രൂപ



കവർ ചിത്രം: കുർബാനക്രമ അതിക്രമം: ഒരു ബസിലിക്കാ ദൃശ്യം!

(രചനകളിലെ അഭിപ്രായങ്ങൾ അതത് രചയിതാക്കളുടേത്) (പേരുവയ്ക്കാത്ത രചനകൾ എഡിറ്ററുടേത്)

"സാത്താന്റെ കൂടിലതന്ത്രങ്ങളെ എതിർത്തു നിൽക്കാൻ ദൈവത്തിന്റെ എല്ലാ ആയുധങ്ങളും ധരിക്കുവിൻ. എന്തെന്നാൽ, നമ്മൾ മാംസത്തിനും രക്തത്തിനും എതിരായിട്ടല്ല പ്രഭൃത്യങ്ങൾക്കും ആധിപത്യങ്ങൾക്കും ഈ അന്ധകാരലോകത്തിന്റെ അധിപൻമാർക്കും സ്വർഗീയ ഇടങ്ങളിൽ വർത്തിക്കുന്ന തിന്മയുടെ ദുരാത്മാക്കൾക്കുമെതിരായിട്ടാണു പടവെട്ടുന്നത്. അതിനാൽ, ദൈവത്തിന്റെ എല്ലാ ആയുധങ്ങളും ധരിക്കുവിൻ!"
 (എഫെ. 6: 11-12).



രൂപതാ ഗോലിയാത്തുമാരെ വീഴ്ത്താൻ ദാവീദുമാർ പ്രത്യക്ഷപ്പെട്ടെ!

അടുത്തകാലത്ത് സഭാനേതൃത്വത്തിന്റെകീഴിൽ രണ്ടു യുദ്ധമുഖങ്ങളാണ് കേരളത്തിൽ തുറക്കപ്പെട്ടത് - ഒന്ന്, തിരുവനന്തപുരം ലത്തീൻ അതിരൂപത തുറമുഖവിഷയത്തിൽ ഗവൺമെന്റിനെതിരായി വിഴിഞ്ഞത്തു നടത്തിയ മാസങ്ങൾ നീണ്ടുനിന്ന സമരം. രണ്ടാമതായി, സീറോ - മലബാർ സിനഡുമെത്രാന്മാർ ഒന്നുചേർന്ന് കുർബാന ക്രമപ്രശ്നത്തിൽ എറണാകുളം-അങ്കമാലി അതിരൂപതാ സമൂഹത്തിനും വൈദികർക്കുമെതിരെ എറണാകുളം കേന്ദ്രീകരിച്ചു നടത്തുന്ന പോർവിളികൾ.

സഭയുമായി യാതൊരു ബന്ധവുമില്ലാത്ത, തികച്ചും രാഷ്ട്രീയമായ വിഴിഞ്ഞം തുറമുഖവിഷയത്തിൽ സഭാധികാരം മുഴുവൻ തീരദേശജനങ്ങളുടെയും രക്ഷകഭാവം സ്വയം എടുത്തണിഞ്ഞ് സമരനേതൃത്വം ഏറ്റെടുക്കുകയായിരുന്നു. ഇടയലേഖനങ്ങളിറക്കിയും കലാപാഹ്വാനം മുഴക്കിയും പാവപ്പെട്ട ലത്തീൻ കത്തോലിക്കാവിശ്വാസികളെ, സ്ത്രീകളെയും കുട്ടികളെയും അടക്കം, ഒരു വലിയ പടപ്പുറപ്പാടിലേക്ക് ആട്ടിത്തെളിക്കുകയായിരുന്നു.

കരുത്തരും കഴിവുറ്റവരുമെങ്കിലും, കാലങ്ങളായി പള്ളിയടിമകളായിത്തീർന്നിരിക്കുന്ന കത്തോലിക്കാ മത്സ്യത്തൊഴിലാളികൾ, പതിമൂന്നാം നൂറ്റാണ്ടിലുംമറ്റും മാർപാപ്പമാർ ആഹ്വാനംചെയ്ത കുരിശുയുദ്ധങ്ങളിലേക്ക് കണ്ണും പുട്ടി ചാടിപ്പുറപ്പെട്ട അതേ ആവേശത്തിൽ, തങ്ങളുടെ മെത്രാപ്പോലീത്തയുടെയും അച്ചന്മാരുടെയും കല്പനകൾ കേട്ട് ഒരു ദൈവകാര്യമെന്നപോലെ വിഴിഞ്ഞം സമരത്തിലേക്ക് ഇറങ്ങിപ്പുറപ്പെടുകയായിരുന്നു. ഇതൊരു സാമൂഹിക-രാഷ്ട്രീയ വിഷയമാണെന്നും, ഇക്കാര്യത്തിൽ അഭിപ്രായം പറയാനും നേതൃത്വം നൽകാനുമുള്ള അധികാരം നിങ്ങൾക്ക് ഞങ്ങൾ നൽകിയിട്ടില്ലെന്നും, നിങ്ങൾ സഭയുടെ ആദ്ധ്യക്ഷികകാര്യങ്ങൾക്കുമാത്രം നേതൃത്വം നൽകിയാൽ മതിയെന്നും ചങ്കുറത്തോടെ പറയാൻ ഈ സമൂഹത്തിൽ ആരും ഉണ്ടായില്ല എന്നതാണ് മത്സ്യത്തൊഴിലാളിമേഖലയ്ക്ക് ദുരന്തമായത്.

സമരം അക്രമാസക്തമാവുകയും ആർച്ചു ബിഷപ്പും വൈദികരും ഉൾപ്പെടെയുള്ളവർക്കെതിരെ കേസുകൾ ചാർജ്ജ് ചെയ്യപ്പെടുകയും ചെയ്തതോടെ, മത്സ്യത്തൊഴിലാളികളോട് ഒന്ന് ആലോചിക്കുകപോലും ചെയ്യാതെ വാലും ചുരുട്ടിച്ചെന്ന് ഗവൺമെന്റ് മുമ്പുതന്നെ അംഗീകരിച്ചിരുന്നതിനപ്പുറമൊന്നും നേടാത്ത ഒത്തുതീർപ്പു വ്യവസ്ഥകളിൽ ഒപ്പിട്ട് തീരദേശമേഖലയെ അപ്പാടെ വഞ്ചിക്കുകയാണ് തിരുവനന്തപുരം ലത്തീൻരൂപത ചെയ്തത്.

സമരം അക്രമാസക്തമാവുകയും ആർച്ചു ബിഷപ്പും വൈദികരും ഉൾപ്പെടെയുള്ളവർക്കെതിരെ കേസുകൾ ചാർജ്ജ് ചെയ്യപ്പെടുകയും ചെയ്തതോടെ, മത്സ്യത്തൊഴിലാളികളോട് ഒന്ന് ആലോചിക്കുകപോലും ചെയ്യാതെ വാലും ചുരുട്ടിച്ചെന്ന് ഗവൺമെന്റ് മുമ്പുതന്നെ അംഗീകരിച്ചിരുന്നതിനപ്പുറമൊന്നും നേടാത്ത ഒത്തുതീർപ്പു വ്യവസ്ഥകളിൽ ഒപ്പിട്ട് തീരദേശമേഖലയെ അപ്പാടെ വഞ്ചിക്കുകയാണ് തിരുവനന്തപുരം ലത്തീൻരൂപത ചെയ്തത്. കത്തോലിക്കാ മത്സ്യത്തൊഴിലാളികൾ നാലു മാസത്തിലേറെക്കാലം കഷ്ടപ്പെട്ട് നടത്തിയ സമരമെല്ലാം വെള്ളത്തിലായത് മിച്ചം! ഈ പുരോഹിതവഞ്ചനയിൽനിന്നെങ്കിലും ഒരു പാഠംപഠിച്ച് പുരോഹിതനേതൃത്വത്തെ തിരസ്കരിക്കാനും തനത് നേതൃത്വം വളർത്തിക്കൊണ്ടുവരാനും മത്സ്യത്തൊഴിലാളി

സമൂഹം തയ്യാറായാൽ, ഈ സമരംകൊണ്ടുണ്ടായി എന്നു പറയാവുന്ന ഏറ്റവും വലിയ നേട്ടമായിരിക്കും അത്.

എറണാകുളത്ത്, ഇതെഴുതുന്ന ഡിസംബർ 20-നും കഴിഞ്ഞ ദിവസങ്ങളിലുമായി, ബസിലിക്കായം പരിസരവും ഒരു യുദ്ധക്കളമായി മാറുന്ന പ്രതീതിയാണുള്ളത്. നവം. 27-ന് ബസിലിക്കയിൽ പോലീസുകമ്പടിയോടെ സിനഡ് കുർബാനചൊല്ലാൻ കച്ചകെട്ടിച്ചെന്ന അഡ്മിനിസ്ട്രേറ്റർ മാർ ആൻഡ്രൂസ് താഴത്തിനെ നിലംതൊടാൻ അനുവദിക്കാതെ, അതേ കാറിൽ മടക്കിയയച്ചിരുന്നു. അതിരൂപതാവിശ്വാസി സമൂഹം. ഇന്നിതാ, അദ്ദേഹത്തിന്റെ നോമിനി ഫാദർ ആൻറണി പുതവേലിയെ, ചതുരംഗക്കളത്തിലെ ഒരു കാലാൾ കരു എന്നപോലെ സിനഡ്കുർബാന ചൊല്ലാൻ വിട്ടിരിക്കുന്നു, മാർ താഴത്ത്! 'മന്ത്രി'യെ വെട്ടിയ എറണാകുളംകാർക്ക് വെറുമൊരു കാലാൾ എന്ത്! പുതവേലിക്കും തിരിച്ചുമണ്ടേണ്ടി വന്നു!

ചില പള്ളികളിൽ പുറത്തുനിന്ന് ആൾക്കാരെ ഇറക്കിവിട്ട് കലഹമുണ്ടാക്കി പോലീസിനെ ഇടപെടുവിക്കാനും അവയും ബസിലിക്കാ പള്ളി പൂട്ടിച്ചതുപോലെ പൂട്ടിക്കാനുള്ള കളികളും താഴത്ത് മെത്രാൻ നടത്തിക്കൊണ്ടിരിക്കുന്നുവത്രേ! ഇതിനെല്ലാമെതിരെ അതീവജാഗ്രതയോടെ ഓരോ ഇടവകക്കാരും ഉണർന്നിരിക്കുകയാണ് എന്നാണറിയുന്നത്. അതിരൂപതാ വൈദികസമിതി, മാർ താഴത്തിന്റെ മുറിയുടെ വാതിലിൽ ഒരു 'അയോഗ്യതാ പത്രം' എഴുതി പതിപ്പിക്കുകയും, ചുവന്ന റിബൺ വിലങ്ങനെ കെട്ടി വിലക്ക് പ്രഖ്യാപിച്ചിരിക്കുകയുമാണത്രേ!

ചില പള്ളികളിൽ പുറത്തുനിന്ന് ആൾക്കാരെ ഇറക്കിവിട്ട് കലഹമുണ്ടാക്കി പോലീസിനെ ഇടപെടുവിക്കാനും അവയും ബസിലിക്കാ പള്ളി പൂട്ടിച്ചതുപോലെ പൂട്ടിക്കാനുള്ള കളികളും താഴത്ത് മെത്രാൻ നടത്തിക്കൊണ്ടിരിക്കുന്നുവത്രേ! ഇതിനെല്ലാമെതിരെ അതീവ ജാഗ്രതയോടെ ഓരോ ഇടവകക്കാരും ഉണർന്നിരിക്കുകയാണ് എന്നാണറിയുന്നത്. അതിരൂപതാ വൈദികസമിതി, മാർ താഴത്തിന്റെ മുറിയുടെ വാതിലിൽ ഒരു 'അയോഗ്യതാ പത്രം'

എഴുതി പതിപ്പിക്കുകയും, ചുവന്ന റിബൺ വിലങ്ങനെ കെട്ടി വിലക്ക് പ്രഖ്യാപിച്ചിരിക്കുകയുമാണത്രേ!

പൗരോഹിത്യം അതിൽത്തന്നെ ശക്തിരാഷ്ട്രീയമാണെന്നും, അത് ഏറ്റവും അപകടകരമായ മതരാഷ്ട്രീയം തന്നെയാണെന്നും നാം തിരിച്ചറിയേണ്ടിയിരിക്കുന്നു. ശക്തിരാഷ്ട്രീയമെന്നു പറഞ്ഞാൽ, അധിശക്തം സ്ഥാപിക്കുക എന്നതാണ്. അതിനുവേണ്ടി അവർ ഭോഹയുടെയും കുരിശിന്റെയും ആധ്യാത്മികപരിവേഷത്തോടെ സ്വന്തം അണി കളെ സൃഷ്ടിക്കും. അവരെയുംകൊണ്ട് പൊതുസമൂഹത്തിലിറങ്ങി അവിടെയും, രാഷ്ട്രീയകക്ഷികളിലും തങ്ങളുടെ സ്വാധീനം വളർത്തും. മെത്രാന്റെയും മെത്രാൻസിനഡിന്റെയും തീരുമാനങ്ങൾക്കുപിന്നിൽ റൂഹാദക്കുദിശാ തമ്പുരാ നാണെന്നു വിശ്വസിച്ചിട്ട് ആ ദൈവികപരിവേഷത്തിൽ സഭയ്ക്കുള്ളിലും അവർ ശക്തിരാഷ്ട്രീയം പയറ്റും. മെത്രാൻസിനഡിന്റെ ആ രാഷ്ട്രീയമാണിന്ന് എറണാകുളം-അങ്കമാലി അതിരൂപതാസമൂഹത്തിനുമുമ്പിൽ എറണാകുളത്തും, ഗവൺമെന്റിനുമുമ്പിൽ വിഴിഞ്ഞത്തും ഇപ്പോൾ പത്തിമടക്കി നിൽക്കുന്നത്.

പൗരോഹിത്യത്തിന്റെ തോൽവി എപ്പോഴും ദൈവജനത്തിന്റെ വിജയമാണ്. കാരണം, ദൈവജനത്തിന്റെ കൂട്ടായ്മയാണ് സഭ എന്ന വസ്തുത മറച്ചുവെച്ച്, പൗരോഹിതാധികാരശ്രേണിയാണ് സഭ എന്നു വരുത്തിത്തീർത്ത് സഭയ്ക്കുമേൽ എന്നും ആധിപത്യം അടിച്ചേല്പിച്ചുകൊണ്ടിരിക്കുന്ന യേശുവിരുദ്ധവും മനുഷ്യവിരുദ്ധവുമായ ഒരു സ്ഥാപനമാണ് പൗരോഹിത്യം. ക്രൈസ്തവസഭകളിൽ അത് യേശുവിന്റെ മൂല്യങ്ങൾ അവഗണിച്ച് യേശുവിനെ കേവലമൊരു ആരാധനാവിഗ്രഹമാക്കി പ്രതിഷ്ഠിച്ചുകൊണ്ട് സഭയെ അനുഷ്ഠാനപ്രധാനമാക്കുന്നു. യേശുവിന്റെ മൂല്യങ്ങൾക്ക് സ്ഥാനംകൊടുത്തിരുന്നെങ്കിൽ, വിഴിഞ്ഞം സമരം മൂല്യാധിഷ്ഠിതവും കൂടുതൽ ആഘാതശേഷിയുള്ളതും ആകുമായിരുന്നു. മാത്രമല്ല, തനത് വ്യക്തിത്വമുള്ള മത്സ്യത്തൊഴിലാളി സമൂഹത്തിൽനിന്ന് വളർന്നുവന്ന ഒരു തനത് നേതൃനിരയുടെ ആഭിമുഖ്യത്തിലാകുകയും ചെയ്തേനെ, അത്.

യേശുവിന്റെ മൂല്യങ്ങൾ ഒരു കടുക്മണിയോളമെങ്കിലും സീറോ-മലബാർ സിനഡിനുണ്ടായിരുന്നെങ്കിൽ, കുർബാന ക്രമത്തിൽ 'നിർബന്ധിത ഐക്യരൂപ്യം' എന്ന നിലപാട് ഒരിക്കലും ഉണ്ടാവുകയില്ലായിരുന്നു. "പിതാവിനെ ആരാധിക്കുന്നത് ഈ മലയിലോ ജെറുസലേമിലോ അല്ലാതാകുന്ന സമയം വരുന്നൂ... ദൈവം ആത്മാവാണ്; അവനെ ആരാധിക്കുന്നവർ അരുപിയിലും സത്യത്തിലും ആരാധിക്കണം" (യോഹ. 4: 21, 23) എന്നു പഠിപ്പിച്ച യേശുവിന്റെ സഭയിൽ, "ആരാധന പള്ളികളിൽത്തന്നെ വേണം; അത് നിർബന്ധമായും അൾത്താരാഭിമുഖമായിത്തന്നെ നടത്തണം" എന്ന് ആരും വാശിപിടിക്കില്ലായിരുന്നു.

സ്വയം ഉണ്ടാക്കിയ നിയമങ്ങളുടെ മാർച്ചുട്ടയണിഞ്ഞു നില്ക്കുന്ന ഗോലിയാത്തുമാരായി മാറി, വിശ്വാസി സമൂഹത്തെ വെല്ലുവിളിക്കുന്നവരായിത്തീർന്നിരിക്കുന്നു, ഇവിടുത്തെ മെത്രാന്മാർ. അതുകൊണ്ട്, സഭയിൽ കവണകളുമായി ദാവീദുമാർ പ്രത്യക്ഷപ്പെടുകയെന്നതാണ് ഇന്നിന്റെ ആവശ്യം.

ജോർജ്ജ് മുലച്ചാലിൽ (എഡിറ്റർ) ●



സഭാനേതൃത്വം വീണ്ടും പക്ഷേ കുഞ്ഞാടുകൾ പിറകേതന്നെ!

അഡ്വ. ബോറിസ് പോൾ

ഫോൺ: 9447332516

കുറെ വിഡ്ഢി പാതിരിമാർ എന്തു മണ്ടത്തരം പറഞ്ഞാലും കണ്ണുമടച്ച് വിശ്വസിച്ചു പിന്നാലെ പോകുന്ന അന്ധവിശ്വാസി കുഞ്ഞാടുകൾ ഉള്ളിടത്തോളം കാലം, ഈ ലോഹയിട്ട ചെന്നായ്ക്കൾ ചതിച്ചുകൊണ്ടേയിരിക്കും.



ലത്തീൻ കത്തോലിക്കരുടെ സ്വയംപ്രഖ്യാപിത സഭാനേതാക്കളായ പാതിരിവർഗ്ഗം കാലാകാലങ്ങളായി നടത്തുന്ന ചതി തുടരുന്നു.

വിഴിഞ്ഞത്ത് മത്സ്യത്തൊഴിലാളികളുടെ പുനരധിവാസമായിരുന്നു യഥാർത്ഥ ആവശ്യം. അതിനുവേണ്ടി ശക്തമായി സമരംചെയ്തിരുന്നെങ്കിൽ പൊതുസമൂഹം കൂടെ നിൽക്കുമായിരുന്നു. പോർട്ട് നിർമ്മാണം നിർത്തിവെച്ച് ചർച്ചചെയ്യണം എന്ന മണ്ടത്തരം സമരാവശ്യങ്ങളിൽ കുട്ടിക്കെട്ടിയപ്പോൾ സമരത്തിന്റെ ലക്ഷ്യം സംശയകരമായി; പൊതുസമൂഹം സമരത്തിൽനിന്ന് അകന്നുതുടങ്ങി. ദുബായ് ഷേക്ക് പണം കവറില്പിട്ട് കൊടുത്തയച്ചു എന്ന് ഒരു പാതിരി മൈക്കിലൂടെ തട്ടിവിട്ടത് കേട്ടപ്പോൾ സമൂഹം വീണ്ടും അകന്നു. വർഗ്ഗീയപ്രസംഗങ്ങളും അഹങ്കാര വാക്കുകളും വെല്ലുവിളികളും മൈക്കിലൂടെ പാതിരിമാർ നടത്തിത്തുടങ്ങിയപ്പോൾ സമൂഹം വീണ്ടും കൂടുതൽ അകന്നു. പോലീസ് സ്റ്റേഷൻ കത്തിക്കും എന്നൊരു പാതിരി മൈക്കിലൂടെ ജനക്കൂട്ടത്തെക്കൊണ്ട് പറയിച്ചപ്പോൾ സമൂഹവും സർക്കാരും ഏറെ അകന്നു. ഒടുവിൽ പോലീസ് സ്റ്റേഷൻ കത്തിച്ചപ്പോൾ ഒറ്റപ്പെട്ടത് പാവം മത്സ്യത്തൊഴിലാളികൾ!

കുറെ വിഡ്ഢി പാതിരിമാർ എന്തു മണ്ടത്തരം പറഞ്ഞാലും കണ്ണുമടച്ച് വിശ്വസിച്ചു പിന്നാലെ പോകുന്ന അന്ധവിശ്വാസി കുഞ്ഞാടുകൾ ഉള്ളിടത്തോളം കാലം, ഈ ലോഹയിട്ട ചെന്നായ്ക്കൾ ചതിച്ചുകൊണ്ടേയിരിക്കും. വീട് നഷ്ടപ്പെട്ട് ഹാളുകളിൽ അഞ്ച് വർഷമായി താമസിക്കുന്ന കുടുംബങ്ങളുടെ അവസ്ഥ കണ്ടിട്ട്, ഹൃദയവേദന തോന്നി കഴിഞ്ഞ അഞ്ച് വർഷമായി ബിഷപ്പും പാതിരിമാരും അരമനയിലെ പന്നിയിറച്ചിയും പോത്തിറച്ചിയും സുഖസൗകര്യങ്ങളും ഒരു ദിവസമെങ്കിലും ഉപേക്ഷിച്ചു പട്ടിണി കിടന്നിട്ടുണ്ടോ? ഇത്തിരി പുളിക്കും!



ഇപ്പോളിതാ പോർട്ട് നിർമ്മാണം നിർത്തേണ്ട! വിദഗ്ദ്ധസമിതിയിൽ അംഗത്വംവേണ്ട! സർക്കാർ വീടുവെച്ചു കൊടുക്കുന്നതുവരെ വാടക 5500 രൂപ നൽകുന്നതിന്റെകൂടെ അദാനിയുടെ സി. എസ്. ആർ ഫണ്ടിൽനിന്ന് കൊടുപ്പിക്കാമെന്ന് പറഞ്ഞ 2500/ രൂപയും വേണ്ടെന്ന് പറഞ്ഞു, ഈ ലോഹപ്പരിഷകൾ! കാരണം, അത് കിട്ടുന്നത് തങ്ങൾക്കല്ലല്ലോ! പാവം മത്സ്യത്തൊഴിലാളികൾക്കല്ലേ! അവന്മാർ അങ്ങനിപ്പോ സുഖിക്കേണ്ട! സർക്കാർ ഈ ലോഹപ്പരിഷകളുടെ വാക്കുകേട്ട് പാവം മത്സ്യത്തൊഴിലാളികൾക്ക് കിട്ടാനുള്ള ആ 2500 രൂപ കൊടുപ്പിക്കാതിരിക്കരുത്.

ഈ ലോഹക്കാർ ഇനിയുമിറങ്ങും. ഭക്തരായ കുഞ്ഞാടുകളെ ചതിക്കും. ഇവർ നിലത്തടിച്ചു വീഴ്ത്തിയാലും, അത് കണ്ട് അവരെ തിരിച്ചറിയാൻ, തള്ളിപ്പറയാൻ, കുഞ്ഞാടുകൾക്ക് കഴിവില്ല! പാവം പാവം കുഞ്ഞാടുകൾ!



വിഴിഞ്ഞത്ത് മെത്രാന്മാരുടെ തിരയിളക്കത്തിനുപിന്നിൽ

ഫെലിക്സ് പുല്ലൂടൻ (ചെയർമാൻ, JCC) ഫോൺ:9496291024

ചരിത്രപരമായ നിരവധി കാരണങ്ങൾകൊണ്ട് സാമൂഹികമായും വിദ്യാഭ്യാസപരമായും പിന്നാക്കംപോയ മത്സ്യത്തൊഴിലാളി സമൂഹങ്ങളെന്നും നിരന്തര ചൂഷണങ്ങൾക്കിരയായിക്കൊണ്ടിരിക്കുകയാണ്. ഭരണകൂടം എക്കാലവും ആനുപാതികമായ അവകാശങ്ങൾ അസംഘടിതരായ ഈ സമൂഹത്തിന് നിഷേധിച്ചുകൊണ്ടിരുന്നു. അവരുടെ ബലഹീനത തൊട്ടറിഞ്ഞ മതപുരോഹിതരും, സംരക്ഷകരെന്നു നടിച്ച അവരെ പരമാവധി ചൂഷണം ചെയ്തുകൊണ്ടിരുന്നു; അത് ഇന്നും തുടരുന്നു. അത്തരം ചൂഷണങ്ങളിൽ മുൻപന്തിയിൽനിന്നിരുന്നത് ക്രൈസ്തവ മതംതന്നെയായിരുന്നു. ഒരു നല്ല കോരുകിട്ടിയാൽ, ഒരു കുഞ്ഞുപിറന്നാൽ അത് പുരോഹിതരുടെ പ്രാർത്ഥനയുടെ ഫലമാണെന്നു കരുതുന്ന (അങ്ങനെയൊന്നു ചെറുപ്പകാലംമുതൽ പഠിപ്പിച്ചുവശാക്കിയിരിക്കുന്നത്) ഈ പാവങ്ങൾ നിർബന്ധിത പിരിവായ ദശാംശംകൂടാതെ പള്ളിക്കുകൊടുക്കുന്ന സംഭാവനകളുടെ അളവ് നമ്മെ ഞെട്ടി ക്കും. ഒറ്റപ്പെട്ട ചില വൈദികർ തന്നിഷ്ടപ്രകാരം എടുത്തുചാടിയതൊഴിവാക്കിയാൽ, ഇന്നുവരെ മത്സ്യത്തൊഴിലാളികളുടെ അവകാശസംരക്ഷണത്തിന് ഈ മതപുരോഹിതർ ഒരിക്കലും തെരുവിലിറങ്ങിയതായി കണ്ടിട്ടില്ല.

പഴയ ചരിത്രം അവിടെ നിൽക്കട്ടെ. കഴിഞ്ഞ ഒരു മൂന്ന് പതിറ്റാണ്ടിനിടയിൽ എത്രയോ തവണ കടൽ കരയെടുത്തു! എത്രയോ വീടുകൾ ആഴങ്ങളിലേക്ക് ഒലിച്ചുപോയി?! എത്രയോപേർ കടലാക്രമണത്തിൽ മരിച്ചു! അന്നൊന്നും ഇല്ലാത്ത നൊമ്പരമാണ് പുരോഹിതർക്ക് മത്സ്യത്തൊഴിലാളികളുടെ കാര്യത്തിലിപ്പോൾ.

ആർച്ചബിഷപ്പ് സുസപാക്യം മത്സ്യത്തൊഴിലാളികളുടെ അവകാശസംരക്ഷണത്തിനായി പട്ടിണിസമരം നടത്തുന്നുവെന്ന് പ്രഖ്യാപിച്ചപ്പോൾ എന്റെ മനസ്സിലേക്കൊര്യം ഓടിയെത്തിയത്, മുന്മാരികൾ ഇദ്ദേഹത്തിന്റെ പ്രിയ വികാരിയായിരുന്ന ഫാ. മെൽവിൻ സോസ കടൽത്തീരത്ത് മത്സ്യത്തൊഴിലാളികളായ ഇടവകക്കാരെക്കൊണ്ട് കുരിശുനാട്ടിച്ച് കടൽത്തീരം വളഞ്ഞു കെട്ടിയെടുത്തതും, മത്സ്യത്തൊഴിലാളികളിൽനിന്നു നിരവധി ലക്ഷങ്ങൾ ഈടാക്കി ഇതേഭൂമി മത്സ്യത്തൊഴിലാളികൾക്കുതന്നെ രേഖയൊന്നുമില്ലാതെ മറിച്ചുവിറ്റതും, പിന്നീട് സർക്കാർനടപടിയുണ്ടായപ്പോൾ പുണ്യപുംഗവനായ ആർച്ചബിഷപ്പ് പീലാത്തോസിന്റെ

വെള്ളപ്പാത്രം കൈയിലെടുത്ത് വെറുതെ കൈകഴുകി മാറുന്നതിനുപകരം, കുറെക്കൂടി വിശാലമായി ആ വെള്ളം ശിരസ്സുമുതൽ പാദവരെ ഒഴിച്ച് എല്ലാ കുറ്റങ്ങളും മത്സ്യത്തൊഴിലാളികളുടേതാണെന്ന് വരുത്തിത്തീർത്തതുമാണ്. അന്ന് മത്സ്യത്തൊഴിലാളികൾ വൈദികന്റെ ചതി മനസ്സിലാക്കാതെ വളച്ചുകെട്ടിയെടുത്ത ഭൂമിക്ക് സെന്റോന്നിന് ഒരു ലക്ഷം രൂപവീതം വൈദികനെ ഏൽപ്പിച്ചിരുന്നത് അവർക്കു നഷ്ടപ്പെട്ടതുംമാത്രം ലാഭം!

രണ്ടാമത് ഓർമ്മയിലെത്തിയത്, കഴിഞ്ഞ നിയമസഭാ തിരഞ്ഞെടുപ്പുവേളയിലെ ആൻറണി രാജുവിനു വേണ്ടിയുള്ള പ്രചാരണമാണ്. അന്ന് ആൻറണി രാജുവിന്റെ തിരഞ്ഞെടുപ്പ് പ്രചാരണത്തിന് ഏറ്റവും മുൻനിൽപ്പിന് പ്രവർത്തിച്ചത് അദ്ദേഹത്തിന് സീറ്റ് നൽകി മത്സരിപ്പിച്ച ഇടതുമുന്നണിയല്ലായിരുന്നു; മുന്നണിയുടെയും മുന്നിൽ കയറിനിന്ന് പ്രവർത്തിച്ചത് തിരുവനന്തപുരം ലത്തീൻ അതിരൂപതയും അന്ന് ആർച്ചബിഷപ്പായിരുന്ന സുസപാക്യവും അവിടത്തെ വൈദികവൃന്ദവുമായിരുന്നു. അന്ന് ആൻറണി രാജുവിന്റെ പ്രചാരണത്തിന്റെ തുറുപ്പുചീട്ട് വിഴിഞ്ഞം തുറമുഖംതന്നെയായിരുന്നു. വിഴിഞ്ഞം പോർട്ടിന്റെ രണ്ടുഘട്ടം നിർമ്മാണപ്രവർത്തനങ്ങൾ പൂർത്തിയായിക്കഴിഞ്ഞെന്നും മൂന്നാംഘട്ടം പൂർത്തിയാക്കുവാൻ ആൻറണി രാജുവിന് വോട്ട് ചെയ്യണമെന്നുമായിരുന്നു മുഖ്യ തിരഞ്ഞെടുപ്പ് മാനിഫെസ്റ്റോ. ഈ മുദ്രാവാക്യം മുൻനിറുത്തിയായിരുന്നു, ഇടവകകൾതോറും കയറിയിറങ്ങി വൈദികർ രാജുവിനെ വിജയിപ്പിക്കുവാൻ പ്രചാരണം നടത്തിയത്. അന്ന് വിഴിഞ്ഞം തുറമുഖത്തിനെ വാരിപ്പുണർന്ന ആർച്ചബിഷപ്പ് സുസപാക്യം ഇന്ന് തുറമുഖ നിർമ്മാണം നിറുത്തിവെക്കണമെന്നാവശ്യപ്പെട്ട് ഒരു പകൽ ഉപവാസം അനുഷ്ഠിക്കുന്നുപോലും! (വലിയ സംഭവം തന്നെ!)

എന്താണ് ഈ ഇരട്ടത്താപ്പിന് പിന്നിലെന്ന് പാവം മത്സ്യത്തൊഴിലാളി ചിത്തിക്കുന്നില്ല, മനസ്സിലാക്കുന്നില്ല. പതിറ്റാണ്ടുകളായി തുടർന്നുകൊണ്ടിരിക്കുന്ന കടലാക്രമണങ്ങൾ ഇതുവരെ വേണ്ടവിധം കണക്കിലെടുക്കാതെനിന്ന പൗരോഹിത്യനേതൃത്വം ഇപ്പോൾ അതിശക്തമായി ആഞ്ഞടിക്കുകയാണ്! 1990-ൽ മെത്രാനായി സ്ഥാനമേറ്റ, ഒരു മത്സ്യത്തൊഴിലാളിയുടെ മകൻ കുടിയായ ഡോ. സുസപാക്യം ഇപ്പോഴാണ് വിഷയത്തിന്റെ ഗൗരവം തിരിച്ച

റിയുന്നതത്രേ! മത്സ്യത്തൊഴിലാളികളുടെ കാലങ്ങളായുള്ള രോദനം ഇപ്പോഴാണ് അദ്ദേഹം കേൾക്കുന്നത് അതും അദ്ദേഹം റിട്ടയർ ചെയ്തതിനു തൊട്ടുപിന്നാലെമാത്രം!

തീരദേശത്ത് ഇടകലർന്നു താമസിക്കുന്ന ലത്തീൻ, മുസ്ലീം, ധീവര, ഈഴവ സമുദായങ്ങളിലുൾപ്പെട്ട മത്സ്യത്തൊഴിലാളികളെ മതത്തിന്റെ അടിസ്ഥാനത്തിൽ വിഘടിപ്പിച്ച്, അവിടത്തെ മത്സ്യത്തൊഴിലാളികളിലെ ഭൂരിപക്ഷമായ ലത്തീൻ കത്തോലിക്കരുടെമാത്രം പ്രശ്നമായി വിഷയത്തെ ഉയർത്തിക്കാട്ടി, സമരകോലാഹലവുമായി രംഗത്തുവരുന്നതിനുപിന്നിലെ യഥാർത്ഥ രാഷ്ട്രീയം ആരും ചർച്ചചെയ്യുന്നില്ല. ഇത്രയുംകാലം സംഭവിച്ച കടലേറ്റവും നാശനഷ്ടങ്ങളും കണ്ടില്ലെന്നു നടിച്ച സഭ ഇന്ന് അരയൂതലയും മുറുകിരംഗത്തുവന്നതിന് വ്യക്തമായ കാരണമുണ്ട്. ഇന്നുവരെ കടലാക്രമണങ്ങളിലെ പ്രധാന വില്ലൻ കടൽമാത്രമായിരുന്നു. കടലിനോട് യുദ്ധംചെയ്തിട്ട് തങ്ങൾക്ക് നേട്ടമൊന്നുമില്ലെന്നറിയുന്ന സഭയിപ്പോൾ, മറുവശത്ത് കരുത്തനായ ഒരു കോർപ്പറേറ്റിയെയും പദ്ധതിയെ എന്തുവിലകൊടുത്തും നടപ്പാക്കുമെന്ന് ദൃഢനിശ്ചയം ചെയ്തൊരു മുഖ്യമന്ത്രിയെയും കാണുന്നു.

**അന്ന് വിഴിഞ്ഞം തുറമുഖത്തിനെ വാരിപ്പു
ണർന്ന ആർച്ചുബിഷപ്പ് സുസപാക്യം ഇന്ന്
തുറമുഖ നിർമ്മാണം
നിറുത്തിവെക്കണമെന്നാവശ്യപ്പെട്ട് ഒരു
പകൽ ഉപവാസം അനുഷ്ഠിക്കുന്നുപോലും!
വലിയ സംഭവംതന്നെ! എന്താണ്
ഈ ഇരട്ടതാടിന് പിന്നിലെന്ന്
പാവം മത്സ്യത്തൊഴിലാളി
ചിന്തിക്കുന്നില്ല, മനസ്സിലാക്കുന്നില്ല.**

കടലിനോട് വിലപേശിയിട്ട് കാര്യമില്ലെങ്കിലും ലോകസമ്പന്നന്മാരിൽ മൂന്നാമനായ അദാനി യോടും സംസ്ഥാനം ഭരിക്കുന്ന മുഖ്യമന്ത്രിയോടും മത്സ്യത്തൊഴിലാളികളെ മുൻനിറുത്തി വിലപേശിയാൽ സഭയ്ക്ക് (മത്സ്യത്തൊഴിലാളികൾക്കല്ല) ലഭിക്കാൻ സാധ്യതയുള്ള നേട്ടങ്ങളെക്കുറിച്ച് അവർക്ക് നന്നായി അറിയാം. മത്സ്യത്തൊഴിലാളി സമരത്തിന്റെ കരുത്തുകാട്ടി അദാനിയിൽനിന്ന് ലഭ്യമാകുവാൻ സാധ്യതയുള്ള ഭൗതിക നേട്ടങ്ങൾക്കൊപ്പം, സർക്കാരിനെ മുൾമുനയിൽ നിറുത്തി പിടിച്ചെടുക്കുവാൻ സാധ്യതയുള്ള രാഷ്ട്രീയ നേട്ടങ്ങളും ഇപ്പോഴത്തെ ആർച്ചുബിഷപ്പ് ഡോ. തോമസ് റെറ്റോ കണ്ടില്ലെങ്കിലും, ഇത്തരം കാര്യങ്ങളിൽ മൂന്നാം കണ്ണുള്ള മുൻ ആർച്ചുബിഷപ്പും ഇന്നും രൂപതയെ തന്റെ നിയന്ത്രണത്തിൽ നിറുത്തിക്കൊണ്ടിരിക്കുന്നയാളുമായ ഡോ. സുസപാക്യം കൃത്യമായി മുന്നിൽ കാണുന്നുണ്ട്.

മത്സ്യത്തൊഴിലാളികളെ സംരക്ഷിക്കലല്ല ഈ സമരത്തിലൂടെ സഭ ലക്ഷ്യമാക്കുന്നതെന്ന് സ്പഷ്ടമാണ്. ഇത്രയുംകാലം അവരെ ആത്മീയ അടിമകളായി നിലനിറു

ത്തി ഭീമമായ സാമ്പത്തികനേട്ടം കൊയ്തുകൂട്ടി കൊണ്ടിരുന്ന സഭയ്ക്ക്, ഇതേ കുഞ്ഞാടുകളെ മുന്നിൽനിറുത്തി വിലമതിക്കാനാവാത്ത ഇതരനേട്ടങ്ങളിലേക്കുള്ള ചവിട്ടുപടിയായി പാവങ്ങളായ അവരെത്തന്നെ ഉപയോഗിക്കുവാനാണ് താല്പര്യം. തങ്ങൾ വീണ്ടും വീണ്ടും ഇരയാക്കപ്പെടുകയാണെന്ന്, രക്ഷകരെന്നു നടിക്കുന്നവരാൽ തങ്ങൾ വിൽക്കപ്പെടുകയാണെന്ന് മത്സ്യത്തൊഴിലാളികൾ ഇനിയെങ്കിലും തിരിച്ചറിയണം.

മെത്രാന്മാരുടെ തിരയിളക്കിന് മറ്റൊരു കാരണം കൂടിയുണ്ട്. വിഴിഞ്ഞം തുറമുഖം കേരളത്തിന്റെ തീരപ്രദേശത്ത് ഉണ്ടാക്കാൻ സാധ്യതയുള്ള ദൂരവ്യാപകവും ദുരന്തസാമനവുമായ ഭവിഷ്യത്തുകൾ തിരിച്ചറിഞ്ഞ നിരവധി സാമൂഹിക-മനുഷ്യാവകാശപ്രസ്ഥാനങ്ങളും പ്രവർത്തകരും കുറേക്കാലമായി വിഴിഞ്ഞത്ത് സമരപരമ്പരകളുമായി രംഗത്തുണ്ട്. ഈ സമരത്തിന്റെ മുൻനിരയിൽ പദ്ധതിയിൽ ഏറ്റവും മുഖ്യമായി ഇരവൽകരിക്കപ്പെടുന്ന മത്സ്യത്തൊഴിലാളികൾ സജീവവുമാണ്. ഇത്രയുംകാലം പള്ളി നൽകിയിരുന്ന കൊന്തയും വെന്തിങ്ങയും ധരിച്ച് തങ്ങൾ പറഞ്ഞു കൊടുക്കുന്നതിനപ്പുറം അനങ്ങാൻപോലും തയ്യാറാകാതിരുന്ന മത്സ്യത്തൊഴിലാളി കുഞ്ഞാടുകൾ അവകാശസമരത്തിനായി പുതിയ മേഖലകളിലേക്ക് സഞ്ചരിക്കുന്നത് സഭാനേതാക്കളെ വിളിപ്പിടിച്ചിട്ടുണ്ട്. ഇന്നുവരെ തങ്ങളുടെ മുഖ്യ സാമ്പത്തികസ്രോതസ്സും ചാവേർപടയുമായിരുന്ന ഈ സമൂഹം കുറെക്കൂടി സാമൂഹിക അവബോധത്തിലേക്ക് നടന്നടക്കുന്നതും അവർ സ്വയം നേതൃത്വത്തിലേക്ക് കടക്കുന്നതും അതിനായി അവർക്ക് മാർഗ്ഗനിർദ്ദേശം നൽകുവാൻ പുതിയ സംവിധാനങ്ങളെ ആശ്രയിക്കുന്നതും സഭയ്ക്ക് തിരിച്ചടിയായിരിക്കുകയാണ്. തങ്ങൾ ഇതുവരെ കെട്ടിയൊതുക്കിയിരുന്ന ആലകൾ വിട്ട് ആട്ടിൻപറ്റങ്ങൾ കൂട്ടത്തോടെ കൊഴിയുന്നത് തടയുന്നതിനുള്ള അവസാനശ്രമമെന്ന നിലയിൽക്കൂടിയാണ് ഈ ആവേശപ്പിടുത്തം.

അതുകൊണ്ടുതന്നെയാണ് വ്യാപകമായ മത്സ്യത്തൊഴിലാളിപ്രശ്നത്തെ സമുദായവൽകരിച്ച് കേവലമൊരു ലത്തീൻ കത്തോലിക്കാപ്രശ്നമാക്കി മാറ്റാൻ ഇവർ കിണഞ്ഞ പരിശ്രമിക്കുന്നത്. സാമുദായിക പ്രശ്നമാക്കി മാറ്റി യാൽ പരിഹാരം എളുപ്പമാണെന്നറിയാവുന്ന സർക്കാരും പ്രശ്നത്തെ മതത്തിന്റെ ലേബലിൽ സ്റ്റാമ്പ് ചെയ്യാൻ ആവുന്നതൊക്കെ ചെയ്യുന്നുമുണ്ട്. ഇനിയൊരുപക്ഷേ, ഒരു കൂട്ടായ ഗൂഢാലോചനയുടെ അനന്തരഫലമാണോയെന്ന് തിരിച്ചറിയാനിരിക്കുന്നതേയുള്ളൂ. ഏതായാലും ഒരു കാര്യം സ്പഷ്ടമാണ്. ഇരകളെന്നും കൂടുതൽ കൂടുതൽ അരികുവൽകരിക്കപ്പെട്ടുകൊണ്ടാണിരിക്കുന്നത്. ഇരകളെ മുൻനിറുത്തി ഒത്തുതീർപ്പുണ്ടാക്കുന്നവർ പഴയ കഥയിലെ ചെന്നായയെ ഓർമ്മിപ്പിക്കുന്നു. ഇനിയും ഏറ്റുമുട്ടി മരിക്കാൻ മത്സ്യത്തൊഴിലാളികളെയും ഇറ്റുവീഴുന്ന ചോര നുണയാൻ സഭാനേതൃത്വത്തെയും അനുവദിക്കരുത്; അവസരം മുതലാക്കാൻ സർക്കാരിനെയും. അതിനായുള്ള ബോധവൽകരണം കൂടുതലായി ഉണ്ടാക്കട്ടെ എന്നാശിക്കുന്നു.

മത്സ്യത്തൊഴിലാളികളേ, കേരളമുണ്ട് നിങ്ങൾക്കൊപ്പം. ഒരിക്കൽ നിങ്ങൾ ഞങ്ങളുടെ രക്ഷകരായെങ്കിൽ, നിങ്ങളുടെ പ്രതിസന്ധിഘട്ടങ്ങളിൽ തോളോടുതോൾ ചേരാൻ ഇവിടുത്തെ ജനങ്ങളുണ്ട്...



അച്ചന്മാർ ഒളിവിൽ!

ജി. ശേഖരൻ നായർ
(സീനിയർ എഡിറ്റർ, 'ന്യൂ ഈ നാട്')

[തിരുവനന്തപുരം ലത്തീൻ രൂപതയുടെ നേതൃത്വത്തിൽ നടന്ന വിഴിഞ്ഞം സമരത്തെ മറ്റ് സമുദായങ്ങളിലുള്ളവർ എങ്ങനെ വിലയിരുത്തുന്നു എന്ന് കാണിക്കുന്ന ഒരു ലേഖനം. സമരം പിൻവലിച്ചുടനെ നടത്തിയ ഒരു വീഡിയോ പ്രഭാഷണത്തിൽനിന്ന് തയ്യാറാക്കിയത്.]

വിഴിഞ്ഞത് തുറമുഖം വരുന്നതിനെതിരെ രാജ്യപ്രോഹസമരത്തിന് നേതൃത്വംനൽകുകയും അതിന്റെ മുൻപന്തിയിൽനിന്ന് അതിനു ചുക്കാൻ പിടിക്കുകയും ചെയ്ത അച്ചന്മാരെ കാണാനില്ല എന്ന സംഭ്രമജനകമായ വാർത്തയാണ് ഇപ്പോൾ തീരദേശങ്ങളിൽ പരക്കുന്നത്. മത്സ്യത്തൊഴിലാളികൾ പലരും ഇവരെ അന്വേഷിച്ച് അരമനകളിലും പള്ളിമേടുകളിലും പള്ളിയിലുമൊക്കെ പോയിട്ടും ഈ അച്ചന്മാരെ കാണാനില്ല. അച്ചന്മാർ എവിടെപ്പോയെന്ന് ആർക്കും അറിയില്ല. കാരണം, മത്സ്യത്തൊഴിലാളികളുടെ ചോദ്യങ്ങൾക്കുമുമ്പിൽ നാവിരങ്ങിപ്പോകുന്ന ഒരു അവസ്ഥയാണിപ്പോൾ അച്ചന്മാർക്കുള്ളത്.

“എന്തിനുവേണ്ടിയാണ് ഞങ്ങളെ ഈ സമരത്തിലേക്കു വലിച്ചിഴച്ചത്? എന്തു നേട്ടമാണ് ഈ സമരംകൊണ്ട് ഞങ്ങൾക്കുണ്ടായത്? 145 ദിവസം പട്ടിണിയും പരിവട്ടവുമായി ഞങ്ങൾ വീടുകളിൽ കഴിഞ്ഞു. സമരപ്പന്തലിൽ വരുമ്പോൾ കിട്ടുന്ന ചെറിയ അപ്പക്കഷണങ്ങൾമാത്രമാണ് ഞങ്ങൾക്കു കിട്ടിക്കൊണ്ടിരുന്നത്. ബാക്കിയെല്ലാം അച്ചന്മാർക്കായിരുന്നു. ഇങ്ങനെയുള്ള ഒരവസ്ഥയിൽ, ദുരന്തത്തിൽ, ഞങ്ങളെക്കൊണ്ടെത്തിച്ച ഈ അച്ചന്മാർ എവിടെപ്പോയി” എന്നാണ് അവർ ചോദിക്കുന്നത്. കഴിഞ്ഞ മൂന്നു മൂന്നര മാസമായി, എല്ലാ ഞായറാഴ്ചകളിലും ആവേശകരമായ ഇടയലേഖനങ്ങൾ വായിച്ച് ഈ പാവപ്പെട്ട മത്സ്യത്തൊഴിലാളികളെ പ്രകമ്പനംകൊള്ളിക്കുകയും ആവേശഭരിതരാക്കുകയും അവരിൽ അക്രമവാസന കുത്തിവയ്ക്കുകയുംചെയ്ത അച്ചന്മാർ ഇനി അടുത്ത ഞായറാഴ്ച ഏതുതരത്തിലുള്ള പ്രതികരണമായിരിക്കും പള്ളികളിൽ നടത്താൻപോകുന്നത് എന്നതിനെക്കുറിച്ചുള്ള ആശങ്കയും നിലനിൽക്കുന്നുണ്ട്.

ഇതേക്കുറിച്ച് ആശയവിനിമയം നടത്താൻ പല അച്ചന്മാരും ബിഷപ്പ് ഹൗസിൽ ചെന്നിട്ട് യാതൊരു മറുപടിയും അവർക്കു കിട്ടുന്നില്ല. ഈ അച്ചന്മാർ അവിടെ ചെല്ലുന്നതുതന്നെ, ഭോഹ ഊരിവെച്ചിട്ട് സാധാരണ പൗരന്മാർ എന്ന രീതിയിൽ കാറിലും ബൈക്കിലുമൊക്കെയാണ്! കാരണം, അച്ചന്മാരെ തേടി മത്സ്യത്തൊഴിലാളികൾ

അച്ചന്മാർ വിചാരിച്ചത്, ഒരുകാലത്തും വിഴിഞ്ഞം തുറമുഖം ഉണ്ടാവില്ല, അതിന്റെ പണി നിർത്തിവയ്ക്കുമെന്നായിരുന്നു. പല വിദേശശക്തികളും പറഞ്ഞു മനസ്സിലാക്കിക്കൊടുത്തതും ഒരു വിഭാഗം തീവ്രവാദി അച്ചന്മാർ പ്രചരിപ്പിച്ചതും അങ്ങനെയാണ്. ഗവൺമെന്റ് അവസാനം അച്ചന്മാരുടെമുമ്പിൽ മുട്ടുകുത്തും എന്നായിരുന്നു അവർക്കുണ്ടായിരുന്ന ഒരു ഉറപ്പ്. പക്ഷേ അതെല്ലാം കാറ്റിൽ പറന്നുപോയി.

വഴിനീളെ നിൽക്കുന്നുണ്ടെന്ന രഹസ്യവിവരം അവർക്ക് കിട്ടിയിരുന്നു. അതുകൊണ്ട്, അവരിപ്പോൾ ബിഷപ്പ് ഹൗസ് അഭയകേന്ദ്രമാക്കിയിരിക്കുകയാണ്. പക്ഷേ, ബിഷപ്പ് ഹൗസ് ഒന്നിനും ഒരു മറുപടി പറയാൻ തയ്യാറല്ല. “നിങ്ങൾ നിങ്ങളുടെ രീതിയിൽ മറുപടിപറയുക” എന്നുമാത്രമാണ് അവരോടു പറയുന്നത്. അച്ചന്മാർ ഭയത്തിലാണ്. അച്ചൻപട്ടം കിട്ടിയതിനുശേഷം മത്സ്യത്തൊഴിലാളികളിൽനിന്ന്, സ്വന്തം കുഞ്ഞാടുകളിൽനിന്ന്, അവർക്കൊരു ഭീഷണിയുണ്ടാകുന്നത് ഇതാദ്യമായിട്ടാണ്. ക്രിസ്ത്യൻ സമുദായത്തിനുമാത്രമല്ല, മറ്റൊരു സമുദായത്തിനും പുരോഹിതരിൽനിന്നോ സന്യാസിവര്യന്മാരിൽനിന്നോ ഇതുപോലുള്ള ഒരു വഞ്ചനയും ചതിയും ഉണ്ടായിട്ടില്ല. ഒരു സമുദായത്തെ മുഴുവൻ അച്ചന്മാർ വഞ്ചിക്കുകയായിരുന്നു വെന്ന് പകൽപോലെ വ്യക്തമാണ്. അതാണ് അച്ചന്മാർക്കിപ്പോൾ തിരിച്ചടിയായിരിക്കുന്നത്.

അച്ചന്മാർ വിചാരിച്ചത്, ഒരുകാലത്തും വിഴിഞ്ഞം തുറമുഖം ഉണ്ടാവില്ല. അതിന്റെ പണി നിർത്തിവയ്ക്കുമെന്നായിരുന്നു. പല വിദേശശക്തികളും പറഞ്ഞു മനസ്സിലാക്കിക്കൊടുത്തതും ഒരു വിഭാഗം തീവ്രവാദി അച്ചന്മാർ പ്രചരിപ്പിച്ചതും അങ്ങനെയാണ്. ഗവൺമെന്റ് അവസാനം അച്ചന്മാരുടെമുമ്പിൽ മുട്ടുകുത്തും എന്നായിരുന്നു അവർക്കുണ്ടായിരുന്ന ഒരു ഉറപ്പ്. പക്ഷേ അതെല്ലാം കാറ്റിൽ പറന്നുപോയി. എന്നുമാത്രമല്ല, അക്രമസമരം രാജ്യദ്രോഹ സമരമായി മാറുകയും, പിന്നെ ഒരു മന്ത്രിയെത്തന്നെ വർഗീയവാദി എന്നു മുദ്രകുത്തി പൊതുസമൂഹത്തിനു മുമ്പിൽ അവഹേളിക്കുകയും, വിഴിഞ്ഞംപോലുള്ള വലിയൊരു പോലീസ് സ്റ്റേഷൻ അടിച്ചുതകർക്കുകയും ചെയ്തതോടുകൂടി അച്ചന്മാരുടെ നിലതെറ്റി, ബാലൻസ്



തെറ്റി. അതാണിപ്പോൾ സമരം അന്ത്യഘട്ടത്തിലേക്കെത്താൻ ഒരു പ്രധാന കാരണം. അതിന്റെ ഫലം എന്തായി? മെത്രാൻ 40 കേസ്സ്, സഹായമെത്രാൻ 100 കേസ്സ്, താഴോട്ടുള്ള ഓരോ അച്ചനും 200, 300 കേസുകൾ! ഇതിനൊന്നിനും ജാമ്യമില്ല. പോലീസ് സ്റ്റേഷൻ അക്രമിച്ച കണ്ടാലറിയാവുന്ന അച്ചന്മാർക്കും ജാമ്യമില്ല.

അതാണ് ഇവർ ഒളിവിൽ പോകാൻ കാരണം. ഇപ്പോൾ മത്സ്യത്തൊഴിലാളികൾ ചോദിക്കുന്നത്, “നിങ്ങളുടെ കേസുകൾ നടത്താൻ നിങ്ങൾക്ക് പണമുണ്ട്. മെത്രാൻ തരും, ബിഷപ്പ് ഹൗസ് തരും. പക്ഷേ, ഞങ്ങളുടെ പേരിൽ, ഞങ്ങളിൽ കണ്ടാലറിയാവുന്ന ആയിരക്കണക്കിന് ആൾക്കാരുടെ പേരിലാണ് കേസെടുത്തിരിക്കുന്നത്. ഇതിന് ആർ സമാധാനം പറയും? ചെലവുകൾ ആരു വഹിക്കും? ഞങ്ങൾ അധാനിച്ചു കൊണ്ടുവരുന്ന മീനിന്റെ 5%

തുകയാണ്, അങ്ങനെ ലക്ഷക്കണക്കിന് രൂപയാണ് മാസംതോറും നിങ്ങൾ ഞങ്ങളിൽനിന്ന് കൊള്ളയടിക്കുന്നത്. എന്തുകൊണ്ട് ആ പൈസ ഞങ്ങൾക്ക് തന്നുകൂടാ? ഇത്ര വലിയ ഒരു പ്രക്ഷോഭം ഉണ്ടാവുകയും അവിടെ സിമിന്റ് ഗോഡൗണുകളിൽ ഞങ്ങളുടെ സഹോദരന്മാർക്ക് അന്തിയുറങ്ങേണ്ടിവരികയും ചെയ്തപ്പോൾ, എന്തുകൊണ്ട് ഈ പണമുപയോഗിച്ച്, ഞങ്ങളിൽനിന്നു ചൂഷണംചെയ്ത പണമുപയോഗിച്ച്, മെത്രാന്മാരും സിൽബന്ധികളും അച്ചന്മാരും സുഖിക്കുന്ന ആ പണമുപയോഗിച്ച് ഒരു 10 വീടെങ്കിലും സിമന്റ് ഗോഡൗണിൽ കിടക്കുന്ന ഞങ്ങളുടെ സഹോദരങ്ങൾക്ക് നിങ്ങൾ ഉണ്ടാക്കിക്കൊടുത്തോ” എന്നാണ്. ഈ ചോദ്യത്തിന് അച്ചന്മാർക്ക് മറുപടിയില്ല. എന്തായാലും കലുഷിതമായിരിക്കും, അടുത്ത ഞായറാഴ്ച. അതുകൊണ്ടാണ് പല അച്ചന്മാരും ജീവനുംകൊണ്ട് പലായനം ചെയ്തിരിക്കുന്നത്.

വേറൊരു ഗതികേട് ഭോഹ ധരിച്ച ഡ്യൂപ്പിക്കേറ്റ് അച്ചന്മാർ ഉണ്ടായിരുന്നു എന്നതാണ്. അവർ തമിഴ് നാട്ടിൽ നിന്നു വന്ന ചെറുപ്പക്കാരായിരുന്നു. അവരിപ്പോൾ തിരിച്ചുപോകാൻ വണ്ടിക്കൂലിയില്ലാതെ വിഴിഞ്ഞത്ത് കറങ്ങി നടക്കുന്നു എന്നാണ് കേൾക്കുന്നത്. ഈ പാവപ്പെട്ട മത്സ്യത്തൊഴിലാളികളെ ചൂഷണംചെയ്തുണ്ടാക്കുന്ന പൈസകൊണ്ട് സുഖലോലുപജീവിതം നയിക്കുകയായിരുന്ന അച്ചന്മാർ ഇപ്പോൾ ആകെ ധർമ്മസങ്കടത്തിലാണ്!

ഇനി മറ്റൊരു സംഭവം. മത്സ്യത്തൊഴിലാളികളോട് പറഞ്ഞിരിക്കുന്നത്, താൽക്കാലികമായിട്ടാണ് ഈ സമരം നിർത്തിവെച്ചിരിക്കുന്നത്, രണ്ടാം ഘട്ടം ഉണ്ടാകും എന്നാണ്! “നിങ്ങൾ രണ്ടാംഘട്ടത്തിന് ആഘോഷമായി വരുക, ഒറ്റയൊരുത്തനും ജീവനുംകൊണ്ട് തിരിച്ചുപോവില്ല” എന്ന് മുന്നറിയിപ്പ് കൊടുത്തിരിക്കുകയാണ്, മത്സ്യത്തൊഴിലാളികൾ! അങ്ങനെ മൊത്തത്തിൽ, പുറത്തിറങ്ങാനും വയ്യ, ജീവിക്കാനും വയ്യ, എങ്ങനെ ജീവിക്കും എവിടെ ഒളിക്കും എന്നറിയാത്ത അവസ്ഥയിലാണ് അച്ചന്മാർ!

എന്തായിരുന്നാലും സ്വന്തം സമുദായത്തെ വഞ്ചിച്ച അച്ചന്മാരോട് ഒറ്റ അഭ്യർത്ഥനയേ ഉള്ളൂ - ഇനിയെങ്കിലും അടങ്ങിയൊതുങ്ങി കഴിയുക. പാവപ്പെട്ട മത്സ്യത്തൊഴിലാളികളെ രാജ്യത്തിനെതിരായും സമൂഹത്തിനെതിരായും തിരിച്ചുവിടാതിരിക്കുക. അതാണ് നമുക്ക് നല്ലത്. നമുക്ക് ഒത്തൊരുമിച്ച് ഇന്ത്യയുടെ ഭാവിക്കുവേണ്ടി പ്രവർത്തിക്കാം!

'സത്യജാല'
വായിക്കുക,
വരിക്കാരാകുക,
പ്രചരിപ്പിക്കുക!

ഫോൺ: 9495188610
9400961610

'സത്യജാല' - അന്ധരായ വഴികാട്ടികൾ നയിക്കുന്ന ഇരുൾപാതയിൽ ഒരു ചെറുതിരിവെട്ടം!
'സത്യജാല' - കള്ളിയടയാൻക്കെതിരെ ഒരു ചെറുമുറവിളി!
'സത്യജാല' - പള്ളികൾ കൊള്ളക്കാരുടെ ഗൃഹകളാക്കിയവർക്കെതിരെ ഒരു ചെറു ചാട്ടവാർ!
'സത്യജാല' - നവീകൃതസഭാജീവിതത്തിലേക്ക് ഒരു എളിയ വഴികാട്ടി!
ചെറുതിരി തീപ്പന്തമാക്കുക, മുറവിളി ആർപ്പുവിളിയാക്കുക, ചാട്ടവാർ ചാട്ടവാറുകളാക്കുക...
യാഥാസ്ഥിതികസഭാജീവിതത്തിൽനിന്നും ദൈവരാജ്യപൗരജീവിതത്തിലേക്കു വഴിതുറക്കുക
ഇന്ത്യയിൽ : വാർഷിക വരിസംഖ്യ : 300 രൂപ, 5 വർഷത്തേക്ക് : 1200 രൂപ
വിദേശത്തേക്ക് : വാർഷിക വരിസംഖ്യ : 3000 രൂപ, 5 വർഷത്തേക്ക് : 12000 രൂപ

വനിസഖ്യയും
സംഭാവനയും
അയയ്ക്കാൻ



Bank: Canara Bank, Pala
A/C No: 0829201000633
A/C Name : Kerala Catholic Church, Reformation movement
IFSC Code: CNRB0000829

എറണാകുളം - അങ്കമാലി അതിരൂപതയിലെ 9 മെത്രാന്മാരുടെ ഹൈന്ദവ കത്ത്!

[എറണാകുളം-അങ്കമാലി അതിരൂപതാംഗങ്ങളായ ആർച്ച് ബിഷപ്പുമാരും ബിഷപ്പുമാരും സംയുക്തമായി സിറോ-മലബാർ മേജർ ആർച്ച്ബിഷപ്പിന് അപ്പോസ്തോലിക് അഡ്മിനിസ്ട്രേറ്റർ ആൻഡ്രൂസ് താഴത്തിന്റെ ദൂർനടപടികൾക്കെതിരെ, 'ഹൈന്ദവത്വം' എന്നു സൂചിപ്പിച്ച് ഇക്കഴിഞ്ഞ നവം. 28-ന്, നൽകിയ കത്തിന്റെ മലയാളരൂപം]

Your Beatitude,

എറണാകുളം മേജർ അതിരൂപതയിലെ ആർച്ച് ബിഷപ്പ് ഹൗസിനും കത്തീഡ്രലിലും അടുത്തിടെയുണ്ടായ അസുഖകരമായ സംഭവങ്ങളിൽ ഭയങ്കരമായ തെറ്റിലും അഗാധമായ സങ്കടവും രേഖപ്പെടുത്തുന്നു!

എറണാകുളം- അങ്കമാലി അതിരൂപതയിലെ ബിഷപ്പുമാരായ ഞങ്ങൾ അങ്ങയോട്, സഭയിൽ സമാധാനം തിരികെ കൊണ്ടുവരുന്നതിനും കത്തീഡ്രൽ തുറക്കുന്നതിനും അങ്ങയുടെ അടിയന്തര ഇടപെടൽ ഉണ്ടാവണമെന്ന് ആദരപൂർവ്വം അപേക്ഷിക്കുന്നു.

അതിരൂപതയിൽനിന്നുള്ള ബിഷപ്പുമാരായതിനാൽ, ആർച്ച് ബിഷപ്പ് ഹൗസിന്റെ ഗൗരവമായ പ്രവേശന ഹാൾ ചിലർ നശിപ്പിക്കുന്നതു കണ്ടത് ഹൃദയഭേദകമായിരുന്നു. അത് നമ്മുടെ മാതൃഭവനവും നമ്മുടെ ചരിത്രത്തിന്റെ ഭാഗവുമാണ്. ഈ നിർഭാഗ്യകരമായ സംഭവങ്ങളെ ഞങ്ങൾ ഏറ്റവും ഉയർന്ന നിലയിൽ അപലപിക്കുന്നു.

ബാംഗ്ലൂർ മീറ്റിംഗിൽ ഞങ്ങളെല്ലാവരും സംഭാഷണത്തിന്റെ ഒരു പാത നിർദ്ദേശിച്ചിരുന്നു. എറണാകുളം -അങ്കമാലി അതിരൂപതയിലെ നിലവിലെ പ്രതിസന്ധികൾ ചർച്ച ചെയ്യാൻ ആർച്ച് ബിഷപ്പ് മാത്യു മൂലക്കാട്, ആർച്ച് ബിഷപ്പ് ജോസഫ് പാംപ്ലാനി, ബിഷപ്പ് ജോസ് ചിറ്റുപ്പറമ്പിൽ എന്നിവരടങ്ങുന്ന ഒരു കമ്മിറ്റിയെ നിയമിക്കാനു ള്ള താങ്കളുടെ പെട്ടെന്നുള്ള തീരുമാനത്തെ ഞങ്ങൾ അഭിനന്ദിക്കുന്നു. ആ പ്രക്രിയയുടെ നല്ല ഫലത്തിനായി ഞങ്ങൾ എല്ലാവരും പ്രത്യേക പ്രാർത്ഥിച്ചു, പ്രാർത്ഥിച്ചു.

എന്നാൽ ഞങ്ങളെ നിരാശരാക്കി, ആ സംഭാഷണ പ്രക്രിയ പാതി വഴിയിൽ ഉപേക്ഷിച്ച്, അതിരൂപതയുടെ അഡ്മിനിസ്ട്രേറ്റർ ആർച്ച് ബിഷപ്പ് ആൻഡ്രൂസ് താഴത്ത് ബസിലിക്കയിലേക്ക് ഓടിയെത്തി പോലീസ് സംരക്ഷണത്തോടെ കഴിഞ്ഞ ഞായറാഴ്ച വിശുദ്ധ കുർബാന ആഘോഷിക്കാൻ ശ്രമിച്ചു. ഞങ്ങൾ മനസ്സിലാക്കുന്നത്, ബസിലിക്ക വികാരിയും കുരിയ അംഗങ്ങളും അവിടെ നിലനിൽക്കുന്ന ഗുരുതരമായ ക്രമസമാധാനനിലയെ കുറിച്ച് അദ്ദേഹത്തെ അറിയിക്കുകയും വരരുതെന്ന് അഭ്യർത്ഥിക്കുകയും ചെയ്തിരുന്നു എന്നാണ്. എന്നാൽ അദ്ദേഹത്തിന്റെ ആ സന്ദർശനം ദുർഭാഗ്യകരമായി പ്ലോയെന്നും അത് സ്ഥിതിഗതികൾ വഷളാക്കിയെന്നും പറയേണ്ടി വന്നതിൽ ഞങ്ങൾ ഖേദിക്കുന്നു. അത് അനുചിതമായ ഒരു പ്രവൃത്തിയായിപ്പോയി; പ്രത്യേകിച്ച്, മേജർ ആർച്ച് ബിഷപ്പ് നിയോഗിച്ച സമിതി ഇതിനകംതന്നെ ഒരു സംഭാഷണപ്രക്രിയ ആരംഭിച്ചിരുന്ന പശ്ചാത്തലത്തിൽ.



ഈ പ്രകോപനം പ്രതിഷേധങ്ങളെ ശക്തിപ്പെടുത്തുകയേയുള്ളൂ; അക്രമം അക്രമത്തെ വളർത്തുന്നു എന്നത് തെളിയിക്കപ്പെട്ട സത്യമാണ്.

ഈ സാഹചര്യത്തിൽ ഞങ്ങൾ, എറണാകുളം-അങ്കമാലി അതിരൂപതയിൽനിന്നുള്ള ബിഷപ്പുമാർ, പിതാവും ഈ സഭയുടെ തലവനുമായ അങ്ങയോട് ആത്മാർത്ഥമായി അപേക്ഷിക്കുന്നു, അജപാലന പരിഹാരത്തിലൂടെ ഈ പ്രതിസന്ധി അവസാനിപ്പിക്കാൻ സാധ്യമായതെല്ലാം ചെയ്യണം. അല്ലാത്തപക്ഷം, ഈ അപകടകരമായ പ്രവണത മറ്റുള്ള ഇടവകകളിലേക്കും വ്യാപിച്ചേക്കുമെന്നും കൂടുതൽ കൂടുതൽ പള്ളികൾ അടച്ചുപൂട്ടേണ്ടിവന്നേക്കുമെന്നും ഞങ്ങൾ ഭയപ്പെടുന്നു.

സിനഡ് അംഗങ്ങൾ എന്ന നിലയിലാണ് ഞങ്ങൾ ഈ കത്ത് എഴുതുന്നത്. റോമിലെ മേലധികാരികളുടെ നിർദ്ദേശങ്ങൾ ഞങ്ങൾ മാനിക്കുന്നു. ഈ തീരുമാനത്തിൽ ഞങ്ങൾക്ക് വിരോധിപ്പ് (reservation) ഉണ്ടായിരുന്നെങ്കിലും, സിനഡ് തീരുമാനത്തിന്റെ കൂട്ടായത്വം ഞങ്ങൾ പങ്കിടുന്നു. അത്തരമൊരു സാഹചര്യം മുൻകൂട്ടിക്കണ്ടായിരുന്നു, ഞങ്ങൾ ഒരു വിരോധനംകുറിച്ച് രേഖപ്പെടുത്തിയതെന്ന് അങ്ങേക്ക് ഓർക്കാവുന്നതാണ്. ഞങ്ങൾ, എറണാകുളം-അങ്കമാലി ബിഷപ്പുമാരും മറ്റു ചില ബിഷപ്പുമാരും അടിസ്ഥാന യാഥാർത്ഥ്യം അറിഞ്ഞുകൊണ്ട്, ഉണ്ടായേ

ക്കാവുന്ന ഗുരുതരമായ (ഇപ്പോഴത്തേതിന് സമാനമായ) പ്രത്യാഘാതങ്ങളെക്കുറിച്ച് സിനഡിനെ ബോധ്യപ്പെടുത്താൻ ശ്രമിച്ചിരുന്നു. എന്നാൽ അതിന് പരിഗണന നൽകപ്പെട്ടില്ല.

ഏകീകൃതരീതി സിനഡ് തീരുമാനിച്ചുവെന്നത് ശരിയാണ്. എന്നാൽ അതിരൂപതയിലെ 500000-ത്തിലധികം വിശ്വാസികളും 470 വൈദികരും ഇതിനെ എതിർക്കുന്നു. ഒരു വർഷത്തിലേറെയായി തുടരുന്ന ഈ ചെറുത്തുനിൽപ്പ് കാണാതെ അജപാലകർ എന്ന നിലയിൽ നമുക്ക് തുടരാനാവില്ല. സത്യത്തിൽ, ആർച്ച് ബിഷപ്പ് ആന്റണി

കാര്യം ഞങ്ങൾ ആവർത്തിക്കുന്നു - വെടിനിർത്തൽ പ്രഖ്യാപിക്കാനും തണുപ്പിക്കാനുള്ള സമയം അനുവദിക്കാനും സമയമായിരിക്കുന്നു. അതിനിടയിൽ നമുക്ക് സംഭാഷണം തുടരാം; എല്ലാ ഭാഗത്തുനിന്നും എല്ലാത്തരം പ്രകോപനങ്ങളും ഒഴിവാക്കാം. 'കുർബാനയുടെ ഏകീകൃതരീതി അടിച്ചേൽപ്പിക്കരുത്, സാവകാശം അവതരിപ്പിക്കാം' എന്ന 2020 ജനുവരിയിലെ സിനഡിന്റെ തീരുമാനവുമായി ഇത് തികച്ചും യോജിച്ചുപോകുന്നു.

സത്യത്തിൽ, നിലവിൽ കുറച്ച് ഇടവകകളെങ്കിലും സിനഡൽ രൂപത്തിലുള്ള കുർബാന ആഘോഷിക്കാൻ



ഏകീകൃതരീതി സിനഡ് തീരുമാനിച്ചുവെന്നത് ശരിയാണ്. എന്നാൽ അതിരൂപതയിലെ 500000-ത്തിലധികം വിശ്വാസികളും 470 വൈദികരും ഇതിനെ എതിർക്കുന്നു. ഒരു വർഷത്തിലേറെയായി തുടരുന്ന ഈ ചെറുത്തുനിൽപ്പ് കാണാതെ അജപാലകർ എന്ന നിലയിൽ നമുക്ക് തുടരാനാവില്ല. സത്യത്തിൽ, ആർച്ച് ബിഷപ്പ് ആന്റണി കരിയിൽ സിനഡൽ തീരുമാനം നടപ്പിലാക്കാൻ പരമാവധി ശ്രമിക്കുകയുണ്ടായി; എന്നാൽ വിജയിച്ചില്ല. ഇപ്പോൾ അഡ്മിനിസ്ട്രേറ്റർ ശ്രമിച്ചു; പക്ഷേ അത് ബീഭത്സമായ ഒരു സ്തംഭനാവസ്ഥയിൽ കാര്യങ്ങളെ എത്തിച്ചു.

കരിയിൽ സിനഡൽ തീരുമാനം നടപ്പിലാക്കാൻ പരമാവധി ശ്രമിക്കുകയുണ്ടായി; എന്നാൽ വിജയിച്ചില്ല. ഇപ്പോൾ അഡ്മിനിസ്ട്രേറ്റർ ശ്രമിച്ചു; പക്ഷേ അത് ബീഭത്സമായ ഒരു സ്തംഭനാവസ്ഥയിൽ കാര്യങ്ങളെ എത്തിച്ചു. ആ ചെറുത്തുനിൽപ്പ് ഇപ്പോൾ തെരുവിലേക്ക് വലിച്ചെറിയപ്പെടുകയും പോലീസ് സംരക്ഷണം ആവശ്യമുള്ള ക്രമസമാധാനപ്രശ്നമായി മാറുകയും ചെയ്തിരിക്കുന്നു! നമ്മൾ എങ്ങോട്ടേക്കാണ് പോകുന്നത്?

ഈ സാഹചര്യം സഭയുടെ പ്രതിച്ഛായ തകർക്കുകയും സിനഡിന്റെ വിശ്വാസ്യതയെ അപകടത്തിലാക്കുകയും ചെയ്തിരിക്കുന്നു. ദിവസം ചെല്ലുന്തോറും സ്ഥിതി കൂടുതൽ വഷളായിക്കൊണ്ടിരിക്കുകയാണെന്ന് അങ്ങേക്ക് അറിയാമല്ലോ. സിനഡൽ പിതാക്കന്മാർക്കും സഭയിലെ മുപ്പന്മാർക്കും ഈ പ്രശ്നം പരിഹരിക്കാൻ കഴിയാത്തത് എന്തുകൊണ്ടാണെന്ന് പലരും സ്വയം ചോദിക്കുന്നു. അത് സിനഡിന്റെ വിശ്വാസ്യതയെ ബാധിച്ചിട്ടുണ്ട്. കൂടാതെ, ജനങ്ങളുടെ വിശ്വാസജീവിതത്തെ ദോഷമായി ബാധിക്കുകയും ഇടവകവിശ്വാസികളിൽ ഭിന്നിപ്പുണ്ടാക്കുകയും ചെയ്തു. ഇത് ഇനിമേൽ, എറണാകുളം-അങ്കമാലി അതിരൂപതയുടെമാത്രം പ്രശ്നമാവില്ല; മുഴുവൻ സഭയുടെയും പ്രശ്നമായിരിക്കും.

ബാംഗ്ലൂരിലെ മീറ്റിംഗിൽ (CBCI സമയത്ത്) പറഞ്ഞ

തുടങ്ങിയിട്ടുണ്ട്. കുറച്ചു നാൾ ഇങ്ങനെ പോകട്ടെ, തല്ക്കാലം നമുക്ക് തൽസ്ഥിതി നിലനിർത്താം.

ആ സമയത്ത് ഇതിനകം ആരംഭിച്ച ഡയലോഗ് തുടരാം. അതിരൂപതയിലും സഭയിൽ മൊത്തത്തിലും സമാധാനം പുനരുജ്ജീവിപ്പിക്കുമെന്ന് ഞങ്ങൾ പ്രതീക്ഷിക്കുന്നു.

ഈ സാഹചര്യത്തെ ഒരു പിതാവിന്റെ സ്നേഹത്തോടെ സമീപിക്കുകയും, പുരോഹിതരെ വിശ്വാസത്തിലെടുക്കുകയും, ആരാധനയ്ക്കായി ബസിലിക്ക തുറന്നു കൊടുക്കുകയും അങ്ങനെ സമാധാനം തിരികെ കൊണ്ടുവരാനും അങ്ങ് സൗകര്യമൊരുക്കുമല്ലോ!

- +ബിഷപ്പ് തോമസ് ചക്കിയത്ത്
- +ബിഷപ്പ് ഗ്രേഷ്യൻ മുണ്ടാടൻ
- +ബിഷപ്പ് ഡൊമിനിക് കൊക്കാട്ട്
- +ആർച്ച് ബിഷപ്പ് ആന്റണി കരിയിൽ
- +ആർച്ച് ബിഷപ്പ് കുര്യാക്കോസ് ഭരണികുളങ്ങര
- +ബിഷപ്പ് ജോസ് ചിറ്റൂപ്പറമ്പിൽ
- +ബിഷപ്പ് സെബാസ്റ്റ്യൻ എടയത്തത്ത്
- +ബിഷപ്പ് എഫ്രേം നരിക്കുളം
- +ബിഷപ്പ് ജോസ് പുത്തൻവീട്ടിൽ

(പകർപ്പ് - അപ്പോസ്തോലിക് അഡ്മിനിസ്ട്രേറ്റർ ആർച്ച് ബിഷപ്പ് ആൻഡ്രൂസ് താഴത്തിന്)

ആടുകളുടെ ഗന്ധമുള്ള ഇടയനാകുക!

മേരിദാസ് ജോൺ

['The Hindu' പത്രത്തിന്റെ മുൻ സീനിയർ അസിസ്റ്റന്റ് എഡിറ്റർ മേരിദാസ് ജോൺ, എറണാകുളം-അങ്കമാലി അതിരൂപതാ അഡ്മിനിസ്ട്രേറ്റർ ആർച്ച് ബിഷപ്പ് ആൻഡ്രൂസ് താഴെത്തന്നെഴുതിയ കത്തിന്റെ സ്വതന്ത്ര പരിഭാഷ]

ബഹുമാനപ്പെട്ട ആർച്ച് ബിഷപ്പ് ആൻഡ്രൂസ് താഴെ,

‘ശരിയായ സമയത്തുള്ള ഒരു തുന്നലുകൊണ്ട് ഒമ്പത് തുന്നലുകൾ ലാഭിക്കാം’ എന്നുള്ള പ്രയോഗം താങ്കൾക്ക് അറിയാത്തതല്ലെന്ന് എനിക്ക് ഉറപ്പുണ്ട്. സീറോ-മലബാർ സഭയിലെ നിലവിലുള്ള വിചിത്രങ്ങളായ സംഭവങ്ങളുടെ അടിസ്ഥാനത്തിൽ ഇന്ന് ഈ വാചകത്തിന് പ്രസക്തി യേറുന്നൂ...

ആ പതിറ്റാണ്ടിലേറെയായി സീറോ-മലബാർസഭയിൽ നിലനിന്നിരുന്ന കുർബാനയർപ്പണം തൽസ്ഥിതിയിൽ നിലനിറുത്താനുള്ള ഏറ്റവും ലളിതവും നേരായതുമായ ഒരു തീരുമാനത്തിന് (ഒരു തുന്നലിന്) ഇന്ന് താങ്കളുടെ മുക്കിനുതാഴെ നടക്കുന്ന, തീർത്തും അക്രൈസ്തവമായ സംഭവവികാസങ്ങളിൽനിന്നു രക്ഷിക്കാൻ കഴിയുമായി രുന്നു.. എന്നാൽ ഇപ്പോൾ ‘തകർന്നുപോയതിനെ’ വീണ്ടും പണിതുയർത്താൻ പാടുപെടുകയാണ്. ഒരു ഒൻപത് ശ്രമങ്ങൾകൊണ്ട് ഇനിയത് കഴിയുമോയെന്ന് എനിക്ക് സംശയമുണ്ട്. കാരണം, കീറലുകൾ കൃത്യസമയത്ത് തുന്നിച്ചേർത്തില്ലെങ്കിൽ എണ്ണമറ്റ തുന്നലുകൾ വേണ്ടിവരും. ഒരുപക്ഷേ അതിനും നിങ്ങൾ ഒരു പുതിയ ഇംഗ്ലീഷ് പദപ്രയോഗം ഉണ്ടാക്കിയെടുത്തേക്കാം.

ബുദ്ധിയുടെ ആത്മാവ് സംക്ഷിപ്തതയിലാണല്ലോ കൂടിക്കൊള്ളുന്നത്. അതുകൊണ്ട്, ഞാൻ എന്റെ വാദങ്ങൾ ചുരുക്കി പറയട്ടെ:

സീറോ-മലബാർ സിനഡ് 50:50 കുർബാനയെന്നപേരിൽ ‘സിനഡ് കുർബാന’ എന്നു വിളിക്കപ്പെടുന്ന ഏറ്റവും ദയയില്ലാത്ത ഒരു തീരുമാനമെടുത്തു. പരിഹാസ്യമായ ആ പേരുതന്നെ എന്നെ ഭയപ്പെടുത്തുന്നു. കാരണം, ഇത്തരമൊരു വിശുദ്ധ കുർബാന എന്റെ കേട്ടുകേൾവിയിൽപോലുമില്ല. എനിക്കറിയാവുന്ന ഒരേയൊരു കുർബാനയുടെ ആഘോഷം യേശുക്രിസ്തു സ്ഥാപിച്ച കുർബാനയാണ്.

ഇനി താഴെ പറയുന്നവയിലേക്ക് ശ്രദ്ധ ക്ഷണിക്കുന്നു :

1. സമൂഹത്തെ അഭിമുഖീകരിക്കുന്ന വിശുദ്ധ കുർബാന സീറോ-മലബാർസഭയിൽ 60 വർഷത്തിലേറെയായി നിലനിന്നിരുന്നല്ലോ. അത് ഒരു അബദ്ധമായിരുന്നോ? അല്ലെങ്കിൽ സഭയുടെ പ്രബോധനങ്ങൾക്ക് എതിരായി



രുന്നോ? അതുമല്ലെങ്കിൽ, സഭാവിശ്വാസങ്ങൾക്ക് എതിരായിരുന്നോ? ഏതെങ്കിലും കാനൻ നിയമങ്ങൾക്ക് എതിരായിരുന്നോ? അല്ലെങ്കിൽ, കുർബാന ആഘോഷത്തിന്റെ കാതൽ ലംഘിക്കുന്നതായിരുന്നോ?

ഈ ചോദ്യങ്ങൾക്കെല്ലാം ‘ഇല്ല’ എന്ന് നിങ്ങൾക്ക് ഉറപ്പിച്ചു പറയാൻ സാധിക്കുമെന്ന് ഞാൻ വിശ്വസിക്കുന്നു. പിന്നെ എന്തുകൊണ്ടാണ് ഇത്രയും അപകടകരമായ ഒരു തീരുമാനമെടുക്കാൻ സിനഡിനെ പ്രേരിപ്പിച്ചത് ?

2. 50:50 കുർബാന സീറോ-മലബാർസഭയിൽ ഏകീകരണത്തിനു വേണ്ടിയാണെന്ന് പറയുന്നു. എന്നാൽ അത് നടപ്പിലാക്കിയ രൂപതകളിൽ ഏകീകരണമുണ്ടോ?! 50:50 കുർബാന നടപ്പിലാക്കിയ രൂപതകളിൽ നിരവധി വ്യത്യാസങ്ങൾ / വകഭേദങ്ങൾ ചൂണ്ടിക്കാണിക്കാൻ എനിക്ക് കഴിയും. അതുകൊണ്ടുതന്നെ ഏകതാവദാനം ആവശ്യപ്പെടുന്ന നിങ്ങളുടെ പൊയ്മുഖം അഴിഞ്ഞുവീണുകഴിഞ്ഞു.

3. 50:50 കുർബാന എന്ന ‘ഫർവ്’ പുറപ്പെടുവിക്കാൻ സീറോ-മലബാർ സിനഡ് പ്രദർശിപ്പിച്ച ഫ്രാൻസിസ് മാർപാപ്പ എഴുതിയ കത്തിലേക്ക് ഞാൻ നിങ്ങളെ ക്ഷണിക്കുകയാണ്. ‘യൂണിഫോമിറ്റിക്കുവേണ്ടി നിങ്ങൾ ഉയർത്തിക്കാണിച്ച ആ കത്തിൽ ‘unity’ എന്ന വാക്ക് മൂന്ന് പ്രാവശ്യം ഉപയോഗിച്ചപ്പോൾ, ‘uniform’ എന്ന വാക്ക് രണ്ടുപ്രാവശ്യം മാത്രമാണ് ഉപയോഗിച്ചിട്ടുള്ളത്. മാർപാപ്പയുടെ ഊന്നൽ ഏകത്വത്തേക്കാൾ ഐക്യത്തിനാണ് എന്നു സാരം. അതിനാൽ മാർപാപ്പ ‘യൂണിഫോം കുർബാന’ കല്പിച്ചു/നിർദ്ദേശിച്ചു എന്ന നിങ്ങളുടെ വാദം

അദ്ദേഹത്തിന്റെ കത്തിന്റെ ആത്മാവിന് നേരെ എതിരാണ്.

4. തുടർന്നുള്ള ഒരു വിശദീകരണത്തിൽ നൂൺഷ്യോ പറഞ്ഞു: “നിങ്ങളുടെ സഭയുടെ ഇന്നത്തെ സാഹചര്യത്തിൽ, ഏകീകൃത ആഘോഷം (കൂർബാന) ഉടനടി നടപ്പിലാക്കാ നുള്ള പരിശുദ്ധ പിതാവിന്റെ നിർദ്ദേശം ഐക്യത്തിനായുള്ള അഭ്യർത്ഥനയാണ്, അതുകൊണ്ട് അത് ഭിന്നിപ്പിന് കാരണമാക്കരുത്. മറിച്ച്, സന്ദർഭോചിതമായി കാര്യങ്ങളെ വിലയിരുത്തണം.” അതിനാൽ ഏതൊരു സുബോധമുള്ള വ്യക്തിക്കും (മുൻവിധിയുള്ളവർ അല്ല), മാർപാപ്പ സീറോ-മലബാർസഭയുടെ തൊണ്ടയിലേക്ക് 50:50 കൂർബാന കുത്തിയിറക്കുന്നില്ല എന്ന് വ്യക്തമാണ്.



പ്രതാപത്തിൽ ഭ്രമിക്കരുതെന്ന് ഒരിക്കൽക്കൂടി അഭ്യർത്ഥിക്കുന്നു. യേശുക്രിസ്തുമാത്രമാണ് നമ്മുടെ അഭിമാനം. മറ്റാരുമല്ല, മറ്റൊന്നുമല്ല. നിങ്ങൾ കണ്ണുതുറക്കാൻ സന്നദ്ധനേകിൽ പരിഹാരവും കൺമുന്നിൽ ഉണ്ടാകും.

5. 50:50 കൂർബാന നടപ്പാക്കാനുള്ള തീരുമാനം സിനഡിൽ ഐക്യകണ്ഠോന്വേതനാണ് എടുത്തതെന്ന അവകാശവാദത്തിന് നിങ്ങൾക്ക് ഉറപ്പുനൽകാൻ കഴിയുമോ? ആ തീരുമാനത്തെ എതിർത്ത പല മെത്രാന്മാരും ഉണ്ടായിരുന്നില്ലേ? തീരുമാനം മാറ്റിവയ്ക്കാൻ അവർ അപേക്ഷിച്ചിരുന്നില്ലേ? (കേട്ടറിവാണു്, കൃത്യതയോടെ അതിനെക്കുറിച്ച് അന്വേഷിക്കാൻ കഴിഞ്ഞിട്ടില്ല, അതുകൊണ്ട് സത്യസന്ധമായ ഉറപ്പ് ആ കാര്യത്തിൽ പറയുന്നില്ല.)

6. ഇനി ഞാൻ ഒരു സുപ്രധാന ചോദ്യം ഉന്നയിക്കട്ടെ. കൂർബാന ഐക്യത്തിന്റെ കുദാശയാണോ അതോ ഐക്യരൂപത്തിന്റെ കുദാശയാണോ? ഇത് ഐക്യത്തിന്റെയും സമാധാനത്തിന്റെയും സ്നേഹത്തിന്റെയും കുദാശയാണെന്നാണ് ദൈവശാസ്ത്രജ്ഞർ പറയുന്നത്. അവയിൽ പലതും അവരെ ഉദ്ധരിച്ച് വിശദീകരിക്കാൻ എനിക്ക് കഴിയും. എന്നാൽ ഇതൊരു ഏകീകൃത കുദാശയാണെന്ന് ഒരു ദൈവശാസ്ത്രജ്ഞനെയെങ്കിലും ഉദ്ധരിച്ച് തെളിയിക്കാൻ നിങ്ങൾക്ക് കഴിയുമോ?

7. മലർന്നുകിടന്ന് തുപ്പുന്ന ഈ തീരുമാനം എല്ലാ രൂപകളും ഒരു സമവാക്യത്തിലെത്തുന്നതുവരെ ഒഴിവാക്കിയിരുന്നെങ്കിൽ സ്വർഗ്ഗമൊന്നും ഇടിഞ്ഞുപൊളിഞ്ഞ് വീഴില്ലായിരുന്നല്ലോ.

8. അടുത്തിടെ എറണാകുളം ബസിലിക്കയിൽനിന്ന് വിശുദ്ധ കൂർബാന അർപ്പിക്കാൻ കഴിയാതെ മടങ്ങേണ്ടി വന്നതിൽ നിങ്ങൾക്ക് ഒരു ലജ്ജയും തോന്നുന്നില്ലേ?! (ഒരുപക്ഷേ ‘നാണക്കേട്’ എന്നതാകും ശരിയായ വാക്ക്.) കേരളത്തിലെ സഭയുടെ സമീപകാലചരിത്രത്തിൽ എപ്പോഴെങ്കിലും അങ്ങനെയൊന്ന് ഇതുവരെ സംഭവിച്ചിട്ടുണ്ടോ?

9. വിഴിഞ്ഞത്തെ മൽസ്യത്തൊഴിലാളികളെപ്പോലെ വളരെ സാധാരണക്കാരായവരുടെകൂടെ ആഡംബരമോ അധികാരപ്രകടനമോ ഇല്ലാതെ ജീവിച്ച യേശുക്രിസ്തുവി

നെക്കുറിച്ചു നിങ്ങൾ ഒന്ന് ധ്യാനിക്കുക. ഒരു അപ്പസ്തോലിക് അഡ്മിനിസ്ട്രേറ്ററായി എറണാകുളത്തിരിക്കുമ്പോൾ, കേവലം രാഷ്ട്രീയക്കാരെപ്പോലെ പോലീസ് അകമ്പടിയിൽ സഞ്ചരിക്കുകയും ജീവിക്കേണ്ടിവരുകയും ചെയ്യുന്നതിൽ നിങ്ങൾക്ക് ഒരു അസ്വസ്ഥതയും തോന്നുന്നില്ലേ!

ഇനിയും പല ചോദ്യങ്ങളും ഉന്നയിക്കാൻ എനിക്ക് കഴിയുമെങ്കിലും, നിങ്ങൾ തെറ്റാണെന്നുള്ള എന്റെ വാദങ്ങൾ തെളിയിക്കാൻ ഇത് മതിയാകും. ഈ തീരുമാനങ്ങൾക്കു പിന്നിൽ ആത്മീയമായി ഒന്നുമില്ല എന്നും, വരുത്തിവെച്ച ഒരു വലിയ ‘പ്രക്ഷുബ്ധത’ മറയ്ക്കാനുള്ള ഒരു മറയും പുകമറയുംമാത്രമാണ് താൽക്കാലികമായ ഈ പ്രക്ഷുബ്ധത എന്നും ലോകം മുഴുവനും അറിയാം.

തങ്ങളുടെ ഊതിപ്പൊരിച്ച അധികാരവും സ്വാർത്ഥതാൽപ്പര്യവും അഹങ്കാരവും ഉപേക്ഷിക്കാൻ സിനഡിലെ ചില അംഗങ്ങൾ തയ്യാറാണെങ്കിൽ, നിലവിലെ പ്രതിസന്ധി പരിഹരിക്കാനും സഹവർത്തിത്വത്തിന്റെയും സഹകരണത്തിന്റെയും നാളുകളിലേക്ക് ഘടികാരസൂചി തിരിച്ചുവിടാനും ഒരു അഞ്ച് മിനിറ്റിൽ കൂടുതൽ വേണ്ടിവരില്ല. അതിന് നസ്രത്തിലെ യേശുവിനെ റോൾ മോഡലായും അവന്റെ മുല്യങ്ങളെ സഭയുടെ മാർഗദർശക തത്വമായും നിങ്ങൾ സ്വീകരിക്കണം.

താങ്കൾ ഇപ്പോൾ ‘കാത്തലിക് ബിഷപ്പ്സ് കോൺഫറൻസ് ഓഫ് ഇന്ത്യ’യുടെ പ്രസിഡന്റാണ്. മറ്റൊരു വിധത്തിൽ, പറഞ്ഞാൽ, 20 ദശലക്ഷത്തിലധികം അംഗങ്ങളുള്ള ഇന്ത്യയിലെ മുഴുവൻ കത്തോലിക്കാ സഭയുടെയും തലവനാണ്. അതിൽ അര ദശലക്ഷം പേർ മാത്രമാണ് എറണാകുളം - അങ്കമാലി അതിരൂപതയിലുള്ളത്. താങ്കൾക്ക് കൂടുതൽ ഗൗരവമായ പ്രശ്നങ്ങൾ കൈകാര്യം ചെയ്യാനുണ്ടല്ലോ. ഉദാഹരണത്തിന്, പാവപ്പെട്ട മത്സ്യത്തൊഴി ലാളികളുടെ ജീവിതത്തോട് താൽപ്പര്യമില്ലാത്ത ഫാസിസ്റ്റ് ഭരണത്തെയും കോർപ്പറേറ്റ് ഹൗസിനെയും സഭാംഗങ്ങൾ ഉൾപ്പെടെയുള്ളവർ അഭിമുഖീകരിക്കുന്ന വിഴിഞ്ഞം പ്രശ്നത്തെയും പോലുള്ളവ. വൈദികരുടെയും അല്മായരുടെയും രോഷം ഏറ്റുവാങ്ങുമെന്ന് ഉറപ്പായിരുന്ന എറണാകുളം ബസിലിക്കയിൽ പോകുന്നതിനുപകരം, താങ്കൾ അവരെ സന്ദർശിക്കണമായിരുന്നു.

പ്രതാപത്തിൽ ഭ്രമിക്കരുതെന്ന് ഒരിക്കൽക്കൂടി അഭ്യർത്ഥിക്കുന്നു. യേശുക്രിസ്തുമാത്രമാണ് നമ്മുടെ അഭിമാനം. മറ്റാരുമല്ല, മറ്റൊന്നുമല്ല. നിങ്ങൾ കണ്ണുതുറക്കാൻ സന്നദ്ധനേകിൽ പരിഹാരവും കൺമുന്നിൽ ഉണ്ടാകും.

അവസാനിപ്പിക്കുന്നതിനു മുൻപ്, ഒരു തല്പരകക്ഷിയായി മുദ്രകുത്തപ്പെടാതിരിക്കാൻ എന്റെ മേൽവിലാസം ഞാൻ വ്യക്തമാക്കണമല്ലോ. ഞാൻ കേരളത്തിലെ സീറോ-മലബാർ സഭയിലെ അംഗമാണ്; എന്നാൽ, എറണാകുളം അതിരൂപതയിലെ അംഗമല്ല. ഇപ്പോൾ ഞാൻ ഡൽഹി അതിരൂപതയിലെ ഒരു ലത്തീൻ ഇടവകയിലെ അംഗമാണ്. അതുകൊണ്ടുതന്നെ, മുൻവിധികളില്ലാതെ എനിക്ക് ഈ വിഷയത്തെ സമീപിക്കാം.

നന്ദിയോടെ, കൃതജ്ഞതയോടെ, മേരിദാസ് ജോൺ.
E-mail: marydasanjohn@gmail.com



സൈന്യത്തിൽ ആശ്രയിക്കുന്ന സീറോ-മലബാർസഭ!

ഫാ. പോൾ കോട്ടയ്ക്കൽ (സീനിയർ)

അങ്കമാലി ഫൊറോനയിൽ ജോലിചെയ്യുന്ന ഒരുവനാണ് ഞാൻ. കഴിഞ്ഞ ദിവസം ഈ ഫൊറോനയിലെ അച്ചന്മാരുടെ പ്രതിമാസ പ്രാർത്ഥനാദിനമായിരുന്നു. എറണാകുളം-അങ്കമാലി രൂപതയുടെ അരമനയിലാണ് ഒത്തുകൂടിയത്.

ഏതാണ്ട് പത്തര മണിയോടെ ഞാൻ അവിടെ എത്തി. അങ്കമാലിയിലെ മറ്റിടവകകളിൽനിന്നുള്ള അച്ചന്മാരും അവിടെയുണ്ടായിരുന്നു; കൂടാതെ, പള്ളിപ്പുറം ഫൊറോനയിൽനിന്നുള്ളവരും. മൊത്തം നാൽപ്പതോളം പേർ സന്നിഹിതരായിരുന്നു.

ഞാൻ ചെന്നപ്പോഴേക്കും പ്രാർത്ഥന തുടങ്ങി. ഗേറ്റിൽ എത്തിയപ്പോൾത്തന്നെ ഒരുതരം സെക്യൂരിറ്റി ചെക്കിംഗിന് വിധേയനാകേണ്ടിവന്നു. അപ്പോഴാണറിയുന്നത് അഡ്മിനിസ്ട്രേറ്റർ അകത്തുണ്ടെന്ന്. ഗേറ്റു തുറന്നപ്പോൾ അന്തം വിട്ടുപോയി. എട്ടുപത്തു പോലീസുകാർ എന്തിനും തയ്യാറായി അരമനയുടെ വാതിലിനുമുമ്പിൽ നിൽക്കുന്നു! തോക്കേന്തിയിരുന്നോ എന്ന് ഓർക്കുന്നില്ല. ഞാൻ ഭയന്നുപോയി. എങ്കിലും നിർഭയതം നടിച്ചു അകത്തുകയറി അച്ചന്മാരോടൊപ്പം കൊന്തയിലും ബൈബിൾ വിചിന്തനത്തിലുമെല്ലാം പങ്കുചേർന്നു. ഏതാണ്ട് രണ്ടു മണിക്കൂറോളം ഉണ്ടായിരുന്നു, ആ പ്രാർത്ഥനാപരിപാടി. 12.30-നു മണിയടിച്ചപ്പോൾ 'കർത്താവിന്റെ മാലാഖ' ചൊല്ലി.

അപ്പോഴാണ് ഒരു കോമഡി അരങ്ങേറിയത്. രണ്ടു പോലീസുകാരുടെ അകമ്പടിയോടെ ഓഫീസ് മുറിയിൽ നിന്ന് അഡ്മിനിസ്ട്രേറ്റർ ഉച്ചഭക്ഷണത്തിനു താഴത്തേക്ക് ആഗതനാകുന്നു. ഉണ്ണാൻ പോകുന്ന വഴിക്ക് അദ്ദേഹം പേടിച്ചിരുന്നുത് ആരെയൊന്നല്ലേ? അവിടെ കൊന്ത ചൊല്ലിക്കൊണ്ടിരുന്ന, ബൈബിൾ വായിച്ചു വിചിന്തനം നടത്തിക്കൊണ്ടിരുന്ന, തന്റെതന്നെ അച്ചന്മാരെ! ഇവരിൽ പലരും സെമിനാരികളിലെ മുൻ റെക്ടർമാരും പ്രൊഫസ്സർമാരും ആശുപത്രി അഡ്മിനിസ്ട്രേറ്റർമാരും ഫൊറോനാ വികാരിമാരും കോളേജ് അദ്ധ്യാപകരുമൊക്കെ ആയിരുന്നു. ഇവരിൽ കുറേപ്പേർ അദ്ദേഹത്തിന്റെ സഹപാഠികളുമത്രേ! ഇവർക്കെതിരെയെന്ന് അഡ്മിനിസ്ട്രേറ്റർ പോലീസ് കോട്ടകെട്ടിയുയർത്തിയത്. എന്തൊരു വിരോധാഭാസം!

സുവിശേഷത്തിലെ ഒരു വാക്യമാണ് പെട്ടെന്ന് മനസ്സിൽ ഉയർന്നുവന്നത്: “എന്റെ പിതാവിനോട്, ഇപ്പോൾത്തന്നെ പന്ത്രണ്ടു വ്യൂഹം ദൂതന്മാരെ എന്റെ അരികെ നിറുത്തേണ്ടതിന്നു എനിക്കു അപേക്ഷിച്ചുകൂടാ എന്നു തോന്നുന്നുവോ?” (മത്താ. 26: 53). പിതാവായ ദൈവത്തിൽ പൂർണ്ണമായും വിശ്വാസമർപ്പിച്ചിരുന്ന യേശുവിന്റെ വാക്കുകളാണിത്. അച്ചന്മാരെ ഭയന്ന് സേനയെ വിന്യസിച്ചിരിക്കുന്ന കർത്താവിന്റെ അഭിഷിക്തന്, പിതാവായ ദൈവത്തിൽ കടുകുമണിയോളമെങ്കിലും വിശ്വാസമുണ്ടായിരുന്നെങ്കിൽ,



ഈ പണിക്കു പോയി കോമഡി കാണിച്ചു സ്വയം അവഹേളിതനാകുമായിരുന്നോ?

താഴത്ത് ആരെയൊണ്, എന്തിനെയൊണ് ഭയപ്പെടുന്നത്? 'മടിയിൽ കനം ഉള്ളവനെ വഴിയിൽ പേടിക്കേണ്ടതുളളൂ' എന്ന് പിണറായി ഇടയ്ക്കിടെ പറയാറുണ്ടല്ലോ. അദ്ദേഹത്തിന്റെ (താഴത്തിന്റെ) മടിക്കു തീർച്ചയായും കനം ഉണ്ട്. അതുകൊണ്ടായിരിക്കാം, മുഖ്യമന്ത്രിയുടെ കേട്ടുകേൾവിയില്ലാത്ത രീതിയിൽ സെക്യൂരിറ്റിയുടെ അകമ്പടിയോടെ ചുറ്റിക്കറങ്ങുന്നത്. അല്ലെങ്കിൽ, തലചായ്ക്കാൻ ഇടമില്ലെന്നു വിളംബരം ചെയ്ത ക്രിസ്തുവിന്റെ അഭിഷിക്തന്, ഉണ്ണുന്നിടത്തും ഉറങ്ങുന്നിടത്തും കക്കൂസിൽ പോകുന്നിടത്തുമെല്ലാം എന്തിനാണ് പോലീസിന്റെ കാവൽ? ഒരു പക്ഷേ, ആരോ പറഞ്ഞതുപോലെ, 'പിണറായിക്കു' പരിക്കു നതുകൊണ്ടായിരിക്കാം!

ഞാൻ ചില പോലീസുകാരുമായി സംസാരിച്ചു. പത്തു പേരെയാണ് അരമനയ്ക്കു തൊട്ടുമുമ്പിലുള്ള പോലീസ് ക്യാമ്പിൽ ഈ പ്രത്യേക കാര്യത്തിനായി സ്ഥിരം വിന്യസിച്ചിരിക്കുന്നത്. ഇവരുടെ ചെല്ലും ചെലവും അരമനയിൽ നിന്നാണത്രേ! ഞങ്ങളോടൊപ്പം ഭക്ഷണം കഴിക്കാൻ അരമനയിലെ സിസ്റ്റേഴ്സും സ്റ്റാഫും, ഒപ്പം പോലീസും ഉണ്ടായിരുന്നു എന്നോർക്കുക. എല്ലാ ദിവസവും ഇങ്ങനെയാണുപോലും!

ഞാൻ മനസ്സിലാക്കിയത്, ഏതാണ്ട് ഇരുപതിനായിരം രൂപ ഇതിനു ദിവസേന ചെലവുണ്ടെന്നാണ്. എവിടെനിന്നാണ് ഈ തുക? തൃശ്ശൂർ അതിരൂപതയിൽനിന്നു കൊണ്ടുവരുമോ, താഴത്തു കുടുംബം വഹിക്കുമോ, സീറോ-മലബാർ സിനഡ് എടുക്കുമോ? ഒരു സാധ്യതയും കാണുന്നില്ല. സാധാരണക്കാരിൽ സാധാരണക്കാരായ വിശ്വാസികൾ നേർച്ചപ്പെട്ടിയിൽ നിക്ഷേപിക്കുന്ന ചില്ലിക്കാശ് കൊണ്ടുതന്നെ ഈ ചെലവ് വഹിക്കണം. ഇത് ഒരുതരം വിശ്വാസ വഞ്ചനയല്ലേ?

താഴത്തിനു ധർമ്മികശക്തിയില്ല. ഉണ്ടായിരുന്നെങ്കിൽ ഒരു സേനയെയും വിളിക്കില്ലായിരുന്നു. ധർമ്മികശക്തിയെ ചെറുത്തു തോൽപ്പിക്കാൻ ആർക്കും സാധിക്കില്ലല്ലോ. സീറോ-മലബാർസഭയുടെ നേതൃത്വത്തിന് ഈ ശക്തി തീർത്തും നഷ്ടപ്പെട്ടുകഴിഞ്ഞു; ഒരുപക്ഷേ, വീണ്ടെടുക്കാനാവാത്തവിധം.

രാജ്യങ്ങൾതമ്മിലോ രാജ്യത്തിനു ഉള്ളിലോ സഭകൾതമ്മിലോ സഭയ്ക്കു ഉള്ളിലോ ചർച്ചകളും ഉടമ്പടികളും ഉണ്ടാവുക സാഭാവികമാണ്, ആവശ്യവുമാണ്. അത്തരം ഉടമ്പടികൾക്ക് ഒരു വിശുദ്ധി (മെറശേദ്യേ) കല്പിക്കപ്പെടുന്നു. എന്നാൽ സീറോ - മലബാർ സഭയിലെ പ്രശ്നങ്ങളിന്മേൽ തങ്ങളുടെ ചില നിഗൂഢതാൽപര്യങ്ങൾ സംരക്ഷിക്കാൻവേണ്ടി ചർച്ചയെന്ന ഒരു കലാപരി



സഭയിൽ ചർച്ച ഒരു പ്രഹസനമോ?

ഫാ. ജോസ് വൈലിക്കോടത്ത്

(PRO- അതിരൂപതാ സംരക്ഷണസമിതി) ഫോൺ: 9447576778

പാടിയാണ് സംഘടിപ്പിക്കുന്നതായി കാണുന്നത്. ഉടമ്പടികളിലെ വിശുദ്ധി നേതൃത്വംതന്നെ അട്ടിമറിക്കുന്ന സംഭവങ്ങളാണ് ഈ സഭയിൽ കണ്ടുവരുന്നത്. ക്രിക്കറ്റ് മത്സരങ്ങൾ കിടയിൽ നമ്മെ തെറ്റിപ്പിച്ച Match fixing വാർത്തകൾപോലെയാണ് ഈ ചർച്ചകൾക്കു പുറകിലെ കച്ചവട താൽപര്യങ്ങൾ. Result തങ്ങൾക്ക് അനുകൂലമായി നേതൃത്വം നേരത്തെതന്നെ നിശ്ചയിക്കുന്നു. വിശ്വാസി സമൂഹത്തിന്റെ കണ്ണിൽ പൊടിയിടാനുള്ള ഒരു തന്ത്രമാത്രമാണ് ഇത്തരം ചർച്ചകൾ. ചില ഉദാഹരണങ്ങൾ കാണാം:



ആർച്ചു ബിഷപ്പ് വൈറ്റ്

1. വിശുദ്ധ ജോൺ പോൾ രണ്ടാമൻ മാർപാപ്പ ഭരണം നടത്തുമ്പോൾ നമ്മുടെ സഭയിലെ ലിറ്റർജി ഉൾപ്പെടെയുള്ള പ്രശ്നങ്ങൾ പരിഹരിക്കുവാൻ 1992 സെപ്തംബർ മാസത്തിൽ ആർച്ചു ബിഷപ്പ് വൈറ്റിന്റെ (H.E. ARCHBISHOP THOMAS A WHITE) നേതൃത്വത്തിൽ ഒരു കമ്മീഷനെ നിയമിച്ചു (ഈ കമ്മീഷനെ ഔദ്യോഗികമായി സന്ദർശിച്ച delegation - ൽ ഞാനും ഉൾപ്പെട്ടിരുന്നു). നാടികുറി കേരളം മുഴുവൻ നടന്ന് പഠനം നടത്തി അദ്ദേഹം ഒരു റിപ്പോർട്ട് മാർപാപ്പയ്ക്ക് സമർപ്പിച്ചു. ഈ റിപ്പോർട്ട് ഇതുവരെ വെളിച്ചം കണ്ടിട്ടില്ല!

2. 1998-ൽ വി. കുർബ്ബാനയർപ്പണരീതി നിശ്ചയിക്കുവാൻ സഭാ ആസ്ഥാനത്ത് മേജർ ആർക്കി എപ്പിസ്കോപ്പൽ അസംബ്ലി നടന്നു. ഭൂരിപക്ഷതീരുമാനപ്രകാരം അന്ന് നിലവിലുണ്ടായിരുന്ന 3 അർപ്പണരീതികളും, തുടർന്നു നടന്ന സിനഡ് അംഗീകരിച്ചു. ഒരു വർഷം കഴിഞ്ഞപ്പോൾ ആരോടും ചോദിക്കാതെ, 1999-ലെ സിനഡ് പുറംതിരിയൽ കുർബ്ബാന അടിച്ചേല്പിക്കുന്ന തീരുമാനം പ്രഖ്യാപിച്ചു!

3. 2001-ലെ സിനഡ്, ആരാധനക്രമവിഷയത്തിൽ തീരുമാനമെടുക്കുന്നതിനുമുമ്പു പുതിയൊരു നിയമം കൊണ്ടുവന്നു. അതായത്, തീരുമാനങ്ങളെടുക്കുന്നതിനുമുമ്പ് വൈദികരുൾപ്പെടുന്ന വിശ്വാസിസമൂഹത്തോട് ആലോചിക്കണമെന്ന്. ഈ നടപടിക്രമം ലംഘിച്ചുകൊണ്ടായിരുന്നു, 2021-ലെ സിനഡ് വീണ്ടും പുറംതിരിയൽ അടിച്ചേല്പിച്ചത്.

1998-ൽ വി. കുർബ്ബാന
യർപ്പണരീതി
നിശ്ചയിക്കുവാൻ സഭാ ആസ്ഥാനത്ത്
മേജർ ആർക്കി എപ്പിസ്കോപ്പൽ
അസംബ്ലി നടന്നു.
ഭൂരിപക്ഷതീരുമാനപ്രകാരം അന്ന്
നിലവിലുണ്ടായിരുന്ന 3
അർപ്പണരീതികളും, തുടർന്നു നടന്ന
സിനഡ് അംഗീകരിച്ചു.

4. 2018 ജനു.10-ന് കാനോനികസമിതിയായ പ്രിസ്ബിറ്ററൽ കൗൺസിലുമായി ചർച്ച നടത്തുവാൻ മാർ മാത്യു മൂലക്കാട്ട് OSBയുടെ നേതൃത്വത്തിൽ അഞ്ചംഗ മെത്രാൻ സമിതി (സിനഡൽ കമ്മിറ്റി) എത്തി. മാർ ജോർജ്ജ് ആലഞ്ചേരിയുടെ ഭരണകാലത്തുണ്ടായ ഭൂമിവില്പനയിലെ ക്രമക്കേടുകളായിരുന്നു ചർച്ചാ വിഷയം. റിസൽട്ട് കാത്തിരുന്നത് മിച്ചം. സിനഡൽ കമ്മിറ്റി മടങ്ങിപ്പോയ വഴിയിൽ പിന്നെ പുല്ലുപോലും കിളിർത്തിട്ടില്ല!

5. 2019 ജൂണിൽ ഫ്രാൻസിസ് പാപ്പാ ഭൂമിവില്പനയിലെ കോടിക്കണക്കിന് രൂപയുടെ നഷ്ടത്തിന്റെ റസ്റ്റിറ്റ്യൂഷൻ (Restitution) നടത്തുവാൻ സിനഡിനോട് ആവശ്യപ്പെട്ടു. മഴ കാത്തിരിക്കുന്ന വേഴാമ്പലിനെപ്പോലെ നഷ്ടപരിഹാരം തേടി അതിരൂപതയിലെ 5 ലക്ഷം പേർ ഇപ്പോഴും കാത്തിരിക്കുന്നു!

6. ഫ്രാൻസിസ് മാർപാപ്പ സിനഡാലിറ്റിക്കായി ആഗോളസിനഡ് ആസൂത്രണം ചെയ്തു നടപ്പിലാക്കി വരുന്നു. സിനഡാലിറ്റിയുടെ നടപടി ക്രമമനുസരിച്ച് അതിരൂപതാ സമ്മേളനം നടത്തി സന്മാത്യക കാണിച്ച മാർ ആന്റണി കരിയിൽ മെത്രാപ്പോലീത്തയെ 2022 ജൂലൈയിൽ സ്ഥാനഭ്രഷ്ടനാക്കി സഭ അതിന്റെ യഥാർത്ഥ മുഖം ഒരിക്കൽക്കൂടി വെളിപ്പെടുത്തി....അങ്ങനെയെങ്കിൽ, എതിനീ ചർച്ചകൾ...?



സീറോ കൽദായസഭ

സണ്ണി മാത്യു കുന്നേൽപ്പുരയിടം,
ഫോൺ: 9387473424



ആദ്യമായിട്ടായിരുന്നു, കുന്തിരിക്കത്തിൽ തൊടുന്നതിന് അൽമായർ എന്ന കീഴ്ജാതിക്ക് യോഗ്യതയില്ല എന്ന പുതിയ നയം അറിയുന്നത്. മൃതദേഹത്തിൽ അന്തിമോപചാരം അർപ്പിക്കാൻ അവസരം

സ്വയം ഉയരാൻ ശ്രമിക്കാതെ മറ്റുള്ളവരെ സമൂഹത്തിൽ കൊച്ചാക്കി വലിയവരാകുന്ന ശൈലി നമ്മുടെ രാജ്യത്ത് സഹസ്രാബ്ദങ്ങളുടെ പഴക്കമുള്ളതാണ്. പ്രശസ്ത ചരിത്രകാരൻ യശഃശരീരനായ ഇളംകുളം കുഞ്ഞൻ പിള്ളയുടെ അഭിപ്രായത്തിൽ, ജാതിവ്യവസ്ഥ നടപ്പിൽ വരുത്തിയത് ഇവിടെ എണ്ണത്തിൽ വളരെ കുറവായിരുന്ന പുരോഹിതവർഗ്ഗമാണ്. നാട്ടിലെ പ്രഭുക്കളോട്, 'നിങ്ങൾ ഉന്നതവർഗ്ഗമാണ്, മറ്റുള്ളവരോട് ഇടപെടുന്നത് അവർ താഴ്ന്ന വർഗ്ഗമാണ് എന്ന ചിന്തയോടെ വേണം' എന്നു പലയാവർത്തി പറഞ്ഞപ്പോൾ അവർ അതിൽ വീണു പോവുകയായിരുന്നു. ഇതുവഴി സാധാരണ ജനങ്ങളെക്കാൾ ഉയർന്ന ഭരണവർഗ്ഗം ഉണ്ടായെങ്കിലും, പുരോഹിതന്മാർ ഈ ഭരണകർത്താക്കന്മാരെക്കാൾ ഉയർന്നവരായി. സമഭാവനയോടെ കഴിഞ്ഞിരുന്ന ഇവിടുത്തെ സമൂഹം പല തട്ടുകളായി. വേഷം, വീട്, ആഭരണങ്ങൾ, ആഘോഷങ്ങൾ എല്ലാം പല തട്ടുകളിലായി. ചില വർഗ്ഗങ്ങൾ ഉന്നതവർഗ്ഗത്തിന്റെ കണ്ണിൽപ്പെടാതെ രാത്രിമാത്രം പുറത്തിറങ്ങാൻ അനുവാദമുള്ളവരായി. ജാതിവ്യവസ്ഥ ജനങ്ങളെ പൂർണ്ണമായും വിഭജിച്ചു. ജാതിയുടെ അടിസ്ഥാനത്തിലുള്ള ഹയർമാർക്കി ചൂഷണത്തിനുള്ള സൗകര്യം ഉയർന്ന ജാതികൾക്ക് നല്കി.

കഴിഞ്ഞ നൂറ്റാണ്ടിന്റെ പകുതിയോടെ, ലോകമൊട്ടാകെ രാജഭരണം പോയി; ജനാധിപത്യം വന്നു. നിയമപരമായി എല്ലാവരും തുല്യരായി. എന്നാൽ സീറോ-മലബാർസഭ ഇപ്പോഴും പത്തു പതിനഞ്ചു നൂറ്റാണ്ടു മുൻപ് ഇവിടുത്തെ പുരോഹിതന്മാർ സ്വീകരിച്ചിരുന്ന, മറ്റുള്ളവരെ കൊച്ചാക്കി സ്വയം വലിയവരാകുന്ന മാർഗ്ഗം അവലംബിച്ചിരിക്കുന്നു.

ലഭിക്കാതെ തിരികെ പോരേണ്ടിവന്നു. ഇത് ഒരു ഒറ്റപ്പെട്ട സംഭവം എന്നാണ് കരുതിയത്. പക്ഷേ അടുത്ത മൃതസംസ്കാരത്തിൽ പങ്കെടുത്തപ്പോഴും പുതിയ ബോധ്യങ്ങൾ ഉണ്ടാവുന്നത് അറിഞ്ഞു.

ഏതാനും വർഷംമുമ്പ് ഒരു ശവസംസ്കാരത്തിൽ പങ്കെടുക്കാൻ അരുവിത്തുറ പള്ളിയിൽ പോയപ്പോഴുണ്ടായ അനുഭവം പുതിയ ഒരു വർഗ്ഗത്തിന്റെ ഉദയം കാണുവാനുള്ള അവസരമായി. സെമിത്തേരിയിലെ പ്രാർഥന കഴിഞ്ഞപ്പോൾ വികാരിയുടെ അറിയിപ്പു വന്നു: "പെട്ടി അടയ്ക്കുന്നതിനു മുമ്പ് അഭിഷിക്തർ പെട്ടിക്കുള്ളിൽ കുന്തിരിക്കം അർപ്പിക്കും; പെട്ടി കൂഴിയിൽ വച്ചശേഷം അൽമായർക്ക് മണ്ണോ പുവോ കൂഴിയിൽ ഇടാവുന്നതാണ്." വികാരി ഒരു ബോധവൽക്കരണംകൂടി നടത്തി; "വൈദികർ അഭിഷിക്തരാണ്, അവർക്കുമാത്രമാണ് കുന്തിരിക്കം അനുവദനീയം."

ആദ്യമായിട്ടായിരുന്നു, കുന്തിരിക്കത്തിൽ തൊടുന്നതിന് അൽമായർ എന്ന കീഴ്ജാതിക്ക് യോഗ്യതയില്ല എന്ന പുതിയ നയം അറിയുന്നത്. മൃതദേഹത്തിൽ അന്തിമോപചാരം അർപ്പിക്കാൻ അവസരം ലഭിക്കാതെ തിരികെ പോരേണ്ടിവന്നു. ഇത് ഒരു ഒറ്റപ്പെട്ട സംഭവം എന്നാണ് കരുതിയത്. പക്ഷേ അടുത്ത മൃതസംസ്കാരത്തിൽ പങ്കെടുത്തപ്പോഴും പുതിയ ബോധ്യങ്ങൾ ഉണ്ടാവുന്നത് അറിഞ്ഞു. ഈ വികാരി മൃതശരീരത്തിൽ കുന്തിരിക്കം മാത്രമല്ല,

പുവുപോലും അൽമായർ അർപ്പിക്കുന്നത് തടഞ്ഞു. പിന്നീട് മനസ്സിലായി, കൽദായ അൽമായർ അഭിഷിക്തരല്ല എന്നും, അവർക്ക് പൂവ് മുതലേറ്റത്തിൽ അർപ്പിക്കുന്നതിന് മറ്റു പള്ളികളിൽ വിലക്കില്ല എന്നും. കുന്തിരിക്കം, പുരോഹിതനുമത്രമുള്ളതായി.

മുഖ്യമായ കുടുംബജീവിതം

താമസിയാതെതന്നെ, പാലാ മെത്രാൻ തന്റെ ഗുരുനാഥന്റെ സംസ്കാരവേളയിൽ നടത്തിയ ചരമപ്രസംഗം സംശയങ്ങൾ തീർത്തുതന്നു. മെത്രാൻ തന്റെ ഗുരുവിന്റെ ഗുണഗണങ്ങൾ വർണ്ണിച്ച അവസാനം ഒരു പ്രയോഗം നടത്തി; “ഇദ്ദേഹം വിവാഹിതനാവാതെ സൈമിനാരിയിൽ ചേർന്നു വൈദികനായിരുന്നുവെങ്കിൽ, നമുക്ക് ഒരു വിശുദ്ധനെ ലഭിക്കുമായിരുന്നു.” ഈ പ്രയോഗത്തിലൂടെ വൈദികരുടെ ഉന്നതനിലമാത്രമല്ല, വൈവാഹികജീവിതം മൂലമാണെന്നുകൂടി വിളിച്ചറിയിക്കുകയായിരുന്നു, അദ്ദേഹം.

കൽദായസഭയായി മാറുന്ന സീറോ-മലബാർസഭ

ഇപ്പോൾ കൽദായവൽക്കരണം നടത്തപ്പെട്ട രൂപതകളിൽ കുന്തിരിക്കം വൈദികർക്കുമാത്രം തൊടാവുന്ന വിശുദ്ധ വസ്തുവാക്കിക്കഴിഞ്ഞു. അൽമായർ പുവുകൊണ്ടു തുപ്തിപ്പെടുന്നു. തങ്ങൾ കീഴ്ജാതിക്കാരെപ്പോലെയാകുന്നത് മിക്ക അൽമായരും തിരിച്ചറിയുന്നില്ല. കൽദായവൽക്കരണം ആരംഭിച്ചതുമുതലാണ് കുടുംബജീവിതം നയിക്കുന്നവർ താഴ്ന്നവരായത്. ഇതിന് ചരിത്രപരമായ ബന്ധമുണ്ട്.

പൗലോസ് ശ്ലീഹായുടെ ലേഖനങ്ങളിൽനിന്ന്, വൈവാഹികജീവിതം മൂലമാണ് എന്ന ചിന്താധാര പിന്തുടർന്നിരുന്ന ആളായിരുന്നു അദ്ദേഹം എന്നു കാണാം. അദ്ദേഹം അവിവാഹിതനായിരുന്നു. തന്റെ ശിഷ്യന്മാർക്ക് നല്കിയ ഉപദേശത്തിൽ അദ്ദേഹം പറയുന്നത്, സ്വയം നിയന്ത്രിക്കാൻ ആവുന്നില്ലെങ്കിൽ വിവാഹം ചെയ്യാനാണ്. യേശുവും, യേശുവിന്റെ ഇളയമ്മയുടെ മകനായ സ്നാനപത്രോസും അവിവാഹിതരായിരുന്നു. യേശുവിന്റെ ശിഷ്യരിൽ പലരും അവിവാഹിതരായിരുന്നു എന്ന് കരുതാം. തോമ്മാശ്ലീഹാ ഇരുപതു വർഷത്തോളം അലക്സാൻഡ്രിയയിലും എഡേസ്സയിലുംമറ്റും ചെലവഴിച്ചശേഷമാണ് ഇന്ത്യയിലേക്ക് വരുന്നത്. അവിടങ്ങളിൽ സ്ത്രീ-പുരുഷ ബന്ധത്തിൽ ജനിക്കുന്നത് പാപത്തിലുള്ള ജനനമാണെന്ന ചിന്താധാര ശക്തമായിരുന്നു. ‘എത്രയും വിരക്തനായ’ വിശുദ്ധ യൗസേപ്പ് പിതാവും കന്യാമാതാവും കന്യകാപുത്രനും സഭയിൽ ഉണ്ടായതിൽനിന്ന്, ആദിമ നൂറ്റാണ്ടുകളിലെ സഭാപിതാക്കന്മാരെ ഈ ചിന്താധാര എത്രത്തോളം സ്വാധീനിച്ചുവെന്ന് വ്യക്തമാവുന്നു. തോമ്മാശ്ലീഹായുടെ യാത്രകളിൽ അദ്ദേഹത്തിന്റെ കൂടെ ഭാര്യയോ മക്കളോ ഉണ്ടായിരുന്നു എന്നതിന്റെ ഒരു സൂചനയും ലഭിച്ചിട്ടില്ല. മൂന്നാം നൂറ്റാണ്ടിൽ എഴുതപ്പെട്ട ‘തോമ്മായുടെ നടപടികൾ’ എന്ന പുസ്തകത്തിൽ തോമ്മാശ്ലീഹാ സ്ത്രീ-പുരുഷ ലൈംഗികബന്ധം ഒഴിവാക്കാൻ പ്രബോധിപ്പിച്ചിരുന്നുവെന്ന് കാണുന്നു. ഇപ്രകാരമുള്ള പ്രബോധനത്തിൽ ആകൃഷ്ടയായ ഒരു സ്ത്രീയുടെ ഭർത്താവ് തോമ്മാശ്ലീഹായെ കൊല്ലിക്കുന്നതായാണ് ഇതിലുള്ളത്. ‘തോമ്മായുടെ നടപടികൾ’ എന്ന പുസ്തകം

മാനിക്കെയൻ മതക്കാരുടെയായിരുന്നു. പേർഷ്യയിൽ വ്യാപിച്ച ഈ മതത്തിന് തെക്കേ ഇന്ത്യയിൽ ധാരാളം പ്രചാരം ഉണ്ടായിരുന്നു. അവർ അന്ന് ഉപയോഗിച്ചിരുന്ന അടയാളം ഇപ്പോൾ കൽദായസഭയായി മാറിക്കൊണ്ടിരിക്കുന്ന സീറോ-മലബാർസഭ ‘മാർത്തോമ്മാ കുരിശ്’ എന്നു പേരിട്ട് സ്വീകരിച്ചിരിക്കുന്നു. കൽദായസഭയുടെ പിതാക്കന്മാരായ അദ്ദാദായും മാറിയും പൗലോസ് ശ്ലീഹായുടെയുംമറ്റും ചിന്താധാര പിന്തുടരുന്നവർ ആയിരുന്നിരിക്കാം. ഈ ചിന്താധാരയിൽനിന്നായിരിക്കുമോ പാലാ മെത്രാൻ വൈവാഹികജീവിതം മൂലമാണെന്ന ചിന്ത ഉണ്ടായത് എന്ന് സംശയിക്കണം. എത്ര നല്ല മാതൃകാജീവിതം നയിച്ചാലും വൈവാഹികജീവിതം നയിക്കുന്നവർക്ക് വിശുദ്ധരാവാൻ വിലക്കില്ല എന്ന് അദ്ദേഹത്തിന് നല്ല ഉറപ്പുള്ളതുപോലെയാണ് ചരമപ്രസംഗത്തിൽ പറഞ്ഞത്.

വേറൊരു ദിശയിൽ ചിന്തിച്ചാൽ, അൽമായരെ താഴ്ന്നവരാക്കി പുരോഹിതന്മാർ ഉയർന്നവരാകുന്ന പ്രക്രിയ കൽദായവൽക്കരണത്തോടൊപ്പം ആരംഭിച്ചിട്ടുണ്ട് എന്നതും ശ്രദ്ധിക്കേണ്ടതുണ്ട്. നാടുനീളെ മുളച്ചുവരുന്ന ധ്യാനകേന്ദ്രങ്ങൾ വൈദികരുടെ അഭിഷേകമാഹാത്മ്യം അൽമായരെ ബോധ്യപ്പെടുത്താൻ ശ്രമിച്ചുകൊണ്ടിരിക്കുന്നു. അഭിഷിക്തരായ വൈദികരുടെ ശാപമേറ്റാൽ ഏഴു തലമുറ അനുഭവിക്കും എന്ന് ഇവിടങ്ങളിൽ പ്രസംഗിക്കുന്നു.

സ്വയം ഉയർത്തുന്ന ‘റവഡോ’മാർ!

വേറൊരു ദിശയിൽ ചിന്തിച്ചാൽ, അൽമായരെ താഴ്ന്നവരാക്കി പുരോഹിതന്മാർ ഉയർന്നവരാകുന്ന പ്രക്രിയ കൽദായവൽക്കരണത്തോടൊപ്പം ആരംഭിച്ചിട്ടുണ്ട് എന്നതും ശ്രദ്ധിക്കേണ്ടതുണ്ട്. നാടുനീളെ മുളച്ചുവരുന്ന ധ്യാനകേന്ദ്രങ്ങൾ വൈദികരുടെ അഭിഷേകമാഹാത്മ്യം അൽമായരെ ബോധ്യപ്പെടുത്താൻ ശ്രമിച്ചുകൊണ്ടിരിക്കുന്നു. അഭിഷിക്തരായ വൈദികരുടെ ശാപമേറ്റാൽ ഏഴു തലമുറ അനുഭവിക്കും എന്ന് ഇവിടങ്ങളിൽ പ്രസംഗിക്കുന്നു. മുൻതലമുറയിൽപ്പെട്ടവർ ചെയ്ത തെറ്റുകൾ പിന്തുറക്കാൻ ബാധിക്കില്ല എന്ന യേശുവിന്റെ സാക്ഷ്യം ഇവർക്ക് ബാധകമല്ല. ആദ്യവും ഹവ്വയും ചെയ്തു എന്നു പറയപ്പെടുന്ന ‘ആദിപാപം’ എല്ലാ മനുഷ്യരിലും ‘ഉൽഭവപാപം’ എന്ന പേരിൽ ചാർത്തി നല്കിയ സഭയിലെ സ്വയംപ്രഖ്യാപിത അഭിഷിക്തർ ശപിച്ചാൽ ഏഴല്ല പിന്തുറക്കാൻ മുഴുവൻ ശാപസംതമാവും എന്നുവേണമെങ്കിലും പറയാൻ വകുപ്പുണ്ട്.

ആൻഡ്രൂസ് താഴത്ത് മെത്രാപ്പോലീത്തായ്ക്ക് വൈദികരുടെ വിലക്ക്...!

റിപ്പോർട്ട്: **റിജു കാഞ്ഞുക്കാരൻ**
(അന്തമായ മുന്നേറ്റം) ഫോൺ: 9349160488

അപ്പസ്തോലിക് അഡ്മിനിസ്ട്രേറ്റർ പദവിയിലൂടെ അതിരുപതയുടെ കുടുംബനാഥനാകാൻ ക്ഷണംലഭിച്ച ആർച്ചുബിഷപ്പ് ആൻഡ്രൂസ് താഴത്ത്, കുടുംബാംഗങ്ങളായ വൈദികരെ ഗെയ്റ്റിനു പുറത്തുനിർത്തി പോലീസ് സംരക്ഷണത്തിൽ കാര്യങ്ങൾ നിർവഹിക്കുന്നതിനെ വൈദികർ ശക്തമായി അപലപിച്ചു.

ഇന്നു രാവിലെ വൈദികർ, അപ്പസ്തോലിക് അഡ്മിനിസ്ട്രേറ്ററുടെ അയോഗ്യതാപത്രം അദ്ദേഹത്തിന്റെ വാതിലിൽ പതിപ്പിക്കുകയും വാതിലിനു കുറുകെ ചുവന്ന റിബ്ബൺ കെട്ടി പ്രതിഷേധിക്കുകയും ചെയ്തു. ആർച്ചു ബിഷപ്പ് ആൻറണി കരിയിലിനെ ഭീഷണിപ്പെടുത്തി രാജിവെച്ചിട്ടുണ്ട്. അപ്പസ്തോലിക് അഡ്മിനിസ്ട്രേറ്റർ കഴിഞ്ഞ അഞ്ചു മാസമായിട്ടും വൈദികരുമായോ അല്മായരുമായോ ചർച്ചയ്ക്കു മുതിരാതെ വൈദികർക്കെതിരെയും അല്മായർക്കെതിരെയും കേസുകൊടുക്കുകയും അവർക്കെതിരെ ധാർഷ്ട്യത്തോടെ നടപടിയെടുക്കുകയും ചെയ്യുന്ന രീതിയെ ഇവിടുത്തെ ദൈവജനം ഒന്നടങ്കം വെറുക്കുന്നുവെന്ന് വൈദികർ അഭിപ്രായപ്പെട്ടു. ഏറ്റവും ഒടുവിൽ സെന്റ് മേരീസ് കത്തീഡ്രൽ ബസിലിക്ക പോലീസിനെക്കൊണ്ട് പൂട്ടിക്കുകയും, തന്റെ ആജ്ഞാനുവർത്തിയും വൈദികർക്കെതിരെയും അല്മായർക്കെതിരെയും നിരന്തരം സമൂഹ മാധ്യമങ്ങളിലൂടെ വിദ്വേഷവും വൈരവും പരത്തുകയും ചെയ്യുന്ന ഫാ. ആൻറണി പുതവേലിയെ അഡ്മിനിസ്ട്രേറ്ററായി വച്ചത് അതിരുപതയോടുള്ള വെല്ലുവിളിയാണെന്ന് വൈദികർ അഭിപ്രായപ്പെട്ടു. ഇത്തരം കുതന്ത്രങ്ങളിലൂടെ ഏകീകൃത കുർബാന അതിരുപതയിൽ അടിച്ചേല്പിക്കാൻ എന്ന അഡ്മിനിസ്ട്രേറ്ററുടെ തന്ത്രത്തെ എന്തു വിലകൊടു



ആർച്ചു ബിഷപ്പ് ആൻറണി കരിയിലിനെ ഭീഷണിപ്പെടുത്തി രാജിവെച്ചിട്ടുണ്ട്. അപ്പസ്തോലിക് അന്റണി സ്ട്രേറ്റർ കഴിഞ്ഞ അഞ്ചു മാസമായിട്ടും വൈദികരുമായോ അല്മായരുമായോ ചർച്ചയ്ക്കു മുതിരാതെ വൈദികർക്കെതിരെയും അല്മായർക്കെതിരെയും കേസുകൊടുക്കുകയും അവർക്കെതിരെ ധാർഷ്ട്യത്തോടെ നടപടിയെടുക്കുകയും ചെയ്യുന്ന രീതിയെ ഇവിടുത്തെ ദൈവജനം ഒന്നടങ്കം വെറുക്കുന്നുവെന്ന് വൈദികർ അഭിപ്രായപ്പെട്ടു.

ത്തും വൈദികരും അല്മായരും ചെറുക്കുമെന്ന് അതിരുപത സംരക്ഷണ സമിതി കൺവീനർ ഫാ. സെബാസ്റ്റ്യൻ തളിയൻ പ്രസ്താവിച്ചു.

ക്രിസ്തൻ ദിനത്തിലെ കുർബാനകൾക്കുശേഷം വൈദികരെല്ലാം അതിരുപതാ ആസ്ഥാനത്ത് ഒത്തുകൂടി നീതിയജ്ഞത്തിന്റെ പുതിയ മുഖം തുറക്കുമെന്നും കൺവീനർ പ്രസ്താവിച്ചു.

മുൻപ് വണക്കമാസപ്പുസ്തകത്തിൽ ഇത്താലിയായിലും പോർത്തുക്കാലിലും നടന്നതായി പറയുന്ന സംഭവവർണ്ണനകളുടെ മാതൃകയിൽ, ഇപ്പോൾ തൊട്ടടുത്ത ഇടവകകളിലും പല കാര്യങ്ങളും സംഭവിക്കുന്നതായി ധ്യാനപ്രസംഗകർ യാതൊരു ഉളുപ്പുംകൂടാതെ തട്ടിവിടുന്നു! നിങ്ങളുടെ തൊട്ടടുത്ത ഇടവകയിലെ ഒരംഗത്തിന് പുരോഹിതശാപം ഏറ്റേ! ഒരു അഭിഷിക്തന്റെ ശാപമേറ്റ, നല്ല സാമ്പത്തിക ശേഷി ഉണ്ടായിരുന്ന ആ കുടുംബം ഇപ്പോൾ എല്ലാം നശിച്ചു. റോഡുവക്കൽ പടുതാ വലിച്ചുകെട്ടി അതിന്റെ കീഴിൽ കഴിയുന്നത്രേ! വൈദികന്റെ ഈ കള്ളം വിശ്വസിച്ചവരാണേറെയും.

ദൈവമക്കളും ആടുകളും

സീറോ-മലബാർസഭ കൽദായസഭയാകുന്നതിനുമുമ്പ് മാമ്മോദീസ മുങ്ങിയവർക്ക് ദൈവമക്കളാകാനുള്ള

അഭിഷേകമാണു ലഭിച്ചതെങ്കിൽ, ഇപ്പോൾ സീറോ കൽദായസഭയിൽ മാമ്മോദീസ സ്വീകരിക്കുന്നവർക്ക് ആടുകളാകാനുള്ള അഭിഷേകമാണു ലഭിക്കുന്നത്. അവരെ മേയ്ക്കാനുള്ള ഇടയരെ വടവാതുരിലെ കൽദായകേന്ദ്രത്തിൽ ഉല്പാദിപ്പിക്കുന്നുണ്ട്! ആടുകൾ ഇടയനെ അനുസരിക്കണം; അവർ ദൈവഭയമുള്ളവരും ആയിരിക്കണം. അങ്ങനെ, യഹോവയുടെ പഴയനിയമപുരോഹിതന്മാരുടെ പുനരവതാരങ്ങളായി സീറോ കൽദായസഭയിലെ വൈദികർ മാറിയിരിക്കുന്നു. വൈദികരുടെ തെറ്റുകൾ സമൂഹത്തിന്റെ ശ്രദ്ധയിൽ വരാതെ പുതപ്പിച്ചുമുടാൻ അൽമായർ കടപ്പെട്ടവരാണെന്ന് സഭ പ്രമോട്ടുചെയ്യുന്ന ധ്യാനകേന്ദ്രങ്ങളിൽ ഉൽബോധിപ്പിച്ചു കൊണ്ടിരിക്കുന്നു! ഇടയന്റെ തെറ്റുകൾ ചൂണ്ടിക്കാട്ടാൻ ആടുകൾക്ക് എന്തവകാശം!?

ആൻഡ്രൂസും ആലഞ്ചേരിയും സാത്താൻസഭയുടെ മെത്രാന്മാരോ?



ആന്റോ മാങ്കുട്ടം

(സെക്രട്ടറി, KCRM) ഫോൺ: 9447136392

പറയാതെവെച്ചു മെത്രാന്മാരേ, നിങ്ങളിൽ ഭൂരിപക്ഷവും സാത്താൻ സേവകന്മാരാണ്. ഈയുള്ളവന്റെ വാക്കുകളല്ല ഇത്; വർഷങ്ങൾക്കുമുമ്പ് മാർ വർക്കി വിതയത്തിൽ സീറോ-മലബാർ സഭാതലവൻ ആയിരുന്നപ്പോൾ അദ്ദേഹം പറഞ്ഞ വാക്കുകളാണ് - കേരളസഭയെ ഭരിക്കുന്നത്, നയിക്കുന്നത്, നിയന്ത്രിക്കുന്നത് പൈശാചികശക്തികളാണെന്ന്! അദ്ദേഹത്തിന്റെ ഈ നിരീക്ഷണം എത്രയോ ശരിയാണെന്ന് ആനുകാലിക സംഭവവികാസങ്ങൾ സാക്ഷ്യപ്പെടുത്തുന്നു. സീറോ സഭയിലെ ഭൂരിപക്ഷം 'ഫാൻസിഡ്രസ്റ്റ് മെത്രാന്മാ'രും പൈശാചിക ശക്തികളാൽ നിയന്ത്രിക്കപ്പെടുകയാണ്, ഈ കാലഘട്ടത്തിൽ.

ഹാ, കഷ്ടം! എന്തൊരു ദുരന്തമാണ് മെത്രാന്മാരേ, നിങ്ങൾ വിശ്വാസികൾക്ക് നൽകുന്നത്? ദുഃഖഭാരത്താൽ പരവശരായിരിക്കുന്നു, വിശ്വാസികൾ. ലജ്ജാഭാരത്താൽ ഞങ്ങളുടെ ശിരസ്സുകൾ കുനിയുകയാണ്; അപമാനഭാരത്താൽ അന്യോന്യം നോക്കി ഇതികർത്തവ്യതാ മുഴുവനായിരിക്കുകയാണ്. മെത്രാന്മാരേ, നിങ്ങളുടെ അധികാരത്തിനും പണത്തിനും പ്രൗഢിക്കുംവേണ്ടിയുള്ള പടവെട്ട് കാണുമ്പോൾ ഞങ്ങൾക്ക് നിങ്ങളെക്കുറിച്ച് പുച്ഛമാണ്. നിങ്ങളുടെ കാപട്യംനിറഞ്ഞ മുഖത്തുനോക്കി കാർക്കിച്ചു തുപ്പാനാണ് തോന്നുക. നിങ്ങൾക്കുമാത്രം ലജ്ജയില്ല. നാണവും മാനവും ഇല്ല. ഈ രീതിയിലുള്ള നിങ്ങളുടെ ചക്കുള്ളത്തിൽ പോരാട്ടം തുടർന്നാൽ, യൂറോപ്പിൽ സഭ ഇല്ലെന്നായതുപോലെ കേരളസഭയിലും സഭ അന്യം നിൽക്കും.

ചില മെത്രാന്മാർക്ക് കുർബാനയർപ്പിക്കുവാൻ പോലീസ് കാവൽ വേണമത്രേ! അരമനയിൽ നിന്ന് അരമനയിലേക്ക് പോകുവാനും അവർക്ക് പോലീസ് എസ്കോർട്ട്



കുടിയേതിരൂ! ഇവരുടെ കിടപ്പുമുറിക്കും കുളിമുറിക്കും കേരളാപോലീസ് കാവൽ നിൽക്കണംപോലും! നാണമില്ലേ മെത്രാന്മാരേ, നിങ്ങൾക്കിങ്ങനെ ജീവിക്കുവാൻ? കഴിഞ്ഞ ഏതാനും മാസങ്ങളായി എന്തൊക്കെയാണ് സീറോ സഭയിൽ സംഭവിക്കുന്നത്! വിവരിക്കുവാൻ വാക്കുക ഉില്ല.

കഴിഞ്ഞ ഈസ്റ്റർകാലംമുതൽ ആരംഭിച്ചതാണ് സഭയിൽ ഈ പോലീസ് രാജ്. എറണാകുളം സെൻറ് മേരീസ് ബസിലിക്ക പള്ളിയിൽ ആലഞ്ചേരി ആരംഭിച്ച നാടകമാണ് പോലീസ് കാവലിലുള്ള ബലിയർപ്പണം. പോലീസ് കാവലിൽ നിങ്ങൾ നടത്തുന്ന ബലിയർപ്പണം ദൈവത്തിനുള്ളതല്ല; ഞങ്ങൾ വിശ്വാസികൾക്കുള്ളതുമല്ല എന്നുറപ്പാണ്. “നീ ബലിപീഠത്തിൽ കാഴ്ചയർപ്പിക്കുമ്പോൾ, നിന്റെ സഹോദരൻ നിന്നോട് പിണക്കമുണ്ട് എന്ന് അവിടെവെച്ച് ഓർമ്മിക്കയാണെങ്കിൽ, കാഴ്ചവസ്തു ബലിപീഠത്തിന്റെ മുമ്പിൽ വെച്ചിട്ട് പോകുക; ആദ്യം നിന്റെ സഹോദരനുമായി രമ്യപ്പെടുക; പിന്നീട് വന്നു കാഴ്ച അർപ്പിക്കുക” എന്നു പഠിപ്പിച്ച ക്രിസ്തുദേവന്റെ അനുയായികളല്ലേ, ആൻഡ്രൂസും ആലഞ്ചേരിയും?

ഇവരെക്കൂടാതെ വേറെയും കുറെ മൊണ്ണ മെത്രാന്മാരുണ്ടല്ലോ, സീറോ സഭയിൽ. നിങ്ങളുടെ നാവിറങ്ങിപ്പോയോ, മെത്രാന്മാരോ? ഞങ്ങൾ വിശ്വാസികളോട് നിങ്ങൾ ഉത്തരം പറഞ്ഞേതിരൂ. കാലം കരുതിവെച്ച കണക്കു തീർക്കൽ ആരംഭിച്ചുകഴിഞ്ഞിരിക്കുന്നു.

ഇതിനിടയിൽ, എറണാകുളംകാരായ 9 മെത്രാന്മാരുടെ തലയിൽ നന്മയുടെ വെളിച്ചം ഉദിച്ചതിൽ ഒരു വിശ്വാസി എന്ന നിലയിൽ സന്തോഷിക്കുന്നു. അവരെ അതിൽ അനുമാദിക്കുവാൻ മടിക്കുന്നുമില്ല.

പതിറ്റാണ്ടുകളായി കേരളസഭയിൽ നടന്നുകൊണ്ടിരി



ക്കുന്ന കുർബാനക്രമപ്രശ്നം ഒരു വർഷത്തിലധികമായി അതിന്റെ പരമകാഷ്ഠയിൽ എത്തിയിരിക്കുകയാണ്. ആഗോള സഭയിൽ 99 ശതമാനം വിശ്വാസികളും ജനാഭിമുഖ കുർബാനയെന്നല്ലോ അർപ്പിക്കുക. രണ്ടാംവത്തിക്കാൻ സുന്നഹദോസിന്റെ കാലംതൊട്ടാണ് ജനാഭിമുഖ കുർബാന ആരംഭിച്ചത്. അതിനുമുമ്പ്, സുറിയാനി കുർബാനയ്ക്കും ലത്തീൻ കുർബാനയ്ക്കും അൾത്താരബാലനായി പ്രവർത്തിച്ച സ്മരണ ഈയുള്ളവന്റെ മനസ്സിൽ കടന്നുവരുന്നുണ്ട്. അക്കാലങ്ങളിൽ കുർബാനയിൽ പങ്കെടുക്കുന്ന വിശ്വാസികൾ കൊന്ത ചൊല്ലിക്കൊണ്ടും കുരിശിന്റെ വഴി നടത്തിക്കൊണ്ടുമാണ്, കുർബാന കണ്ടുകൊണ്ടിരുന്നത്. സുറിയാനി വാക്കുകളും ലത്തീൻ വാക്കുകളും അച്ചന്മാർ ഉരുവിടുമ്പോൾ അതിന്റെ അർത്ഥമൊന്നും ആർക്കും അറിയാമായിരുന്നില്ല. തുടർന്ന്, അതാത് രാജ്യത്തെ വിശ്വാസികളുടെ മാതൃഭാഷയിൽ കുർബാനയർപ്പണം തുടങ്ങി. അക്കാലം മുതൽ ക്രമാനുഗതമായി ജനാഭിമുഖ കുർബാനയാണ് അർപ്പിച്ചുകൊണ്ടിരുന്നത്.

കേരളസഭയിൽ കൽദായവാദികളുടെ കടന്നുവരവോടെയാണ് തർക്കം ഉടലെടുക്കുന്നത്. കത്തോലിക്കാ കോൺഗ്രസിന്റെ അന്തരിച്ച ഒരു മുൻ നേതാവ്, നിലയ്ക്കലിൽനിന്ന് ഒരു ക്ലാവർ കുരിശ് കണ്ടെടുത്തത് കേരള സമൂഹത്തിൽ ഉണ്ടാക്കിയ പൊല്ലാപ്പ് ചെറുതായിരുന്നില്ല. (ഒരു കൽദായ മെത്രാന്റെ കഴുകൻകണ്ണുകൾ ഈ കുരിശ് കണ്ടെടുക്കലിന്റെ പിന്നിലുണ്ടായിരുന്നുവെന്ന് പറഞ്ഞുവരുന്നു.) 'ഹിന്ദു ഐക്യവേദി' എന്ന സംഘടന ഇന്നത്തെ നിലയിൽ പടർന്നുപന്തലിക്കാൻ വെള്ളവും വളവും പകർന്നുനൽകിയത്, ഈ ക്ലാവർ കുരിശിന്റെ കണ്ടെത്തലിനെത്തുടർന്നുണ്ടായ വിവാദമായിരുന്നു.

എറണാകുളം-അങ്കമാലി അതിരൂപതയുടെ താൽക്കാലിക ഭരണാധികാരിയായി ആൻഡ്രൂസ് താഴത്ത് മെത്രാൻ എറണാകുളത്ത് എത്തിയതോടെ, സീറോ സഭയുടെ അധഃപതനം പുതിയ മാനങ്ങൾ കണ്ടുതുടങ്ങി. അദ്ദേഹം 18 വർഷം തൃശൂർ രൂപതയെ നയിച്ചതിന്റെ ബാക്കിപത്രം അദ്ദേഹത്തിന്റെ നാവിൽനിന്നുതന്നെ നാം കേട്ടിട്ട് ഏതാനും മാസങ്ങളേ ആയിട്ടുള്ളൂ. തന്റെ രൂപതയിൽ 50000-ത്തിലധികം വിശ്വാസികൾ കത്തോലിക്കാസഭ ഉപേക്ഷിച്ചുപോയത്രേ! 15000 യുവാക്കൾ പെണ്ണുകെട്ടാൻ നിവൃത്തിയില്ലാതെ ജീവിച്ചു നരകിക്കുന്നു! കൂടാതെ, നിരീശ്വരപ്രസ്ഥാനങ്ങളിലേക്ക് ഒട്ടേറെ യുവതീ-യുവാക്കൾ ചേക്കേറുന്ന സംഭവങ്ങളും വിവരിച്ചുകൊണ്ടുള്ള അദ്ദേഹത്തിന്റെ വിലാപം കേരളസമൂഹം കേട്ടതാണല്ലോ.

എറണാകുളം രൂപതയിലെ കുർബാനക്രമപ്രശ്നം ചർച്ചയിലൂടെ പരിഹരിക്കുന്നതിനുവേണ്ടി മൂന്ന് മെത്രാന്മാരെ ഏതാനും ദിവസംമുമ്പ് മെത്രാൻ സിനഡ് നിയോഗിച്ചിരുന്നതാണല്ലോ. അനൂരഞ്ജന ചർച്ച നടക്കുന്നതിനിടയിൽത്തന്നെ, ഇക്കഴിഞ്ഞ നവംബർ 27-ന്, ഞായറാഴ്ച എന്തിനാണ് താഴത്ത് മെത്രാൻ എറണാകുളം ബസിലിക്ക പള്ളിയിലെത്തിയത്? എറണാകുളത്തെ ധീരന്മാരായ അഞ്ചുലക്ഷത്തോളം രൂപതാംഗങ്ങളും അഞ്ഞൂറോളം വൈദികരും എതിർപ്പ് പ്രകടിപ്പിച്ച ഒരു സ്ഥലത്തേക്ക് ബലിയർപ്പിക്കാനായി എന്തിനാണ് താഴത്തു മെത്രാൻ, കള്ളനെയും കവർച്ചക്കാരനെയുംപോലെ, രാത്രിയുടെ യാമങ്ങളിൽ വമ്പിച്ച പോലീസുകമ്പടിയോടുകൂടി

ബസിലിക്ക പള്ളിയിലെത്തിയത്?

നിങ്ങൾ ആലഞ്ചേരിയും താഴത്തും യേശുവിന്റെ അനുയായികൾ അല്ല. കരുണയും സ്നേഹവും കരുതലും പ്രകടിപ്പിക്കേണ്ടിടത്ത് നിങ്ങൾ ശക്തിപ്രകടനം നടത്തിയതും പ്രൗഢീകാണിച്ചതും എന്തിനാണ്? പോലീസുകമ്പടിയിൽ എങ്ങനെയാണ്, കരുണയുടെ ബലിയർപ്പിക്കുക? യേശുവിന്റെ ബലി പട്ടാളക്കാരുടെ കാവലി ലാണോ നടത്തേണ്ടത്? നിങ്ങൾ യേശുവിന്റെ അനുയായിയല്ല; കത്തോലിക്കാ സഭയുടെ മെത്രാന്മാരുമല്ല; നിങ്ങൾ സാത്താൻസഭയുടെ മെത്രാന്മാരാണ്.

നിങ്ങൾ കുറെ മെത്രാന്മാരുടെ കുത്തിതപ്രവർത്തനങ്ങളാണ് കേരളസഭയെ നശിപ്പിക്കുന്നത്. സീറോ സഭയിലെ പല മെത്രാന്മാരും സാത്താൻസഭയുടെ പ്രചാരകരാണ് എന്ന് ഏതെങ്കിലും വിശ്വാസി പറഞ്ഞാൽ, അതിനെ ആർക്കു നിഷേധിക്കാനാവും? നിങ്ങൾ അർപ്പിക്കുന്ന ബലി സാത്താനുള്ള ബലിയാണ്, നരബലിയാണ്. എന്നാൽ, കത്തോലിക്കാസഭയെ സാത്താൻസഭയാക്കുവാൻ ഞങ്ങൾ വിശ്വാസികൾ സമ്മതിക്കില്ല. സാത്താന്റെ പക്ഷക്കാരായ മെത്രാൻമാർ രാജിവച്ച് പുറത്തുപോകണം. വിശ്വാസികൾ സംഘടിച്ച് തുടങ്ങിയിരിക്കുന്നു. ഞങ്ങൾ വിശ്വാസികൾ ഉണ്ടാക്കിയ ദൈവദാലയങ്ങളും വൈദികമന്ദിരങ്ങളും സ്ഥാപനങ്ങളും, നിങ്ങൾ സാത്താൻസഭക്കാർക്ക് ഉണ്ടു തിന്ന് ആർമാ ദിക്കാനുള്ള സ്ഥലങ്ങളല്ല. എറണാകുളം രൂപതയിലെ 99 ശതമാനം വിശ്വാസികളും വൈദികരും സന്യസ്തരും ഏകസ്വരത്തിൽ ആവശ്യപ്പെടുന്ന കാര്യം ഇതര രൂപതകളിലെ മെത്രാന്മാരുടെ കണ്ണുതുറപ്പിക്കും. ആകെയുള്ള 35 രൂപതകളിലെ വിശ്വാസികളിൽ ഏറിയ പങ്കും കൽദായവിരുദ്ധ പക്ഷത്താണെന്ന കാര്യം മെത്രാന്മാർ കണ്ണുതുറന്നു കാണണം. കണക്ക് ഉദ്ധരിക്കുന്നില്ല.

ഇക്കഴിഞ്ഞ ഡിസംബർ എട്ടാം തീയതി ബിഷപ്പ് താഴത്ത് അയച്ച സർക്കുലർ കണ്ടു. മെത്രാനേ, താങ്കൾക്ക് നാണമില്ലേ ഇങ്ങനെയൊരു സർക്കുലർ ഇറക്കാൻ? എറണാകുളത്തെ വിശ്വാസി സമൂഹം അതിന് പുള്ളുവിലയാണ് നൽകിയത്. സീറോ സഭയിൽ 35 രൂപതകളിലായി 45 ലക്ഷം വിശ്വാസികൾ ഉണ്ടെന്നാണല്ലോ നിങ്ങൾ അവകാശപ്പെടുന്നത്.



താഴത്ത് മെത്രാന് വധഭീഷണി ഉണ്ടെന്നാണല്ലോ പോലീസിൽ കൊടുത്തിരിക്കുന്ന പരാതി. നാണമില്ലേ താഴത്ത് മെത്രാനേ, പോലീസുകമ്പടി ആവശ്യപ്പെടാൻ? ലോകത്തിൽ ആദ്യമായിട്ടായിരിക്കും സ്വന്തം അജഗണത്തിന്റെ ആക്രമണത്തിൽനിന്ന് രക്ഷതേടി ഒരു മെത്രാൻ പോലീസ് സ്റ്റേഷനിൽ അഭയം പ്രാപിച്ചിരിക്കുന്നത്!

താഴത്ത് മെത്രാനേ, താങ്കൾക്ക് ഒട്ടും ദൈവവിശ്വാസമില്ല എന്നതിന്റെ തുറന്നുപറച്ചിലാണ് ഈ പോലീസ് സഹായം ചോദിക്കൽ. അതുകൊണ്ടുകൂടിയാണ്, നിങ്ങൾ സാത്താൻ സഭാസേവകരാണെന്ന് വിശ്വാസസമൂഹം പറഞ്ഞുതുടങ്ങിയിരിക്കുന്നത്. താങ്കൾ ആരെയെന്ന് ഭയപ്പെടുന്നത്? നിങ്ങളെ വധിക്കുമെന്ന് ആരാണ് ഭയപ്പെടുത്തുന്നത്? ആരിൽ നിന്നാണ് നിങ്ങൾക്ക് പോലീസ് സംരക്ഷണം വേണ്ടത്? നിങ്ങളുടെ സഹമെത്രാന്മാരായോ, വൈദികരായോ നിങ്ങൾ ഭയപ്പെടുന്നത്? അതോ, നിങ്ങളുടെ അടുക്കളകളിൽ കഞ്ഞിവയ്ക്കാനും മുറി അടിച്ചു വാരാനും നിങ്ങളുടെ വസ്ത്രങ്ങൾ അലക്കിത്തരാനും നിങ്ങളുടെ കണക്കെഴുതാനും വരുന്ന കുലിയില്ലാത്ത കന്യാസ്ത്രീകളെയോ നിങ്ങൾ ഭയപ്പെടുന്നത്? ലജ്ജാകരം!

താഴത്തു മെത്രാന്റെ സംരക്ഷണത്തിനുവേണ്ടി കേരള പോലീസിനുണ്ടാകുന്ന ചെലവ് അദ്ദേഹത്തിന്റെ തറവാട്ടു സ്വത്തിൽനിന്നല്ല മുടക്കുന്നത് എന്ന കാര്യം വിശ്വാസികൾ തിരിച്ചറിയണം. എല്ലാ രൂപതകളിലെയും മെത്രാന്മാർ വിശ്വാസികളുടെ പണമെടുത്താണ്, തോന്നിയപോലെ ചെയ്യുന്നത്. കണക്കറ്റ പണം കണക്കില്ലാതെ മെത്രാൻ സംഘം ധൂർത്തടിക്കുകയാണ്! ഇവിടെയാണ് ചർച്ച് ആക്റ്റിന്റെ പ്രസക്തി.

വിശ്വാസികൾ ഉണർന്ന് ചിന്തിക്കണം. ചർച്ച് ആക്റ്റിന്റെ കാര്യം പറയുമ്പോൾ, എല്ലാ പക്ഷങ്ങളിലുമുള്ള മെത്രാന്മാർ ഒരു പുതപ്പിനു കീഴേ കയറും! ഈ നിയമം കേരളസഭയിൽ വന്നാൽ, നിങ്ങളുടെ അഹങ്കാരം താനേ കുറയും. ഇപ്പോൾ നിങ്ങളിലുള്ളത് അധികാരവും പണത്തിന്റെ ഹുങ്കുമാണല്ലോ. പണത്തിന്റെ വിനിയോഗത്തിൽ ഇന്നല്ലെങ്കിൽ നാളെ വിശ്വാസിസമൂഹം കണക്ക് ചോദിച്ചുതുടങ്ങും. വിശ്വാസികളുടെ ചോദ്യങ്ങൾക്ക് നിങ്ങൾ കൃത്യമായ ഉത്തരം പറയേണ്ടിവരും.

ഇക്കഴിഞ്ഞ ഡിസംബർ എട്ടാം തീയതി ബിഷപ്പ് താഴത്ത് അയച്ച സർക്കുലർ കണ്ടു. മെത്രാനേ, താങ്കൾക്ക് നാണമില്ലേ ഇങ്ങനെയൊരു സർക്കുലർ ഇറക്കാൻ? എറണാകുളത്തെ വിശ്വാസി സമൂഹം അതിന് പുല്ലുവിലയാണ് നൽകിയത്. സീറോ സഭയിൽ 35 രൂപതകളിലായി 45 ലക്ഷം വിശ്വാസികൾ ഉണ്ടെന്നാണല്ലോ നിങ്ങൾ അവകാശപ്പെടുന്നത്. ഇതിൽ എറണാകുളത്തുതന്നെ അഞ്ച് ലക്ഷത്തിലധികം വിശ്വാസികൾ ജനാഭിമുഖ കൂർബാനയ്ക്കുവേണ്ടി വാദിക്കുന്നവരാണ്. എന്നുവെച്ചാൽ, ഈ സഭയിലെ വിശ്വാസികളിൽ 10 ശതമാനത്തിലേറെപ്പേർ. ഒറ്റക്കെട്ടായി നിൽക്കുന്ന ഈ 10 ശതമാനത്തെ മാറ്റിനിർത്തി നിങ്ങൾക്കെങ്ങനെ കാര്യങ്ങൾ നടത്താൻ പറ്റും? ശരിയായി വസ്തുത പരിശോധിച്ചപ്പോൾ, കേരളസഭയിലെ ബഹുഭൂരിപക്ഷം വിശ്വാസികളും കൽദായവിരുദ്ധരാണ്.

ഇടയ്ക്ക് ഒരു കാര്യം പറയട്ടെ. നിങ്ങളുടെ അധികാരക്കസേരയ്ക്ക് കേരള ഹൈക്കോടതി ഒരു കടിഞ്ഞാണിട്ട കാര്യം

നിങ്ങൾ മറക്കരുത്. (ജസ്റ്റീസ് പി. സോമരാജന്റെ 2021 ആഗസ്റ്റിലെ വിധി) ഈ ഡിസംബർ മാസത്തിൽത്തന്നെ സുപ്രീംകോടതി ഇതിനുള്ള മറുവാദം കേൾക്കുമെന്നാണ് പുറത്തുവരുന്ന വാർത്തകൾ.

ഈ സാത്താൻ സേവ മെത്രാന്മാർ തങ്ങളുടെ ഈ ക്രിസ്തുവിരുദ്ധനിലപാടുകൾ തുടർന്നാൽ, എറണാകുളത്തേതുമാതിരി മറ്റു രൂപതകളിലും വിശ്വാസികൾ സംഘടിക്കും. കാരണം, ഞങ്ങൾ വിശ്വാസികൾക്ക് നിങ്ങൾ കളങ്കപ്പെടുത്തിയ യേശുവിനെ വേണം, സഭയെ വേണം, ദൈവലയങ്ങൾ വേണം, ബലികളും പ്രാർത്ഥന കളും വേണം. ഈ സഭ ഞങ്ങൾ വിശ്വാസികളുടേതാണ്.

നിങ്ങളുടെ ഉപദേശപ്രസംഗങ്ങൾ ഇനി ഞങ്ങൾക്കവശ്യമില്ല. നിങ്ങൾ സാത്താൻ സേവമെത്രാന്മാരുടെ ആഹ്വാനങ്ങളും കല്പനകളും ഞങ്ങൾ ബഹിഷ്കരിക്കും. ഞങ്ങളെ ഉപദേശിക്കുവാൻ ഇനിമേൽ നിങ്ങൾക്കവകാശമില്ല.

ഏതാണ്ട് ഒരു ജീവിതകാലംമുഴുവൻ സഭയോടൊത്തു നിന്ന് ചിന്തിക്കുകയും, സാത്താൻ സേവമെത്രാന്മാരുടെ എല്ലാ കള്ളത്തരങ്ങളും കൊള്ളരുതായ്മകളും കണ്ടില്ലെന്നു നടിച്ചു, നിഷ്കളങ്കമായി കണ്ണടച്ച് ജീവിക്കുകയും ചെയ്ത വ്യക്തിയാണ് മുൻ സുപ്രീംകോടതി ജഡ്ജി കൂര്യൻ ജോസഫ്. ഒരുപക്ഷേ, സാമൂഹികജീവിതസാഹചര്യങ്ങളുടെ സമ്മർദ്ദംകൊണ്ടാകാം, അദ്ദേഹം കണ്ണുതുറക്കുകയും തിരിച്ചറിഞ്ഞ സത്യം ഭയാശങ്കകളില്ലാതെ ഒരു പ്രവാചകനെപ്പോലെ ധീരതയോടെ വിളിച്ചുപറയുകയും ചെയ്തിരിക്കുന്നു. അങ്ങനെ അദ്ദേഹം തന്റെ പ്രവാചകശക്തി പുറത്തെടുത്തപ്പോൾ, സാത്താൻ സേവ മെത്രാന്മാരുടെ സൈബർ പോരാളികൾ സടകുടഞ്ഞെഴുന്നേറ്റത് കേരളസമൂഹം കണ്ടുകഴിഞ്ഞു. ധൈര്യം ആർജ്ജിച്ചുകഴിഞ്ഞ ജസ്റ്റീസ് കൂര്യൻ ജോസഫിന് ഒരായിരം ആശംസകൾ!

മെത്രാന്മാരേ, നിങ്ങൾ പരസ്പരം സ്നേഹിക്കുകയും വിശ്വസിക്കുകയും ബഹുമാനിക്കുകയും ചെയ്യുക. അതിനുശേഷം അനുരഞ്ജനപ്പെടുക. എന്നിട്ടുമതി, ഞങ്ങളെ ഉപദേശിക്കാൻ. ഉപദേശിക്കുവാനും ധ്യാനിപ്പിക്കുവാനും വചനം പങ്കുവയ്ക്കുവാനും നിങ്ങളെക്കാൾ നന്നായി ഞങ്ങൾ വിശ്വാസികൾക്കറിയാം.

കാലം മാറി, കഥ മാറി, സഭ മാറി. അതുകൊണ്ട്, താഴത്തിന്റെയും ആലഞ്ചേരിയുടെയും അഹങ്കാരവും ധർഷ്ട്യവും ആർഭാടവും നിറഞ്ഞ ശൈലി മാറ്റാനും സമയമായി. ഇവരിരുവരുടെയും സേച്ഛാധിപത്യത്തിനെതിരെ ഇതര മെത്രാന്മാർ പ്രതികരിക്കാനും സമയമായി. വൈകിയിട്ടാണെങ്കിലും, ജസ്റ്റീസ് കൂര്യൻ ജോസഫിനെപ്പോലെ, സത്യത്തിന് സാക്ഷ്യം വഹിക്കുവാൻ ബാക്കി എല്ലാ മെത്രാന്മാരും തയ്യാറാവണം. സാത്താൻ സേവകരായ ആലഞ്ചേരിയെയും താഴത്തിനെയും രാജിവയ്പ്പിച്ച് കേരളസഭയെ സാത്താന്റെ പിടിയിൽനിന്നു മോചിപ്പിക്കുവാൻ, സാത്താൻ സേവകരല്ലാത്ത സിനഡ് മെത്രാന്മാർ യേശുവിൽ ധൈര്യം സംഭരിച്ച് തയ്യാറാവുക.

ഞങ്ങൾ, വിശ്വാസിസമൂഹം സത്യത്തിന്റെയും നീതിയുടെയും കരുണയുടെയും കാവലാളായി കൂടെയുണ്ടാകും.

പാസ്റ്ററൽ കൗൺസിൽ യോഗം - പാലായിലെ തട്ടിപ്പുകളും ഉടായിപ്പുകളും

മുരൂപതയിലെ പാസ്റ്ററൽ കൗൺസിലിന്റെ ഒരു യോഗം 2022 നവംബർ 29-ന് നടക്കുകയുണ്ടായി. എന്നാൽ അത് തട്ടിപ്പുകളുടെയും ഉടായിപ്പുകളുടെയും അനീതികളുടെയും ഒരു സമ്മേളനമായിരുന്നു. രൂപതയിലുള്ള 3 ലക്ഷത്തിൽപരം വിശ്വാസികളുടെ പ്രശ്നങ്ങൾ അവതരിപ്പിക്കാൻ കേവലം 3 മിനിറ്റുവീതമാത്രമാണ്, അവസരം ലഭിച്ച 5 ഇടവക പ്രതിനിധികൾക്ക് ലഭിച്ചത്. 350-ഓളം അംഗങ്ങളുള്ള പാസ്റ്ററൽ കൗൺസിലിൽ 80-ഓളം പേർ മാത്രമാണ് ഇടവകപ്രതിനിധികളായി ഉണ്ടായിരുന്നത്. 50-തിലധികം പുരോഹിതർ, അത്രയുംതന്നെ കന്യാസ്ത്രീകൾ, ജനപ്രതിനിധികൾ, മുൻജനപ്രതിനിധികൾ, രാഷ്ട്രീയ പ്രവർത്തകർ മുതലായവരും മറ്റു നാമനിർദ്ദേശം ചെയ്യപ്പെട്ടവരും ഉണ്ടായിരുന്നു.

വിശ്വാസികളുടെ അഭിപ്രായങ്ങളും നിർദ്ദേശങ്ങളും അവതരിപ്പിക്കാനുള്ള ഒരു വേദിയായിട്ടാണ് ഈ മീറ്റിംഗ് കരുതപ്പെടുന്നതെങ്കിലും, മെത്രാൻ അതൊന്നും അനുവദിച്ചില്ല. ഇടവകകളിൽനിന്ന് വികാരി പറഞ്ഞുവിടുന്നവരിൽനിന്ന് ഫൊറോന തലത്തിൽ തിരഞ്ഞെടുപ്പു പ്രഹസനം നടത്തി, ആകെയുള്ള 17 ഫൊറോനകളിൽനിന്ന് 5 പേരെ വീതമാണ് പാസ്റ്ററൽ കൗൺസിലിലേക്ക് പ്രതിനിധികളായി വിടുമ്പത്. പുരോഹിതരുടെ കൊള്ളരുതായ്മകളെപ്പറ്റി യാതൊന്നും സംസാരിക്കാത്തവരെമാത്രമേ വികാരി നാമനിർദ്ദേശം ചെയ്യുകയുള്ളൂ. ഇനി ഒരാൾ പാസ്റ്ററൽ കൗൺസിൽ മീറ്റിങ്ങിൽ എന്തെങ്കിലും സംസാരിച്ചുപോയാൽ അവനെ ഉടൻതന്നെ പാസ്റ്ററൽ കൗൺസിലിൽനിന്നും ഇടവകയിലെ സകല സ്ഥാനങ്ങളിൽനിന്നും ഒഴിവാക്കി ഒറ്റപ്പെടുത്തും. ശരിയായ തിരഞ്ഞെടുപ്പ് നടക്കുന്നില്ലാത്തതിനാലാണ് തിരഞ്ഞെടുപ്പുപ്രഹസനം എന്ന് സൂചിപ്പിച്ചത്.

ഒരു ഇടവകയിൽനിന്ന് ഒരാളെ വച്ചുപോലും മെത്രാൻ പാസ്റ്ററൽ കൗൺസിലിൽ ഉൾപ്പെടുത്തുന്നില്ല. 171 ഇടവകകളുണ്ടെങ്കിലും, 80-ഓളം പേർമാത്രമാണ് 350-ഓളം അംഗങ്ങളുള്ള പാസ്റ്ററൽ കൗൺസിലിൽ വന്ന അംഗങ്ങൾ. തിരഞ്ഞെടുപ്പിലൂടെ വന്ന അംഗങ്ങളുടെ എണ്ണം ഇത്ര കുറച്ചുനിർത്തിയിരിക്കുന്നത് എത്ര വലിയ അനീതിയാണ്!

മെത്രാന്റെ ഉദ്ഘാടനപ്രസംഗം ഒരു മണിക്കൂറിലധികം നീണ്ടു. വികാരി ജനറാൾ ജോസഫ് തടത്തിൽ അരമണിക്കൂറിലധികം പ്രസംഗിച്ചു. തുടർന്ന് അധ്യക്ഷൻ അരമണിക്കൂറോളം സംസാരിച്ചു. പിന്നീട് പാലാ മാർസ്സീവാ ആശുപത്രി ഡയറക്ടർ, ചുണ്ടച്ചേരി എൻജിനീയറിങ് കോളേജ് മാനേജർ എന്നിവരടക്കം ഏഴെട്ട് പുരോഹിതർ പ്രസംഗിച്ചു.

അതിനുശേഷം പ്രസംഗിച്ച 5 ഇടവക പ്രതിനിധികൾക്ക് കേവലം മൂന്നു മിനിറ്റ് വീതമാത്രമാണ് ലഭിച്ചത്. യാതൊരുവിധ പൊതുചർച്ചയും നടന്നില്ല. ഒരു മണിക്ക് ഉച്ചഭക്ഷണത്തോടെ യോഗം അവസാനിച്ചു. ചിക്കൻ ഫ്രൈ ഉണ്ടായിരുന്നത് കഴിഞ്ഞ പ്രാവശ്യത്തെ നോമ്പുകാല വെജിറ്റേറിയൻ പാസ്റ്ററൽ കൗൺസിലിനെ അപേക്ഷിച്ച്



അംഗങ്ങളുടെ ആവേശം വർദ്ധിപ്പിച്ചു. മുൻ പതിവുണ്ടായിരുന്ന പന്നി ഫ്രൈയുടെ ഓർമ്മ പലരുടെയും മനസ്സിൽ തങ്ങിനിന്നു.

കഴിഞ്ഞ കാലങ്ങളിൽ വർഷത്തിൽ നാല് പ്രാവശ്യം പാസ്റ്ററൽ കൗൺസിൽ മീറ്റിംഗ് നടത്തിയിരുന്നു. ഇപ്പോൾ അത് വർഷത്തിൽ ഒന്നായി ചുരുക്കിയിരിക്കുന്നു. ഇതിന്റെ കാരണം വ്യക്തമല്ല. പാസ്റ്ററൽ കൗൺസിൽ യോഗത്തിൽ വിശ്വാസികളെ ബാധിക്കുന്ന പൊതുവായ പ്രശ്നങ്ങളെപ്പറ്റി സ്വതന്ത്രമായ ചർച്ച നടത്താൻ അംഗങ്ങളെ അനുവദിച്ചില്ല. ഈ രീതി മെത്രാന്റെ ഭാഗത്തുനിന്നുള്ള കടുത്ത അനീതിയാണ്.

ജനങ്ങളുടെയും അധികാരികളുടെയും കണ്ണിൽ പൊടിയിടാൻവേണ്ടിയുള്ള മെത്രാന്റെ ഒരു തന്ത്രമാണ് പാസ്റ്ററൽ കൗൺസിൽ മീറ്റിംഗ്. വിശ്വാസികളെ വിളിച്ചുകൂട്ടി അവരുടെ അഭിപ്രായങ്ങളും നിർദ്ദേശങ്ങളും കേൾക്കുന്നുണ്ടെന്നും, ജനാധിപത്യപരമായിട്ടാണ് കാര്യങ്ങൾ നടത്തുന്നതെന്നും, ആർക്കും എതിർപ്പുകൾ ഒന്നുമില്ലെന്നും, എല്ലാവരുടെയും അംഗീകാരത്തോടും സമ്മതത്തോടും കൂടിയാണ് കാര്യങ്ങൾ നടത്തുന്നതെന്നും ഒക്കെയുള്ള ഒരു തെറ്റായ തോന്നൽ പൊതുസമൂഹത്തിലും അധികാരികളുടെ മുമ്പിലും ജനിപ്പിക്കുക എന്നുള്ളതാണ് ഈ പാസ്റ്ററൽ കൗൺസിൽ പ്രഹസനത്തിന്റെ ലക്ഷ്യം. തനിക്ക് സമൂഹത്തിൽ വളരെ സ്വാധീനമുണ്ട് എന്നൊരു തോന്നലുണ്ടാക്കി രാഷ്ട്രീയക്കാരോടും അധികാരികളോടും വിലപേശുക എന്നൊരു കുൽസിതചിന്തയും മെത്രാനുണ്ട് എന്നതും വ്യക്തമാണ്.

മെത്രാനും പുരോഹിതരും ചേർന്നുനടത്തുന്ന വൻ പിരിവുകളെയും മറ്റ് അനീതികളും പുറത്തു വരുമോ എന്ന് ഭയനാകാം സ്വതന്ത്രമായ ചർച്ചയോ സംസാരമോ മെത്രാൻ അനുവദിക്കാത്തത്.

വിശ്വാസികളോട് ഒരു വാക്ക്: **“തെറ്റുകൾക്കെതിരെ സംസാരിക്കാത്തവർ മൗനമായി അതിനെ പ്രോത്സാഹിപ്പിക്കുകയാണ്”** എന്ന പാലാ മെത്രാന്റെതന്നെ വാക്കുകൾ ഇവിടെ നാമെല്ലാം ഓർക്കേണ്ടതുണ്ട്. വിശ്വാസികളുടെ അഭിപ്രായങ്ങളും നിർദ്ദേശങ്ങളും ചർച്ചചെയ്യുക, കാര്യങ്ങൾ മെത്രാന്റെ ശ്രദ്ധയിൽപ്പെടുത്തുക,

ആവശ്യമായ തീരുമാനങ്ങളെടുക്കുക എന്നൊക്കെയുള്ളതാണ് പാസ്റ്ററൽ കൗൺസിൽകൊണ്ടുള്ള ഉദ്ദേശം.

ആ സ്ഥിതിക്ക് 2022 നവമ്പർ 29-ന് നടന്ന പാലാ രൂപതാ പാസ്റ്ററൽ കൗൺസിൽ യോഗത്തിൽ താഴെപ്പറയുന്ന

കഴിഞ്ഞ കാലങ്ങളിൽ വർഷത്തിൽ നാല് പ്രാവശ്യം പാസ്റ്ററൽ കൗൺസിൽ മീറ്റിംഗ് നടത്തിയിരുന്നു. ഇപ്പോൾ അത് വർഷത്തിൽ ഒന്നായി ചുരുക്കിയിരിക്കുന്നു. ഇതിന്റെ കാരണം വ്യക്തമല്ല. പാസ്റ്ററൽ കൗൺസിൽ യോഗത്തിൽ വിശ്വാസികളെ ബാധിക്കുന്ന പൊതുവായ പ്രശ്നങ്ങളെപ്പറ്റി സ്വതന്ത്രമായ ചർച്ച നടത്താൻ അംഗങ്ങളെ അനുവദിച്ചില്ല.

വിഷയങ്ങൾ ചർച്ച ചെയ്യേണ്ടതായിരുന്നു.

1. പാലാ മാർസ്റ്റീവാ ആശുപത്രിക്കുവേണ്ടി മൊത്തം എത്ര തുക പിരിച്ചു? ഓരോ ഇടവകയിൽനിന്നും കിട്ടിയ തുക എത്രയാണ്? ആശുപത്രി നടത്തുന്ന ട്രസ്റ്റ് ആരുടെയൊക്കെ പേരിലാണ്? കഴിഞ്ഞ വർഷങ്ങളിലെ വരവു-ചെലവ് കണക്കുകൾ? നീക്കിയിരുപ്പ് എത്ര?
2. ഭരണങ്ങാനത്തെ വിശുദ്ധ അൽഫോൻസാമ്മയുടെ നേർച്ചപ്പണവരവു സംബന്ധിച്ചു ബിഷപ്പിനു വല്ല അറിവുമുണ്ടോ? ഉണ്ടെങ്കിൽ ഓരോ വർഷവും കിട്ടിയത് എത്ര? അതൊക്കെ എന്ത് ചെയ്തു?
3. ഭരണങ്ങാനത്ത് വിശുദ്ധ അൽഫോൻസാമ്മയുടെ കബറിടത്തിനടുത്തു പണിതിരിക്കുന്ന നാലു നില കെട്ടിടത്തിന് എത്രതുക ചെലവായി? ആ തുക എവിടുന്ന് ലഭിച്ചു? ആ കെട്ടിടം ആർക്കുപയോഗിക്കാൻ വേണ്ടിയാണ്? വിശ്വാസികളുടെ പണംകൊണ്ടുണ്ടാക്കിയ കെട്ടിടം ഉപയോഗിക്കാൻ വിശ്വാസികളെ എന്തുകൊണ്ട് അനുവദിക്കുന്നില്ല?
4. ബിഷപ്പിന്റെ അധികാരത്തിൽപ്പെട്ട കോളേജുകൾ മുതലായ സ്ഥാപനങ്ങളിൽനിന്ന് കഴിഞ്ഞ വർഷം ലഭിച്ച വരുമാനം എത്രയാണ്?
5. ബിഷപ്പിന്റെ താമസസ്ഥലത്തെ കഴിഞ്ഞ വർഷത്തെ ഭക്ഷണച്ചെലവ് എത്ര?
6. വെള്ളപ്പൊക്ക ദുരിതാശ്വാസത്തിനുവേണ്ടി എത്ര തുക പിരിച്ചു? അത് ആർക്കൊക്കെ കൊടുത്തു? ബാക്കി എത്ര?
7. സഭവക സ്ഥാപനങ്ങളിൽ അഡ്മിഷനും ജോലിയും നൽകിയതിന് കഴിഞ്ഞ വർഷം വാങ്ങിയ തുക എത്ര?
8. വിദേശസഹായമായി കഴിഞ്ഞ വർഷം കിട്ടിയ തുക എത്ര?
9. വാടക, സെക്യൂരിറ്റി എന്നീ ഇനങ്ങളിൽ കത്തിന്റ

പള്ളിയുടെ (കൊട്ടാരമറ്റം ഷോപ്പിംഗ് കോംപ്ലക്സിന്റേ തുൾപ്പെടെ) കഴിഞ്ഞ വർഷത്തെ വരവെത്ര?

10. രൂപതയിലെ ഓരോ പള്ളിയിൽനിന്നും കഴിഞ്ഞ വർഷം കപ്പമായും മറ്റിനങ്ങളിലും പിരിച്ചെടുത്ത തുക എത്രയാണ്?
11. പാലാ ബിഷപ്പിന്റെ കഴിഞ്ഞ വർഷത്തെ മൊത്തം വരവ് എത്ര? ചെലവ് എത്ര?
12. പാലാ രൂപതയിൽവെച്ചാണ് ഫ്രാങ്കോക്കെതിരെ ബലാത്സംഗ പരാതി ഉണ്ടായത്. ഇതുസംബന്ധിച്ച് ബിഷപ്പ് പോപ്പിന് റിപ്പോർട്ട് നൽകിയോ? നൽകിയെങ്കിൽ എന്ത് മറുപടി കിട്ടി?
13. എന്തിനാണ് മെത്രാൻ ജയിലിൽ ചെന്ന് ഫ്രാങ്കോയെ സന്ദർശിച്ചത്? ഫ്രാങ്കോയെ പുരോഹിതരും മെത്രാന്മാരും ജയിലിൽ സന്ദർശിച്ചത് എന്ത് സന്ദേശമാണ് സമൂഹത്തിന് നൽകുന്നത്? എന്തുകൊണ്ട് ഇത്ര ലജ്ജാകരമായ പ്രവൃത്തിക്ക് മുതിർന്നു?
14. ബിഷപ്പ് ഫ്രാങ്കോയാൽ ലൈംഗികമായി പീഡിപ്പിക്കപ്പെട്ട കുറവിലങ്ങാട്ടെ കന്യാസ്ത്രീയുടെയും അവിടെയുള്ള മറ്റ് കന്യാസ്ത്രീകളുടെയും സംരക്ഷണത്തിനുവേണ്ടി എന്തു ചെയ്തു?
15. പത്രത്തിൽ പരസ്യംചെയ്ത പാലായിലെ എട്ടു പ്ലോട്ടുകളുടെ വില്പന സംബന്ധിച്ച വിവരങ്ങൾ എന്തെല്ലാം? ആർക്കൊക്കെയാണ് വിറ്റത്? എത്ര തുക കിട്ടി? അതെന്ത് ചെയ്തു?
16. കമ്പത്തെ മുന്തിരിത്തോട്ടം എന്തിനു വിറ്റു? എത്ര കോടി കിട്ടി? അതെന്ത് ചെയ്തു?
17. പാസ്റ്ററൽ സെന്റർ എന്ന് പേരിൽ വിശ്വാസികളുടെ പണംകൊണ്ട് നിർമ്മിക്കപ്പെട്ടിരിക്കുന്ന പല വമ്പൻ കെട്ടിടങ്ങളും വിശ്വാസികൾക്ക് പ്രയോജനമോ വരുമാനമോ ഇല്ലാതെ വെറുതെയിട്ടിരിക്കുന്നത് എന്തുകൊണ്ട്? ഉദാഹരണത്തിന്, CBCI മെത്രാൻ സമ്മേളനത്തിന്റെ അവസരത്തിൽ പാലാ സെന്റ് തോമസ് കോളേജിന്റെ പരിസരത്തായി നിർമ്മിക്കപ്പെട്ട നൂറുകണക്കിന് ആഡംബര മുറികളുള്ള വൻകെട്ടിടം.
19. കോവിഡ്, വിലക്കയറ്റം, കച്ചവടമാന്ദ്യം, കാർഷിക കോല്പനങ്ങളുടെ വിലയിടിവ് മുതലായവുമൂലം വളരെ സാമ്പത്തികബുദ്ധിമുട്ടനുഭവിക്കുന്ന വിശ്വാസികളോട് വികാരിമാർ കണ്ണിൽ ചോരയില്ലാതെ ഓരോരോ കാരണങ്ങൾ പറഞ്ഞ് വൻതുകകൾ പിരിക്കുന്നത് നിർത്തണം.
20. യുവജനങ്ങൾ വിദേശങ്ങളിലേക്കു പോകുന്നത് അപകടമാണെന്നുള്ള മെത്രാന്റെ തെറ്റായ സന്ദേശം സംബന്ധിച്ച് ബിഷപ്പ് മാപ്പുപറയണം.
21. വാർഷിക ബഡ്ജറ്റ് അവതരണം, വാർഷിക കണക്കുകൾ പാസാക്കൽ മുതലായവ എന്തുകൊണ്ട് പാലാ രൂപതയിൽ നടത്തുന്നില്ല? സമൂഹത്തിലെ എല്ലാ പ്രസ്ഥാനങ്ങളിലും, വിദേശ കത്തോലിക്കാ രൂപതകളിലും, മാർത്തോമ്മാ സഭപോലെയുള്ള കേരളത്തിലെ സഭകളിലും നിലവിലുള്ള ഈ രീതി ഈ രൂപതയിൽ എന്തുകൊണ്ട് പിന്തുടരുന്നില്ല?
22. പുരോഹിതർ നടത്തുന്ന കുറ്റകൃത്യങ്ങൾ മുടി വയ്ക്കണം എന്നൊക്കെയുള്ള തെറ്റായ ഉപദേശങ്ങൾ നൽകാൻ ധ്യാനഗുരുക്കന്മാരെ എന്തുകൊണ്ട് അനുവദിക്കുന്നു?

ഇങ്ങനെയുള്ള വിഷയങ്ങൾ ചർച്ച ചെയ്യുന്നില്ലെ

ആക്ടിവിസ്റ്റ് സ്റ്റാൻ സ്വാമിയുടെ ലാപ്സോപ്പിൽ അണജാത ഫാക്കർ തെളിവുകൾ കയറ്റിയിരുന്നു - യുഎസ് റിപ്പോർട്ട്

ശശാങ്ക് (HW ന്യൂസ് റിപ്പോർട്ടർ)

[ഡിസം. 13-ന്, 'HW News' പ്രസിദ്ധീകരിച്ച റിപ്പോർട്ട്. സ്വന്തം തർജ്ജമ - എഡിറ്റർ]

ന്യൂഡൽഹി: 2020-ൽ തീവ്രവാദബന്ധം ആരോപിച്ച് അറസ്റ്റിലാവുകയും ഒരു വർഷത്തിനുശേഷം കസ്റ്റഡിയിൽ മരിക്കുകയും ചെയ്ത ആക്ടിവിസ്റ്റും വൈദികനുമായ ഫാദർ സ്റ്റാൻ സ്വാമിയുടെ കമ്പ്യൂട്ടറിൽ കുറ്റങ്ങൾ സ്ഥാപിക്കുന്ന നിരവധി രേഖകൾ കയറ്റപ്പെട്ടതായി അമേരിക്കൻ ഫോറൻസിക് സ്ഥാപനത്തിന്റെ പുതിയ റിപ്പോർട്ട്.

പുരോഹിതനും മാവോയിസ്റ്റ് നേതാക്കളും തമ്മിലുള്ള ഇലക്ട്രോണിക് കത്തിടപാടുകൾ കേന്ദ്രീകരിച്ച് സ്റ്റാൻ സ്വാമിക്കെതിരെ, നക് സലുകളുമായി ചേർന്നുള്ള ഗൂഢാലോചനയിൽ അദ്ദേഹം പങ്കാളിയാണെന്ന ദേശീയ അന്വേഷണ ഏജൻസി (എൻഐഎ) നടത്തിയ കുറ്റാരോപണങ്ങളിൽ ഈ റിപ്പോർട്ട് സഹോദരനാത്മകമായ ഒരു പഴുത് സൃഷ്ടിച്ചിരിക്കുന്നു.

സ്റ്റാൻ സ്വാമിയുടെ അഭിഭാഷകർ നിയമിച്ച ബോസ്റ്റൺ ആസ്ഥാനമായുള്ള ഫോറൻസിക് സംഘടനയായ ആഴ് സനൽ കൺസൾട്ടിംഗ്, മാവോയിസ്റ്റ് കത്തുകൾ എന്ന് വിളിക്കപ്പെടുന്നവ ഉൾപ്പെടെ 44 ഓളം രേഖകൾ, 2014 മുതൽ 2019-ൽ റെയ്ഡ് ചെയ്യപ്പെടുന്നതുവരെ 5 വർഷത്തോളം നീണ്ട കാലയളവിൽ സ്വാമിയുടെ കമ്പ്യൂട്ടറിലേക്ക് പ്രവേശനം നേടിയ അജ്ഞാത സൈബർ ആക്രമണകാരി കയറ്റിയ(planted)തായി പറയുന്നു.

2020-ൽ അറസ്റ്റിലാകുന്നതിന് തൊട്ടുമുമ്പ് റെക്കോർഡ് ചെയ്ത ഒരു വീഡിയോയിൽ, തന്റെ കമ്പ്യൂട്ടറിൽനിന്ന് കണ്ടെത്തിയ മാവോയിസ്റ്റ് കത്തുകളെ, "അന്വേഷണ ഉദ്യോഗസ്ഥർ തിരഞ്ഞെടുത്ത് എന്റെ മുന്നിൽവെച്ച എല്ലാ രേഖകളെയും എന്റേതല്ല എന്നുപറഞ്ഞ് ഞാൻ നിരാകരിക്കുന്നു" എന്ന് ഫാദർ സ്വാമി തള്ളിക്കളഞ്ഞിരുന്നു.



കിംപിന്നെ പാസ്റ്ററൽ കൗൺസിൽ യോഗങ്ങൾകൊണ്ട് വിശ്വാസികൾക്ക്, സഭയ്ക്ക് എന്ത് ഗുണമാണുള്ളത്? പാസ്റ്ററൽ കൗൺസിലിലല്ലാതെ വേറെ എവിടെയാണ് ഈവക വിഷയങ്ങൾ ചർച്ച ചെയ്യപ്പെടേണ്ടത്?

(KCRM വാട്ട്സാപ്പ് ഗ്രൂപ്പിൽ വന്ന ഒരു ലേഖനം.)

പ്രതികരണം എഡിറ്റർ

ഇവിടെ പ്രത്യേകം ശ്രദ്ധിക്കേണ്ട ഏറ്റവും പ്രധാനപ്പെട്ട കാര്യം, പാസ്റ്ററൽ കൗൺസിൽ യോഗത്തിലെ, "ജനപ്രതിനിധികൾ, മുൻജനപ്രതിനിധികൾ, രാഷ്ട്രീയപ്രവർത്തകർ മുതലായവരുടെ" സാന്നിധ്യമാണ്. തികച്ചും സഭാവിഷയങ്ങൾ ചർച്ചചെയ്യുന്ന ഒരു വേദിയിൽ, രാഷ്ട്രീയരംഗത്തുള്ള ജനപ്രതിനിധികളുടെയും നേതാക്കളുടെയും പ്രസക്തിയെന്താണ്; ആവശ്യമെന്താണ്? രാഷ്ട്രീയ നേതൃത്വത്തിന്റെ പിന്തുണ ഉൾപ്പെടുത്തുക എന്നതും, തങ്ങളുടെ വമ്പിച്ച രാഷ്ട്രീയസ്വാധീനം കാട്ടി വിശ്വാസിസമൂഹത്തെ ഒതുക്കിനിർത്തുക എന്നതുമാണ് പാലാമെത്രാന്മാരും ഇത്തരം അഭ്യാസങ്ങൾ യാതൊരു ലക്ഷ്യവും ഇല്ലാതെ നടത്തുന്ന മറ്റു മെത്രാന്മാരും ലക്ഷ്യമിടുന്നതെന്നു വ്യക്തം.

സമാനമായ നീക്കങ്ങൾ രാഷ്ട്രീയരംഗത്തും നടക്കുന്നു! മുഖ്യമന്ത്രി ക്രിസ്റ്റ്ഫ് വിരുന്നൊരുക്കി മെത്രാന്മാരെയും മറ്റു മതനേതാക്കളെയും സൽക്കരിക്കുന്നു; ഗവർണറും അതൃതനെ ചെയ്യുന്നു; ജനങ്ങളിൽ പുതിയൊരു പ്രതീക്ഷയുണർത്തി രംഗത്തു വന്നിരിക്കുന്ന ശ്രീ ശശി തരൂർ ഉൾപ്പെടെ


മുഴുവൻ രാഷ്ട്രീയനേതാക്കളും ബിഷപ്പ് ഹൗസുകളിലും മറ്റ് മത-സാമൂഹിക ആസ്ഥാനങ്ങളിലും കയറിയിറങ്ങുന്നു! ഇതിൽ മെത്രാന്മാർക്ക് സമുദായപ്രാതിനിധ്യം അശ്ശേഷമില്ലെന്ന വസ്തുത ആരും ശ്രദ്ധിക്കുന്നുപോലുമില്ല.

വളർന്നുവരുന്ന ഈ കക്ഷിരാഷ്ട്രീയ-മതപുരോഹിത കുട്ടുകെട്ട് നമ്മുടെ മതേതര ഇന്ത്യക്ക് വലിയൊരു ഭീഷണിയായിരിക്കുമെന്നു കാണാൻ ഒത്തിരി ദീർഘവീക്ഷണമൊന്നും ആവശ്യമില്ല. ഈ അവിഹിതവേഴ്ചയിൽ സംഭവിക്കുന്നത് ഓരോ വിശ്വാസിസമൂഹത്തെയും ഓരോ പൗരസമൂഹത്തെയും പുരോഹിത്യവും കക്ഷിരാഷ്ട്രീയസംവിധാനവും ചേർന്ന് മറികടക്കുന്നു എന്നതാണ്; ആ സംയോജിതശക്തിയിൽ ജനസമൂഹത്തെ എന്തും ചെയ്യാം എന്നതാണ്. ഇരുണ്ട യുഗം എന്ന് വിളിക്കപ്പെടുന്ന മധ്യനൂറ്റാണ്ടുകളിൽ ഈ ശക്തികൾ ഒന്നിച്ചു ചേർന്ന് യൂറോപ്പിൽ നടത്തിയ മനുഷ്യാവകാശനഷ്ടങ്ങളുടെയും കൂട്ടക്കൊലകളുടെയും തേർവാഴ്ച ഇതിനുദാഹരണമാണ്.

ഇപ്രകാരം ഇരുണ്ട നൂറ്റാണ്ടുകൾ ഇവിടെ സൃഷ്ടിക്കപ്പെടാതിരിക്കണമെങ്കിൽ, വർദ്ധിച്ചുവരുന്ന ഈ മത-രാഷ്ട്രീയ കുട്ടുകെട്ടിനെതിരെ വിശ്വാസിസമൂഹങ്ങളും പൗരസമൂഹവും ഉണർന്നു പ്രവർത്തിച്ചേ മതിയാകൂ. അല്ലെങ്കിൽ അഞ്ചോ പത്തോ വർഷത്തിനുള്ളിൽ, അച്ചന്മാരുടെയും മുല്ലാക്കാമാരുടെയും സ്വാമിമാരുടെയും സാന്നിധ്യം നമ്മുടെ സംസ്ഥാന അസംബ്ലിയിൽപ്പോലും ഉണ്ടായിക്കൂടാതെയിട്ടു. ●

തങ്ങൾക്ക് ഡിജിറ്റൽ ഫോറൻസിക് മേഖലയിൽ പ്രവർത്തിച്ചതിന്റെ വിപുലമായ അനുഭവം ഉണ്ടെന്നും, ബോസ്റ്റൺ മാർത്തൻ ബോംബിംഗ് കേസ് പോലെയുള്ള ഒന്നിലധികം ഉയർന്ന കേസുകളിൽ പ്രവർത്തിച്ചിട്ടുണ്ടെന്നുമാണ് ആഴ്സണൽ കൺസൾട്ടിംഗ് അവകാശപ്പെടുന്നത്.

ഈ വാർത്ത, ഒരേസമയം 'ആഴ്സണൽ കൺസൾട്ടിംഗി' നൊപ്പം വാഷിംഗ്ടൺ പോസ്റ്റും റിപ്പോർട്ട് ചെയ്യുകയായിരുന്നു. ഗോത്രവർഗക്കാർക്കിടയിൽ പ്രവർത്തിച്ചിരുന്ന ജാർവെസ് ആസ്ഥാനമായുള്ള ജെസ്യൂട്ട് പുരോഹിതൻ



സ്വാമിയെ, ഭീമാ കൊറോവ് കേസിൽ 83-ാം വയസ്സിൽ അറസ്റ്റു ചെയ്ത നീക്കം വ്യാപകമായ അപലപനത്തിന് ഇടയാക്കിയിരുന്നു. തടവിലാക്കി ഒരു വർഷത്തിനുള്ളിൽ, കോവിഡുമായി ബന്ധപ്പെട്ട സങ്കീർണതകൾമൂലം അദ്ദേഹം മരിച്ചതോടെ വിമർശനം അതിന്റെ ഉച്ചസ്ഥായിയിലെത്തി. ഫാദർ സ്റ്റാൻ സ്വാമിയുടെ മരണവാർത്തയോടനുബന്ധിച്ച്, ഐക്യരാഷ്ട്രസഭയും യൂറോപ്യൻ യൂണിയനും ശക്തമായി പ്രതികരിക്കുകയുണ്ടായി. ഒരു യുഎൻ ഉദ്യോഗസ്ഥൻ വാർത്തയെ 'വിനാശകരം' എന്നാണ് വിശേഷിപ്പിച്ചത്. "പുരോഹിതനെതിരെ ഭീകരവാദകുറ്റം തെറ്റായി ചുമത്തി തടവിലാക്കുകയായിരുന്നു" വെന്ന് കുട്ടിച്ചേർക്കുകയും ചെയ്തു, അദ്ദേഹം.

എന്നാൽ, 2018-ൽ മഹാരാഷ്ട്രയിലെ ഭീമ-കൊറോവ് ഗ്രാമത്തിൽ ദളിതർ സവർണ്ണ സൈന്യത്തെ പരാജയപ്പെടുത്തിയ ചരിത്രപരമായ പോരാട്ടത്തിന്റെ സ്മരണയ്ക്കായി നിരവധി ദലിതർ ഒത്തുകൂടിയ അവസരത്തിൽ, 15 പേർക്കൊപ്പം ചേർന്ന് കലാപം അഴിച്ചുവിടാനുള്ള ഗൂഢാലോചനയിൽ അദ്ദേഹം ഭാഗഭാക്കായിരുന്നുവെന്നാണ് എൻഐഎ അവകാശപ്പെടുന്നത്.

സ്റ്റാൻ സ്വാമിയുടെയും, കുടാതെ പ്രധാനമായും ഇടതുപക്ഷ ആഭിമുഖ്യമുള്ള ആക്ടിവിസ്റ്റുകൾ, അക്കാദമിക് വിദഗ്ധർ, മനുഷ്യാവകാശസംരക്ഷകർ തുടങ്ങിയ മറ്റുള്ളവരുടെയും കമ്പ്യൂട്ടറുകളിൽനിന്നു വീണ്ടെടുത്ത രേഖകളുടെ അടിസ്ഥാനത്തിൽ, പ്രധാനമന്ത്രി നരേന്ദ്ര മോദിയെ കൊല്ലാൻ മാവോയിസ്റ്റുകളുമായി ഗൂഢാലോചന നടത്തിയതിന് അവർക്കെതിരെ എൻഐഎ കുറ്റം ചുമത്തിയതായി NDTV റിപ്പോർട്ട് ചെയ്തിരുന്നു.

2020-ൽ അറസ്റ്റിലാകുന്നതിന് തൊട്ടുമുമ്പ് റെക്കോർഡ് ചെയ്ത ഒരു വീഡിയോയിൽ, തന്റെ കമ്പ്യൂട്ടറിൽനിന്ന് കണ്ടെത്തിയ മാവോയിസ്റ്റ് കത്തുകളെ, "അന്വേഷണ ഉദ്യോഗസ്ഥർ തിരഞ്ഞെടുത്ത് എന്റെ മുന്നിൽവെച്ച എല്ലാ രേഖകളെയും എന്റേതല്ല എന്നുപറഞ്ഞ് ഞാൻ നിരാകരി

ക്കുന്നു" എന്ന് ഫാദർ സ്വാമി തള്ളിക്കളഞ്ഞിരുന്നു.

അദ്ദേഹത്തിന്റെ മരണത്തിന് ഏകദേശം 17 മാസങ്ങൾക്കു ശേഷം ആഴ്സണൽ കൺസൾട്ടിങ്ങിന്റെ റിപ്പോർട്ട് കാണിക്കുന്നത്, 2014 ഒക്ടോബർ 19-ന് ഫാദർ സ്വാമിയുടെ കമ്പ്യൂട്ടറിലേക്ക് കടന്നു കയറുന്നതിന് (to gain access) 'നെറ്റ് വയർ' (NetWire) എന്ന മാൽവെയർ (malware), ആക്രമണാത്മക നിരീക്ഷണത്തിനും 'രേഖകൾ കൈമാറുന്നതിനും' മാധി, ഹാക്കർ ഉപയോഗിച്ചു എന്നാണ്.

ആഴ്സണൽ പറയുന്നതനുസരിച്ച്, സ്റ്റാൻ സ്വാമിയുടെ കമ്പ്യൂട്ടറിലേക്ക് ആക്രമണകാരി 'ഡെലിവർ' ചെയ്ത ഒരു രേഖയും പുരോഹിതനെതിരായ എൻഐഎ കുറ്റപത്രത്തിന്റെ ഒരു ഭാഗവും, ഫാദർ സ്റ്റാൻ സ്വാമി എന്ന് സംശയിക്കപ്പെടുന്ന ഒരു 'SS' 'വിജയൻ ദാദാ' എന്നയാൾക്ക് 2017 ഒക്ടോബറിൽ അയച്ചതാണ്. അതിൽ 'SS', 'സംസ്ഥാനം ഭരിക്കുന്ന ബിജെപിയുടെ മുതിർന്ന നേതാക്കളെ പിടികൂടാനും, അടിച്ചമർത്തൽ നിയമങ്ങൾ നിർത്തലാക്കാനും" ആവശ്യപ്പെട്ട് നടപടിയെടുക്കാൻ വിജയ ദാദായോട് കത്തിൽ ആവശ്യപ്പെടുന്നുണ്ട്.

സ്വാമിക്കെതിരായ എൻഐഎ കുറ്റപത്രത്തിലെ മറ്റൊരു ആരോപണമായ, 'പീപ്പിൾസ് ലിബറേഷൻ ഗറില്ല ആർമി' എന്ന മാവോയിസ്റ്റ് സംഘടനയുടെ വിവിധ ഇന്ത്യൻ സംസ്ഥാനങ്ങളിലെ മനുഷ്യശക്തിയും ആയുധശേഷിയും വിശദമാക്കുന്നതായ മറ്റൊരു രേഖയും കമ്പ്യൂട്ടറിൽ കയറ്റിയ രേഖകളിൽ ആഴ്സണൽ കണ്ടെത്തുന്നു. ആഴ്സണൽ പറയുന്നതനുസരിച്ച്, അവർ "ഫാ. സ്വാമിയുടെ കമ്പ്യൂട്ടറിലെ പ്രസ്തുത രേഖകളുമായി എപ്പോഴെങ്കിലുമോ ഏതെങ്കിലും തരത്തിലോ ആരെങ്കിലും ഇടപഴകിയിരുന്ന(interact)തായി സൂചിപ്പിക്കുന്ന തെളിവുകളൊന്നും കണ്ടെത്തിയില്ല. കൂടുതൽ വ്യക്തമായി പറഞ്ഞാൽ, (നട്ടുപിടിപ്പിച്ച) ആ രേഖകളിലൊന്നെങ്കിലുമോ, അല്ലെങ്കിൽ കമ്പ്യൂട്ടറിൽ മറഞ്ഞിരുന്ന (hidden) 22 ഫോൾഡറുകളോ സ്വാമി എപ്പോഴെങ്കിലും തുറന്നതായി സൂചിപ്പിക്കുന്ന തെളിവുകളൊന്നുമില്ല."

'ആഴ്സണൽ കൺസൾട്ടിങ്ങി'ന്റെ നേരത്തെയുള്ള റിപ്പോർട്ടുകളിൽ, ഭീമ കൊറോവ് കേസിലെ മറ്റ് രണ്ട് കൂട്ടു പ്രതികളുടെ - റോണ വിൽസണിന്റെയും സുരേന്ദ്ര ഗാഡ് ലിംഗിന്റെയും - കമ്പ്യൂട്ടർ സിസ്റ്റത്തിലും സമാനമായ തെളിവുകൾ (evidences) സ്ഥാപിച്ചതിന്റെ തെളിവ് (proof) കണ്ടെത്തിയിരുന്നു. റോണ വിൽസന്റെ കമ്പ്യൂട്ടറിൽ 30-ലധികം രേഖകളും സുരേന്ദ്ര ഗാഡ്ലിംഗിന്റെ കമ്പ്യൂട്ടറിൽ കുറ്റം സ്ഥാപിക്കാനുതകുന്ന കുറഞ്ഞത് 14 കത്തുകളും ഒരു അജ്ഞാത ഹാക്കർ 'നട്ടുപിടിപ്പിച്ച'തായാണ് കണ്ടെത്തുകയുണ്ടായത്.

സ്വാമി, ഗാഡ്ലിംഗ്, വിൽസൺ എന്നീ മൂന്ന് പേരെയും ലക്ഷ്യംവെച്ചത് ഒരേ ഹാക്കറാണെന്ന് ആഴ്സണൽ പറയുന്നു. ആക്രമണകാരി ആരാണെന്ന് ഊഹിച്ചെടുക്കാൻ ആഴ്സണലിനു കഴിഞ്ഞിട്ടില്ലെങ്കിലും, 2019 ജൂൺ 11-ന് പുനെ പോലീസ് സ്റ്റാൻ സ്വാമിയുടെ കമ്പ്യൂട്ടർ പിടിച്ചെടുക്കുന്നതിന് ഒരു ദിവസം മുമ്പ് (ജൂൺ 12) ആക്രമണകാരി "അവരുടെ ക്ഷുദ്രകരമായ പ്രവർത്തനങ്ങൾ വിപുലമായി വൃത്തിയാക്കാൻ" തീവ്രശ്രമം നടത്തിയതായി റിപ്പോർട്ട് പറയുന്നു. ഈ സമയകൃത്യത ഉയർത്തുന്നത്, വരാനിരുന്ന പോലീസ് നടപടിയെക്കുറിച്ച് ഹാക്കർക്ക് മൂൻകൂർ അറിവുണ്ടായിരുന്നോ എന്ന ചോദ്യമാണ്.

മാർപാപ്പയുടെ ഫോൺ റെക്കോർഡ് ചെയ്ത് പരസ്യമാക്കി മുൻകർദ്ദിനാൾ!



ഭീകര ആവശ്യപ്പെട്ട മോചനദ്രവ്യത്തിന്റെ പല മടങ്ങ് കർദ്ദിനാൾ ആൻജലോ ബെച്ചു വത്തിക്കാൻ ബാങ്കിൽനിന്നു തന്റെ സഹപ്രവർത്തകയായ സിസിലിയ മരോഗന എന്ന സ്ത്രീ വഴി പിൻവലിച്ചിരുന്നതായാണ് വത്തിക്കാൻ സാമ്പത്തിക അച്ചടക്ക സമിതിയുടെ കണ്ടെത്തൽ.

റോം: കത്തോലിക്കാസഭയിലെ കർദ്ദിനാൾ - മെത്രാന്മാരുടെ വികൃതമുഖം വെളിവാക്കുന്ന വാർത്ത വത്തിക്കാനിൽനിന്ന്! ഗുരുതരമായ സാമ്പത്തികക്രമക്കേടി നേത്തുടർന്ന് വത്തിക്കാൻ കുരിയയിൽനിന്നു പുറത്താക്കപ്പെട്ട കർദ്ദിനാൾ ആൻജലോ ബെച്ചുവാണ്, താനും പോപ്പ് ഫ്രാൻസിസുമായുള്ള സംഭാഷണം റെക്കോർഡ് ചെയ്ത ശേഷം കോടതിക്കും ഇറ്റാലിയൻ മീഡിയയ്ക്കും നൽകിയത്. ഇതോടെ, മാർപാപ്പാമാരെ തങ്ങളുടെ വരുതിയിൽ കൊണ്ടുവരുന്നതിനു കർദ്ദിനാളന്മാർ നടത്തുന്ന കുതന്ത്രങ്ങളുടെ ചില വശങ്ങളാണ് പുറത്തുവരുന്നതെന്ന് ഇറ്റാലിയൻ മാധ്യമങ്ങൾ റിപ്പോർട്ട് ചെയ്യുന്നു.

സംഭവം ഇങ്ങനെയാണ് - ഒരു സമയത്ത് പോപ്പ് ഫ്രാൻസിസിന്റെ മനസ്സാക്ഷി സൂക്ഷിപ്പുകാരൻ എന്നറിയപ്പെട്ടിരുന്ന കർദ്ദിനാൾ ആൻജലോ ബെച്ചുവിനെ, അദ്ദേഹത്തിൽനിന്നു ഗുരുതരമായ സാമ്പത്തിക ക്രമക്കേട് കണ്ടെത്തിയതിനേത്തുടർന്ന്, 2020 സെപ്റ്റംബറിൽ മാർപാപ്പ വത്തിക്കാൻ കുരിയയിൽനിന്നു പുറത്താക്കുകയും കർദ്ദിനാളിന് നൽകുന്ന എല്ലാ ആനുകൂല്യങ്ങളും പിൻവലിക്കുകയും ചെയ്തിരുന്നു.

സഭയുടെ പണം ഉപയോഗിച്ച് ലണ്ടനിൽ ആഡംബരവസതി സ്വന്തം പേരിൽ വാങ്ങിയത് കണ്ടെത്തിയതിനേത്തുടർന്നായിരുന്നു, കർദ്ദിനാൾ ആൻജലോ ബെച്ചുവിനെതിരെ നടപടി വന്നത്. വത്തിക്കാൻ ബാങ്കിൽനിന്നു കോടിക്കണക്കിന് യൂറോ അദ്ദേഹം സ്വന്തം ആവശ്യത്തിന് വകമാറ്റിയതായി വത്തിക്കാനിലെ സാമ്പത്തിക അച്ചടക്ക സമിതി കണ്ടെത്തുകയും അദ്ദേഹത്തെ നീക്കംചെയ്യാൻ പോപ്പ് ഫ്രാൻസിസിനോട് നിർദ്ദേശിക്കുകയും ചെയ്തതിനു പിന്നാലെയാണ് അദ്ദേഹത്തെ മാർപാപ്പ കുരിയയിൽനിന്നു നീക്കംചെയ്തത്.

ആഗോളതലത്തിൽ ബന്ധിതപ്പെടുന്ന മെത്രാന്മാർ, വൈദികർ, കന്യാസ്ത്രീകൾ എന്നിവർക്ക് നൽകുന്ന

മോചനദ്രവ്യം നിയന്ത്രിച്ചിരുന്ന വ്യക്തിയാണ് കർദ്ദിനാൾ ആൻജലോ ബെച്ചു. ആ ഫണ്ടിൽ നടത്തിയ തിരിമറിയാണ് കർദ്ദിനാൾ ആൻജലോ ബെച്ചുവിന്റെ സ്ഥാനം തെറിപ്പിച്ചതും.

കർദ്ദിനാൾ ആൻജലോ ബെച്ചുവും മറ്റ് ഒമ്പതുപേരും ഇതേ വിഷയത്തിൽ കോടതിയിൽ വിചാരണ നേരിടുകയാണ്. വിചാരണക്കോടതിയിൽ തന്റെ നിരപരാധിത്വം തെളിയിക്കാനാണ് കർദ്ദിനാൾ ആൻജലോ ബെച്ചു, താനും മാർപാപ്പയുമായുള്ള ഫോൺ സംഭാഷണം കോടതിയിൽ നൽകിയത്. കർദ്ദിനാൾ ആൻജലോ ബെച്ചുവിന്റെ സഹപ്രവർത്തകയായ സിസിലിയ മരോഗന എന്ന സ്ത്രീ വഴിയായിരുന്നു ഫണ്ടിൽ തിരിമറി നടത്തിയത്.

ഫോൺ റെക്കോർഡിൽ ഐ. എസ് ഭീകരർ തടവിലാക്കിയ ഒരു കന്യാസ്ത്രീയുടെ മോചനവുമായി ബന്ധപ്പെട്ട മോചനദ്രവ്യം സംബന്ധിച്ച തുകപ്പെടുത്തിയാണ് കർദ്ദിനാൾ ആൻജലോ ബെച്ചു മാർപാപ്പയുമായി സംസാരിക്കുന്നത്. വത്തിക്കാൻ ബാങ്കിൽനിന്ന് കർദ്ദിനാൾ ആൻജലോ ബെച്ചു പിൻവലിച്ച തുകതന്നെയാണ് ഫോൺ റെക്കോർഡിലും അദ്ദേഹം പ്രതിപാദിക്കുന്നത്. ആ തുക മാർപാപ്പ അനുവദിക്കുന്നതും ഫോൺ സംഭാഷണത്തിൽ വ്യക്തമാണ്.

എന്നാൽ ഭീകരർ ആവശ്യപ്പെട്ട മോചനദ്രവ്യത്തിന്റെ പല മടങ്ങ് കർദ്ദിനാൾ ആൻജലോ ബെച്ചു വത്തിക്കാൻ ബാങ്കിൽനിന്നു തന്റെ സഹപ്രവർത്തകയായ സിസിലിയ മരോഗന എന്ന സ്ത്രീ വഴി പിൻവലിച്ചിരുന്നതായാണ് വത്തിക്കാൻ സാമ്പത്തിക അച്ചടക്ക സമിതിയുടെ കണ്ടെത്തൽ. അധികമായി പിൻവലിക്കുന്ന പണം സ്വകാര്യ സ്വത്ത് വാങ്ങിക്കൂട്ടുന്നതിനായി കർദ്ദിനാൾ ആൻജലോ ബെച്ചു ഉപയോഗിച്ചിരുന്നതായും വത്തിക്കാൻ സാമ്പത്തിക അച്ചടക്ക സമിതി കണ്ടെത്തിയിരുന്നു.

(റിപ്പോർട്ട് തയ്യാറാക്കിയത്, ശ്രീ. സിറിയക് സെബാസ്റ്റ്യൻ)

ജീസാമോശ്: നീതി തേടി ഇനിയും എത്ര നാൾ?



ഷൈജു താക്കോൽക്കാരൻ
- JSL ഫോൺ: +919372220215

ജീസാ മോശുടെ കൊലപാതകിയെ സംരക്ഷിക്കുന്നതാര്?



തൃശൂർ പാവറട്ടിയിൽ നഴ്സിങ് വിദ്യാർഥിനി ജീസാമോശ് കൊലചെയ്യപ്പെട്ടിട്ട് പതിനേഴ് വർഷം പൂർത്തിയാകുന്നു! കൊലപാതകി ഇന്നും അന്തരീക്ഷത്തിൽ വെട്ടിയും പച്ചവെള്ളം തളിച്ചും കുദാശകൾ പരീകർമ്മം ചെയ്തും വിശ്വാസികളെ സ്വർഗ്ഗയാത്രയ്ക്ക് ഒരുക്കുന്ന തിരക്കിലാണ്. വ്യക്തമായ തെളിവുകൾ ചൂണ്ടിക്കാണിച്ച് കേസിൽ പുനരന്വേഷണം ആവശ്യപ്പെട്ട്, ജീസാമോശുടെ അമ്മ മുട്ടാത്ത വാതിലുകളില്ല!

കത്തോലിക്കാസഭയുടെ 'മണിപവനി' ന്യൂസിൽ നിയമം വെറും നോക്കുകുത്തിയായി മാറുന്നു! പുരോഹിതർ പ്രതികളായി വരുന്ന കേസുകളിൽമാത്രം പതിവായി കാണുന്ന അത്യുപപ്രതിഭാസം ഈ കേസിലും തുടരുന്നു - ഇനിയും എത്ര നാൾ...??

കോൺവെന്റിലെ ഹോസ്റ്റലിൽ വച്ച് പരീക്ഷക്ക് കോപ്പിയടിച്ചു പിടിക്കപ്പെട്ടതിൽ മനംനൊന്ത് ആത്മഹത്യ ചെയ്തുവെന്നാണ് കോൺവെന്റിലെ കന്യാസ്ത്രീകളും അന്വേഷണം നടത്തിയ ഉദ്യോഗസ്ഥരും പറയുന്നത്. അങ്ങനെയെങ്കിൽ, കന്യാസ്ത്രീകൾ താമസിക്കുന്ന മാത്തിന്റെ ഹോസ്റ്റലിൽ താമസിക്കുന്ന ജീസാമോശുടെ ശരീരത്തിൽ എങ്ങനെയാണ് പുരുഷബീജം കാണപ്പെട്ടതെന്ന്, ജീസാമോശുടെ അമ്മ ബിന്നി ദേവസ്യ ചോദിക്കുന്നു. ആ പുരുഷബീജവും വസ്ത്രങ്ങളിൽ കാണപ്പെട്ട വേറെ രക്തഗ്രൂപ്പിൽപ്പെട്ട രക്തക്കറയും ആരുടേതാണ് എന്നും ഈ അമ്മ ചോദിക്കുന്നു. മരണം സംഭവിച്ച മുറി പോലീസെത്തി പരിശോധിക്കുന്നതിനുമുമ്പ് കഴുകിവൃത്തിയാക്കിയത് എന്തിന്...?

പരീക്ഷയ്ക്ക് കോപ്പിയടിച്ചു പിടിക്കപ്പെട്ടു എന്നാണല്ലോ കാരണമായി പറയുന്നത്? എങ്കിൽ പരീക്ഷ നടത്തിയതിന്റെ

കന്യാസ്ത്രീകൾ താമസിക്കുന്ന മാത്തിന്റെ ഹോസ്റ്റലിൽ താമസിക്കുന്ന ജീസാമോശുടെ ശരീരത്തിൽ എങ്ങനെയാണ് പുരുഷബീജം കാണപ്പെട്ടതെന്ന്, ജീസാമോശുടെ അമ്മ ബിന്നി ദേവസ്യ ചോദിക്കുന്നു. ആ പുരുഷബീജവും വസ്ത്രങ്ങളിൽ കാണപ്പെട്ട വേറെ രക്തഗ്രൂപ്പിൽപ്പെട്ട രക്തക്കറയും ആരുടേതാണ് എന്നും ഈ അമ്മ ചോദിക്കുന്നു. മരണം സംഭവിച്ച മുറി പോലീസെത്തി പരിശോധിക്കുന്നതിനുമുമ്പ് കഴുകിവൃത്തിയാക്കിയത് എന്തിന്...?

ചോദ്യപ്പേപ്പർ എവിടെ? കോപ്പിയടിച്ചു പിടിക്കപ്പെട്ടു എന്നു പറയുന്ന ജീസാമോശുടെ ഉത്തരക്കട ലാസ് എവിടെ ?

ഇതെല്ലാം ചോദ്യങ്ങളാണ്... ഉത്തരമാണ് ഇല്ലാത്തത്..! ഈ ചോദ്യങ്ങൾക്ക് ഉത്തരം നൽകേണ്ട ബാധ്യത ഇവിടുത്തെ നീതിന്യായവ്യവസ്ഥക്കില്ലേ...? അതിന് ഇനിയും എത്ര നാൾ കാത്തിരിക്കണം...???

പുരോഹിതൻ പെൺകുട്ടികളെ പീഡിപ്പിച്ചു; കോർപ്പറേഷൻ പള്ളി പൊളിച്ചുനീക്കി!

പുരോഹിതൻ പ്രായപൂർത്തിയാകാത്ത പെൺകുട്ടികളെ പീഡിപ്പിച്ചു;
പള്ളി പൊളിച്ചുനീക്കി മുനിസിപ്പൽ കോർപ്പറേഷൻ;
പീഡനത്തിന് ഇരകളായത് അനാഥാലയത്തിലെ കുട്ടികൾ.



**പള്ളിയുടെ ഭാഗമായി അനാഥാലയം പ്രവർത്തിക്കുന്നുണ്ട്.
ഇതിലെ അന്തേവാസികളായ കുട്ടികളെയാണ്
പീഡനത്തിന് ഇരയാക്കിയത്. ഇവിടെ പാർപ്പിച്ചിരുന്ന
45 കുട്ടികളെയും രക്ഷിച്ചു.**

മുംബൈ: പ്രായപൂർത്തിയാകാത്ത പെൺകുട്ടികളെ പീഡിപ്പിച്ച പുരോഹിതൻ സേവനമനുഷ്ഠിച്ചിരുന്ന പള്ളി പൊളിച്ചുനീക്കി അധികൃതർ. നവി മുംബൈയിലെ സെന്റ് ബേത്തൽ ചർച്ചാണ് മുനിസിപ്പൽ കോർപ്പറേഷൻ അധികൃതർ പൊളിച്ചുനീക്കിയത്. പ്രായപൂർത്തിയാകാത്ത നിരവധി കുട്ടികളെയാണ് ഇവിടെവെച്ച് പുരോഹിതനായ രാജ് കുമാർ യേശുദാസൻ പീഡിപ്പിച്ചത്.

ദേശീയ ബാലാവകാശ കമ്മീഷന്റെ ഇടപെടലിനെത്തുടർന്നാണ് പള്ളി പൊളിച്ചുനീക്കിയത്. രാജ് കുമാറിനെതിരെ കമ്മീഷനിലും നിരവധി പരാതികൾ ലഭിച്ചിരുന്നു. ഇതിന്റെ അടിസ്ഥാനത്തിൽ നടത്തിയ പ്രാഥമികാന്വേഷണത്തിൽ അനധികൃതമായാണ് പള്ളി പ്രവർത്തിക്കുന്നത് എന്ന് വ്യക്തമായി. ഇതോടെ പള്ളി

പൊളിച്ചുനീക്കാൻ കമ്മീഷൻ കോർപ്പറേഷനോട് നിർദ്ദേശിക്കുകയായിരുന്നു.

പള്ളിയുടെ ഭാഗമായി അനാഥാലയം പ്രവർത്തിക്കുന്നുണ്ട്. ഇതിലെ അന്തേവാസികളായ കുട്ടികളെയാണ് പീഡനത്തിന് ഇരയാക്കിയത്. ഇവിടെ പാർപ്പിച്ചിരുന്ന 45 കുട്ടികളെയും രക്ഷിച്ചു.

അനാഥാലയത്തിലെ മൂന്ന് പെൺകുട്ടികളാണ് പുരോഹിതനെതിരെ പരാതിയുമായി ആദ്യം രംഗത്തെത്തിയത്. ഇതിനുപിന്നാലെ കൂടുതൽ കുട്ടികൾ പരാതിയുമായി മുന്നോട്ടുവരികയായിരുന്നു. അനാഥാലയത്തിലെ നിരവധി കുട്ടികൾ നിർബന്ധിത ഗർഭഭരിദ്രത്തിന് വിധേയരായതായും വിവരമുണ്ട്.

(കടപ്പാട്: ജനം ന്യൂസ്)

ഫാ.ബെനഡിക്റ്റ് ഓണകുളം 'അഗ്നിശ്രദ്ധി' നേടിയോ?



(ഭാഗം-3)

കെ. ജോർജ്ജ് ജോസഫ് (ചെയർമാൻ, KCRM)
ഫോൺ: 9037078700

ഫാ. ബെനഡിക്റ്റ് തന്നെയാണ് മന്ദമര്യതിയിലും റാന്നിയിലും ഉണ്ടായിരുന്നതെന്ന് പോലീസിന് ഉറപ്പാക്കണം. അതിനായി പോലീസ് ശ്രമമാരംഭിച്ചു. അതിന്റെ ഭാഗമായി ഡി.വൈ.എസ്.പി. രാമനാഥനും എസ്. ഐ. കരുണാകരൻ നായരും രണ്ടു പോലീസുകാരെയുംകൂടി, രാജുവിനെയും ബേബിയെയുംകൊണ്ട് ചങ്ങനാശേരി ആർച്ചുബിഷപ്പിന്റെ അരമനയിലെത്തി.

ബാക്കി വെൽഡർ രാജു (വെൽഡിംഗ് പണി ചെയ്തിരുന്ന അദ്ദേഹം അങ്ങനെയാണ് അറിയപ്പെട്ടിരുന്നത്.) എന്ന കാര്യമയുടെ വാക്കുകളിൽ കേൾക്കാം: “ഉച്ചയോടടുത്താണ് ഞങ്ങൾ അവിടെ എത്തിയത്. ഞങ്ങളെ അവിടെ മുറ്റത്തിറക്കിയശേഷം, ഇവിടെനിന്ന് ആരെങ്കിലും ഇറങ്ങിയോടുന്നുണ്ടെങ്കിൽ ശ്രദ്ധിക്കണമെന്നു പറഞ്ഞ് ഓഫീസറന്മാർ അരമനയ്ക്കകത്തേക്കു പോയി! അല്പം കഴിഞ്ഞ് ഇറങ്ങിവന്ന അവർ ആരെങ്കിലും ശ്രദ്ധിച്ചോന്ന് ഞങ്ങളോട് തിരക്കി. ഞങ്ങൾ ആരെയും അങ്ങനെ കണ്ടില്ല എന്ന മറുപടി ലഭിച്ചതോടെ ഞങ്ങളെ വീണ്ടും വാഹനത്തിൽക്കയറ്റി അവിടെനിന്നിറങ്ങി. അരമനയ്ക്കു മുമ്പിലുള്ള പ്രസ്സിന്റെ മുറ്റത്തേക്കാണ് വണ്ടി കയറ്റിയത്..

പോലീസ് വാഹനം കണ്ടയടുത്തെ ഒരു വൈദികൻ മുറിയിൽനിന്നിറങ്ങി വരാന്തയിലൂടെ പിൻവശത്തേക്കു പോകുന്നത് വണ്ടിയിലിരുന്ന ഞങ്ങൾ കണ്ടു. ഞങ്ങൾ അന്ന് തിരുവല്ലയിൽ കൊണ്ടുവിട്ട ആൾതന്നെയാണ് അതെന്ന് ഞങ്ങൾക്ക് മനസ്സിലായി! പക്ഷേ, ഞങ്ങൾ അപ്പോൾ ഒന്നും പറഞ്ഞില്ല. ഞങ്ങളോട് വണ്ടിയിൽത്തന്നെ ഇരിക്കാൻ ആവശ്യപ്പെട്ടശേഷം ഓഫീസറന്മാർ വണ്ടിയിൽനിന്നിറങ്ങി, ആ കത്തനാരുടെ പുറകെചെന്ന് എന്തോ ചോദിക്കുകയും അവർ ഒന്നിച്ച് അകത്തേക്ക് പോകുകയും ചെയ്തു. ചില അച്ചടി ജോലികൾ ഏല്പിക്കാനായി നിരക്കറിയാൻ വന്നതാണെന്നാണ് ഓഫീസറന്മാർ തിരിച്ചു വന്നപ്പോൾ ഞങ്ങളോട് പറഞ്ഞത്. അതിനുശേഷം ഞങ്ങളുടെ തിരികെ പോരുകയും ചെയ്തു. പക്ഷേ, മടങ്ങുന്ന വഴിക്ക്, ആ കത്തനാരെ നിങ്ങൾ മുമ്പു കണ്ടിട്ടുണ്ടോ, അയാളെയാണോ നിങ്ങൾ അന്ന് രാത്രിയിൽ റാന്നിയിൽനിന്ന് തിരുവല്ലയിൽ കാറിൽ കൊണ്ടുപോയി വിട്ടത് എന്ന് സാറന്മാർ ഞങ്ങളോടു ചോദിച്ചു.”

പോലീസിന്റെ ചോദ്യത്തിന് തങ്ങൾ എങ്ങും തൊടാത്ത, തങ്ങളുടെ തടി രക്ഷിക്കാൻ പറ്റിയ ഒരു മറുപടിയാണ് നൽകിയതെന്ന് രാജു ഓർമ്മിക്കുന്നു- “രൂപംകൊണ്ട് ഇതുപോലുണ്ട്. പക്ഷേ, ഇയാളാണെന്ന് ഉറപ്പില്ല.” ഇങ്ങനെ പറഞ്ഞതിനു രാജു ഉന്നയിക്കുന്ന ന്യായം അതിശയകരമാണ്. “യാക്കോബായ ക്നാനായ സമുദായക്കാരനായ ഞാൻ ഒരു



കൊലപാതകശേഷം അർധരാത്രിയിൽ റാന്നിയിലെത്തിയ ബെനഡിക്റ്റിനെ തിരുവല്ലയിൽ കൊണ്ടുപോയി വിട്ട കാര്യമ ശ്രീ രാജു, കെ.സി.ആർ.എം. അന്വേഷണസംഘം നേതാവായ ശ്രീ പി.കെ. മാത്യുവുമൊത്ത്.

കത്തോലിക്കാ പുരോഹിതനെ കൊലക്കേസ് പ്രതിയാക്കി ചൂണ്ടിക്കാണിച്ചാലുണ്ടാകാവുന്ന പ്രത്യേകതയും, ഒരു പുരോഹിതനെ കൊലക്കേസിൽ ഉൾപ്പെടുത്തുന്നതിലെ അനൗചിത്യവും സത്യം പറയുന്നതിൽനിന്ന് എന്തെങ്കിലും പിന്തിരിപ്പിച്ചു. പക്ഷേ, നൂണ പറയാൻ മനഃസാക്ഷി അനുവദിച്ചില്ല. കത്തനാർക്ക് ഭാഗ്യമുണ്ടെന്ന് രക്ഷപെട്ടെ എന്നാണ് അപ്പോൾ തോന്നിയത്.” (എന്നാൽ ഫാ. ബെനഡിക്ട്തന്നെയാണ് അയാൾക്കുള്ള കുരുക്കു മുറുക്കിയതെന്ന് വിധിനിയോഗം. പിന്നീട് കസ്റ്റഡിയിലെടുത്ത ബെനഡിക്റ്റിനെയും രാജുവിനെയും വർക്ക് ഷോപ്പിലെ പയ്യൻ ബേബിയെയും ഒരുമിച്ചിരുത്തിയുള്ള ചോദ്യം ചെയ്ചലിൽ, തങ്ങൾ തിരുവല്ലയിലേക്ക് പോന്നപ്പോഴുണ്ടായ സംഭവങ്ങൾ വളളിപ്പുള്ളിവിടാതെ- രാജുവും ബേബിയും മരണവയുൾപ്പെടെ- ബെനഡിക്റ്റ് പോലീസിനോട് വിവരിച്ചുകൊടുത്തു!

പോലീസ് പിന്നീട് ചക്കരക്കടവ് പള്ളിയിലും അന്വേഷണം നടത്തി. അതിൽനിന്ന് കിട്ടിയ വിവരങ്ങൾ

തങ്ങളുടെ അന്വേഷണം പാഴായില്ലെന്ന് പോലീസിനെ ബോധ്യപ്പെടുത്തുന്നതായിരുന്നു. അതോടെ ഫാ. ബെനഡിക്റ്റാണ് കൊലയാളിയെന്ന് പോലീസിന് ഏറെക്കുറെ ഉറപ്പായി.

പക്ഷേ, തിരഞ്ഞെടുക്കപ്പെട്ട സർക്കാരിനെവരെ 1959-ലെ 'വിമോചനസമരം' എന്ന സമരാഭാസത്തിലൂടെ വീഴിച്ചു ഉഗ്രപ്രതാപത്തിൽ കത്തോലിക്കസഭ കത്തിജ്ജ്വലിച്ചു നിൽക്കുന്ന സമയത്ത്, ഒരു കത്തോലിക്കാ പുരോഹിതനെ കൊലക്കേസിൽ പ്രതിയായി അറസ്റ്റു ചെയ്യുന്നതിലെ അപകടം പോലീസിനെ കൃഷിക്കി. പ്രതിയാകട്ടെ, വിമോചന സമരത്തിനു നേതൃത്വം നൽകിയ ബിഷപ്പ് കാവുകാട്ടിന്റെ കീഴിലുള്ള വൈദികനും!

അതിനാൽ, ചങ്ങനാശേരിയിൽവെച്ചുള്ള അറസ്റ്റോ കസ്റ്റഡിയിലെടുക്കലോപോലും ഒഴിവാക്കാൻ പോലീസ് തീരുമാനിച്ചു. അതിനായി പോലീസ് തന്ത്രപൂർവമായ ഒരു നീക്കം നടത്തി. അന്വേഷണോദ്യോഗസ്ഥർ കാവുകാട്ട് ബിഷപ്പിനെ കണ്ട്, പോലീസ് കസ്റ്റഡിയിലുള്ള മടക്കുകുഴിയെ ചെന്നെ വിട്ടയയ്ക്കണമോ എന്നത് ഫാ. ബെനഡിക്റ്റിന്റെ കൂടി മൊഴിയെടുത്തശേഷമേ തീരുമാനിക്കാൻ കഴിയൂ എന്നും, അതിനാൽ മൊഴിയെടുക്കാനായി ഫാ. ബെനഡിക്റ്റിനെ കൊല്ലം പോലീസ് ക്ലബ്ബിലേക്ക് അയയ്ക്കണമെന്നും അദ്ദേഹത്തോട് ആവശ്യപ്പെട്ടു! ബെനഡിക്റ്റിന്റെ ചുറ്റിക്കളികൾ അറിഞ്ഞിരുന്ന മാനന്യനായ കാവുകാട്ട് മെത്രാൻ ആലോചിച്ചുപറയാമെന്ന് പറഞ്ഞ് അവരെ മടക്കിയയച്ചു.

കാവുകാട്ട് ബിഷപ്പ് ബെനഡിക്റ്റിനെ വിളിപ്പിച്ചു കാര്യങ്ങൾ തിരക്കി. തനിക്ക് കുറുക്കു മുറുകി എന്നു മനസ്സിലാക്കിയ ഫാ. ബെനഡിക്റ്റ്, ബിഷപ്പിനോട് തനിക്ക് തെറ്റുപറ്റിയെന്നു പറഞ്ഞ് മാപ്പപേക്ഷിച്ചുവത്രേ! അതോടെ ബിഷപ്പ്, ചങ്ങനാശേരി രൂപതയുടെ കേസുകൾ നടത്തുന്ന വക്കീലായ അഡ്വ. വി. എ. ജോസഫിനെ കൂട്ടി അരമനവകകാറിൽ, ജൂലൈ 31-നു വൈകുന്നേരം - കൊലപാതകം നടന്ന് 45 ദിവസത്തിനുശേഷം - ഫാ. ബെനഡിക്റ്റിനെ കൊല്ലം പോലീസ് ക്ലബ്ബിലേക്കയച്ചു; രാത്രിയിൽ കൊല്ലത്തെത്താൻ പാകത്തിന്! കൊല്ലം പോലീസ് ക്ലബ്ബിലെത്തിയ ഫാ. ബെനഡിക്റ്റിനെ ഏറ്റുവാങ്ങിയ പോലീസ്, അച്ചനെ പിറ്റേന്ന് അരമനയിൽ തിരിച്ചെത്തിക്കാം എന്നു പറഞ്ഞ് വക്കീലിനെ വന്ന കാറിൽത്തന്നെ തിരിച്ചയച്ചു.

അന്നു രാത്രിയിൽ അച്ചനെ ഉറങ്ങാൻ വിട്ട പോലീസ് പിറ്റേന്ന് ബെനഡിക്റ്റിനെ ചോദ്യംചെയ്തൽ ആരംഭിച്ചു. സാക്ഷികളുടെയും തെളിവുകളുടെയും ബാഹുല്യവും ഫാ. മടക്കുകുഴിയുടെ 'അനുഭവ'വും ഫാ. ബെനഡിക്റ്റിനെ തളർത്തി! ഒരേയൊരടിമാത്രമേ അദ്ദേഹത്തിനു നൽകേണ്ടി വന്നുള്ളൂ എന്നാണ്, അന്വേഷണോദ്യോഗസ്ഥൻ കെ. വി. രാമനാഥൻ പറഞ്ഞതെന്ന് പത്രപ്രവർത്തകൻ കെ. എം. റോയി അനുസ്മരിക്കുന്നു. മാത്രമല്ല, പോലീസ് തന്നെ മർദ്ദിച്ചില്ലെന്നും മർദ്ദിക്കാൻ തുനിഞ്ഞ കോൺസ്റ്റബിളിനെ രാമനാഥൻ തടഞ്ഞതായും ഫാ. ബെനഡിക്റ്റ് സാക്ഷ്യപ്പെടുത്തിയിട്ടുണ്ട്. ആദ്യത്തെ ഒരടിയോടെ എല്ലാം വിശദമായി പറഞ്ഞുകൊടുത്ത് ബെനഡിക്റ്റ് കുറ്റം സമ്മതിച്ചത്രേ! 'മേലു നോവാത്തവന് മേലു നൊന്താൽ' മെത്രാനാണെങ്കിലും മനോബലം ചോർന്ന് വെറും പച്ചമനുഷ്യനാവു

മെന്നത് തെളിയിക്കപ്പെട്ടിട്ടുള്ളതാണ്. സ്ഥിരം കുറ്റവാളികളുടെയടുത്ത് അതു ഫലിക്കില്ല; കടുത്ത പ്രയോഗംതന്നെ വേണ്ടിവരുമത്രേ! അതിനാൽ ബെനഡിക്റ്റിനെ അതിഭയങ്കരമായി പീഡിപ്പിച്ചു എന്ന 'വിശുദ്ധ വിചാരം' തട്ടിപ്പാണ്. അതല്ല, ബെനഡിക്റ്റിനെ 'ക്രൂരമായി മർദ്ദിച്ചു' എന്ന 'സഹനദാസ'വാദത്തിൽ ന്യായീകരണത്തൊഴിലാളികൾ ഇനിയും ഉറച്ചുനിൽക്കുകയാണെങ്കിൽ, ബെനഡിക്റ്റ് ഒരു സ്ഥിരം കുറ്റവാളിയും കൊടുംക്രിമിനലുമാണെന്ന് അംഗീകരിക്കുകയാണ് അവർ ചെയ്യുന്നത്.

മന്ദമരുതിയിൽ മത്തായി ചാക്കോയുടെ (KLA 1542)കാറിലാണ് എത്തിയതെന്നും, തിരുവല്ലയിൽനിന്നു ചങ്ങനാശേരിയിലെ അനാഥാലയത്തിൽ എത്തിയത് മുഹമ്മദ് നൂഹ് എന്നയാളുടെ ടാക്സിക്കാറിൽ (KLA 1634) വെളുപ്പിനു 4 മണിക്കാണെന്നും ബെനഡിക്റ്റ് പറഞ്ഞു. 10

ജൂലൈ 31-നു പോലീസ് കസ്റ്റഡിയിലെടുത്ത ബെനഡിക്റ്റിന്റെ അറസ്റ്റ്, ആഗസ്റ്റ് ഒന്നിനു രാത്രി 10.30-നു രേഖപ്പെടുത്തി, പത്തനംതിട്ട സബ് മജിസ്റ്റ്രേറ്റിനു മുന്നിൽ ഹാജരാക്കി. പോലീസിനെതിരെ എന്തെങ്കിലും പരാതിയുണ്ടോ എന്ന പതിവു കോടതിചോദ്യത്തിന് "ഒന്നുമില്ല, പോലീസ് ഉപദ്രവിച്ചില്ല" എന്നാണ് ഫാ. ബെനഡിക്റ്റ് മറുപടി പറഞ്ഞത്.

രൂപ നൽകി കാറിനു 9 രൂപാ 20 പൈസയ്ക്ക് 10 ലിറ്റർ പെട്രോളിട്ടിട്ട്, പമ്പിൽനിന്നു ബാക്കി വാങ്ങാതെ ധൂതിയിൽ പോന്ന കാര്യം, കാറുകാരൻ വെൽഡർ രാജു മരണമടക്കിലും, ബെനഡിക്റ്റ് ഓർത്തുപറഞ്ഞത് പോലീസിനെപ്പോലും അത്ഭുതപ്പെടുത്തി! (പെട്രോൾ പമ്പ് ജീവനക്കാരൻ തോമസ് ഇടിക്കുള ഇക്കാര്യം സാക്ഷിമൊഴിയിൽ പറഞ്ഞിട്ടുണ്ട്.) അവസാനനിമിഷവും മറിയക്കുട്ടിയുടെ ശരീരം ആസ്വദിച്ച ശേഷമാണ് കൊലനടത്തിയതെന്നും, സംഭോഗശേഷമുള്ള ആലസ്യത്തിൽ മയങ്ങിയ മറിയക്കുട്ടിയുടെ നെറുക ലക്ഷ്യമാക്കി അവളുടെതന്നെ കൈയിലുണ്ടായിരുന്ന രണ്ടു ബാറ്ററി ടോർച്ചുകൊണ്ടുള്ള അടി, ഉന്നം തെറ്റി മുഖത്തു കൊണ്ട് മറിയക്കുട്ടി നിലവിളിച്ചപ്പോഴാണ് കഴുത്തു മുറിച്ചതെന്നുമുള്ള പട്ടക്കാരൻ ബെനഡിക്റ്റിന്റെ മൊഴി നെട്ടെലോടെയാണ് പോലീസുപോലും കേട്ടത്. പെട്ടെന്ന് ആളെ തിരിച്ചറിയാതിരിക്കാൻ മുഖം കല്ലുകൊണ്ടു ഇടിച്ചു വികൃതമാക്കിയെന്നും ബെനഡിക്റ്റ് പറഞ്ഞു! വിഷയത്തിന്റെ ഗൗരവം മനസ്സിലാക്കിയിരുന്ന ഡി.വൈ.എസ്.പി. രാമനാഥൻ ബെനഡിക്റ്റിന്റെ മൊഴി മുഴുവൻ റെക്കോർഡു ചെയ്തിരുന്നു (ട്രേപ്പ് റെക്കോർഡർ അന്നൊരു പുതിയ സാങ്കേതിക ഉപകരണമായിരുന്നു).

ഇതിനിടെ ബെനഡിക്റ്റ് കുടുംബത്തിലേക്കു മനസ്സിലാക്കിയ സഭാധികാരികളും സമുദായത്തിലെ പ്രമാണിമാരും ഇടപെടൽ ആരംഭിച്ചു. കേസ് റഫർ ചെയ്തു കളയാൻ തന്റെമേൽ അതിഭയങ്കരമായ സമ്മർദ്ദം ഉണ്ടായതായി രാമനാഥൻ പറഞ്ഞത് ശ്രീ.കെ.എം.റോയി ഓർക്കുന്നു. അതിനായി എത്ര പണം വേണമെങ്കിലും മുടക്കാൻ അവർ തയ്യാറായിരുന്നുവത്രെ! കേസ് റഫർ ചെയ്തു കളയാണമെന്ന് ഗവർണ്ണർക്ക് ബെനഡിക്റ്റിന്റെ സഹോദരൻ നിവേദനം നൽകുകയുണ്ടായത്.

രാമനാഥൻ തന്റെ മേലധികാരികളെ വിവരങ്ങൾ ധരിപ്പിച്ചു. സ്കോട്ട് ലണ്ട് യാർഡിൽ പരിശീലനം ലഭിച്ചെത്തിയ ജയറാം പടിക്കലായിരുന്നു അന്ന് ജില്ലാ പോലീസ് സൂപ്രണ്ട്. കാര്യത്തിന്റെ ഗുരുതരാവസ്ഥ മനസ്സിലാക്കിയ മേലധികാരികൾ ഒരു നിർദ്ദേശംവെച്ചു - ചങ്ങനാശേരി അരമനയിൽ പോയി ആർച്ചുബിഷപ്പ് കാവുകാട്ടിനെക്കണ്ട് കാര്യങ്ങൾ ബോധ്യപ്പെടുത്തുക. ബെനഡിക്റ്റിന്റെ അറസ്റ്റിന് അദ്ദേഹം സമ്മതിക്കുന്നില്ലെങ്കിൽ വേണ്ടത്ര തെളിവില്ലെന്നപേരിൽ കേസ് റഫർ ചെയ്തുകൊടുക്കുക! നിർദ്ദേശപ്രകാരം, ഡി. വൈ. എസ്. പി. രാമനാഥൻ ഓഗസ്റ്റ് 1-ന് വൈകിട്ട് ചങ്ങനാശേരി അരമനയിലെത്തി, ബിഷപ്പ് മാർ കാവുകാട്ടിനെ ആമൊഴിയും കുറ്റസമ്മതവും കേൾപ്പിക്കുകയും കാര്യങ്ങൾ വിശദീകരിക്കുകയും ചെയ്തു. ഇതു കേട്ട ബിഷപ്പ് സ്തബ്ധനായിപ്പോയി. എന്തൊക്കെയായാലും, ഇത്രയധികം സ്നേഹിച്ചിരുന്ന ഒരു സ്ത്രീയെ ബെനഡിക്റ്റ് കൊല്ലുമെന്ന് ബിഷപ്പ് കരുതിയിരുന്നില്ല. അതിനാൽത്തന്നെ ഇത് സഭയ്ക്കൊക്കെ അപമാനമാകുമെന്ന തിരിച്ചറിവിൽ കാവുകാട്ടു മെത്രാൻ തിരിച്ചിരുന്നുപോയി. മാനുനായിരുന്ന അദ്ദേഹം പുരോഹിതർക്ക് ഒരു മുന്നറിയിപ്പെന്ന നിലയിൽ ഒരു കടുത്ത നിലപാടുതന്നെ സ്വീകരിച്ചു. “ബെനഡിക്റ്റ് കൊലചെയ്തെന്നു പോലീസിനു ബോധ്യമായെങ്കിൽ അറസ്റ്റു ചെയ്തുകൊള്ളൂ” - ബിഷപ്പ് മാത്യു കാവുകാട്ട് പറഞ്ഞു.

അങ്ങനെ ജൂലൈ 31-നു പോലീസ് കസ്റ്റഡിയിലെടുത്ത ബെനഡിക്റ്റിന്റെ അറസ്റ്റ്, ആഗസ്റ്റ് ഒന്നിനു രാത്രി 10.30-നു രേഖപ്പെടുത്തി, പത്തനംതിട്ട സബ് മജിസ്ട്രേറ്റിനു മുന്നിൽ ഹാജരാക്കി. പോലീസിനെതിരെ എന്തെങ്കിലും പരാതിയുണ്ടോ എന്ന പതിവു കോടതിചോദ്യത്തിന് “ഒന്നുമില്ല, പോലീസ് ഉപദ്രവിച്ചില്ല” എന്നാണ് ഫാ. ബെനഡിക്റ്റ് മറുപടി പറഞ്ഞത്.

പിറ്റേന്ന്, ഫാ. ബെനഡിക്റ്റ് ഓണംകുളത്തിന്റെ അറസ്റ്റു വാർത്ത കേട്ട് കേരളം നടുങ്ങി. കേരളം അന്നു രാഷ്ട്രപതി ഭരണത്തിലായിരുന്നു.

15 ദിവസത്തേക്ക് റിമാൻഡ് ചെയ്യപ്പെട്ട ബെനഡിക്റ്റിനെ കുടുതൽ ചോദ്യംചെയ്യലിനും തെളിവെടുപ്പിനുമായി 5 ദിവസത്തേക്ക് പോലീസ് കസ്റ്റഡിയിൽ കോടതി വിട്ടുകൊടുത്തു. ബെനഡിക്റ്റിന്റേന്നു ലഭിച്ച വിവരങ്ങൾ വെച്ച് തുടരന്വേഷണം നടത്തിയ പോലീസ് കൊലയ്ക്കു പയോഗിച്ച കത്തി മന്ദമര്യതിയിൽനിന്ന് കണ്ണമ്പള്ളിയിലേക്കുള്ള റോഡ് മുറിച്ചുകടന്നു പോകുന്ന ചെറിയ തോടിന്റെ കരയിൽനിന്നും നാട്ടുകാർ നോക്കിനിൽക്കെ കണ്ടെടുത്തു. ബെനഡിക്റ്റിന്റെ മുറി പരിശോധിച്ചതിൽനിന്ന് ഒരു ഊഹയും ബന്ധിതനും കണ്ടെടുത്തു. കൊലപാതകം നടന്ന

രാത്രിയിൽ വസ്ത്രം കൊണ്ടുപോകാൻ ഉപയോഗിച്ച നീല ബാഗ്, അതൊളിപ്പിച്ചിരുന്ന മേശയുടെ വലിപ്പിൽനിന്ന് ബെനഡിക്റ്റ് തന്നെ എടുത്തുകൊടുത്തു.

അന്വേഷണോദ്യോഗസ്ഥർ ഉൾപ്പെടെ ആകെ 42 സാക്ഷികളായിരുന്നു ഉണ്ടായിരുന്നത്. മുതദേഹം തിരിച്ചറിഞ്ഞ മറിയക്കുട്ടിയുടെ അമ്മ മറിയാമ്മ, മകൾ ത്രേസ്യമ്മ, സഹോദരൻ ചാക്കോ എന്നിവർ യഥാക്രമം ഒന്നും രണ്ടും മൂന്നും സാക്ഷികളായിരുന്നു. കൊപ്ര അട്ടിയിലെ എബ്രാഹം ബേബി, റാഹേൽ, ടാക്സിഡ്രൈവർ മത്തായി ചാക്കോ, വർക്ക്ഷോപ്പിലെ ബേബി, വെൽഡർ രാജു, തിരുവല്ലയിലെ കാർ ഡ്രൈവർ നൂഹ്, അനാഥാലയത്തിലെ അലക്കുകാരൻ ഔസേപ്പ് എന്നിവർ 4 മുതൽ 10 വരെ സാക്ഷികളും. ജൂൺ 16-നു രാവിലെ കുർബാന ചൊല്ലാതെ, ബെനഡിക്റ്റിന്റെ ചില സാധനങ്ങൾ അനാഥാലയത്തിനു പുറകിലുള്ള വെട്ടുകല്ലുകുഴിയിലിട്ടു കത്തിക്കുന്നതു കണ്ടതായി അവിടത്തെ കുശിനിക്കാരൻ പത്രോസ് മൊഴികൊടുത്തു. ചക്കരക്കടവു പള്ളിയിലെ കപ്യാർ ജോസഫ് സേവ്യർ, ചക്കരക്കടവിലെ ചുറ്റിക്കളികൾ സത്യസന്ധമായി പറഞ്ഞ് മൊഴികൊടുത്തു. മുതദേഹസാക്ഷിയായിരുന്ന ശാരദയെ കോടതിയിൽ സാക്ഷിയാക്കിയില്ല. മറിയക്കുട്ടി ബെഡിക്റ്റിനെ കാണാൻ പോയതിന് ഏക സാക്ഷിയായിരുന്നു മുത്തമകൻ പത്തുവയസുള്ള സിബിച്ചൻ. സാക്ഷി പറയാതിരിക്കാൻവേണ്ടി, രൂപതയുടെ പിണിയാളുകൾ ആ കുട്ടിയെ തട്ടിക്കൊണ്ടുപോയി ഒരു മാസത്തിലേറെ ഒളിവിൽ പാർപ്പിച്ചു. അതിനായി മറിയക്കുട്ടിയുടെ സ്വന്തം സഹോദരനായ തോമ്മായെയാണ് ഉപയോഗിച്ചത്! പോലീസ് കസ്റ്റഡിയിലുള്ള തടവുകാരെയും പോലീസ് സംരക്ഷണയിലായിരുന്ന സാക്ഷി സിബിച്ചനെയും കാറ്റുകൊള്ളിക്കാനായി കടൽത്തീരത്തു കൊണ്ടുപോയ അവസരത്തിൽ തോമ്മാ പോലീസിന്റെ കണ്ണുവെട്ടിച്ച് സിബിച്ചനെ കടത്തിക്കൊണ്ടുപോയി. കടലിലൂടെ മത്സ്യബന്ധന വള്ളത്തിൽ നീണ്ടകരയിലെത്തിച്ചശേഷം അവിടെനിന്ന് മത്സ്യബന്ധനബോട്ടിൽ മംഗലാപുരത്തേക്ക് കടത്തിക്കൊണ്ടുപോകുകയായിരുന്നുവത്രെ! ആലപ്പുഴയിലെ ഒരു ധനികനാണ് ഇതിനു ചുക്കാൻ പിടിച്ചത്. ബാംഗ്ലൂരിലേക്ക് കടത്തിയത് പാലാക്കാറനായ മറ്റൊരു കോടീശ്വരനും! (സഭയെ സംരക്ഷിക്കാനായി ഇന്നും ഇത്തരം തെമ്മാടി കത്തനാമ്മാരുടെ വിസർജ്യം ചുമക്കുന്ന പള്ളിടേന്മാരുണ്ടല്ലോ...പട്ടക്കാർ നന്നാവൻ സമ്മതിക്കില്ലെന്നു പ്രതിജ്ഞയെടുത്ത ശുംഭന്മാർ! ഇന്നത്തെ ദുരവസ്ഥയുടെ പ്രധാന ഉത്തരവാദികൾ ഇത്തരം ആസനംതാങ്ങികളാണെന്നതിൽ തർക്കമില്ല.)

മറിയക്കുട്ടിയുടെ സഹോദരൻ കുഞ്ഞച്ചൻ എന്ന ഫിലിപ്പോസ് ഒരു റിക്ഷാത്തൊഴിലാളിയായി പണിയെടുത്തായിരുന്നു, ചങ്ങനാശേരിയിൽ കഴിഞ്ഞിരുന്നത്. മറിയക്കുട്ടിയുടെ മകൻ സിബിച്ചൻ സാക്ഷിപറഞ്ഞാൽ കുഞ്ഞച്ചനെ ചങ്ങനാശേരിയിൽ ജീവിക്കാൻ സമ്മതിക്കില്ലെന്ന് പള്ളിക്കാർ ഭീഷണിപ്പെടുത്തി. ഈ ഭീഷണിയിൽ ഭയപ്പെട്ട കുഞ്ഞച്ചൻ, മറ്റൊരു സഹോദരനായ തോമ്മായുടെ സഹായം അഭ്യർഥിച്ചു. അങ്ങനെ കുഞ്ഞച്ചനെ രക്ഷിക്കാനാണ് തോമ്മാ സിബിച്ചനെ തട്ടിക്കൊണ്ടുപോകാൻ സഹായിച്ചതെന്ന് മറ്റൊരു സഹോദരനായ ചാക്കോ ഞങ്ങളോട് പറഞ്ഞു.

(തുടരും) ●

മാർ യൗസേപ്പ് വളർത്തച്ഛനല്ല, യേശുവിന്റെ പിതാവായിരുന്നു!

(ഭാഗം-4)



പ്രൊഫ. പി.എൽ. ലൂക്കോസ്
ഫോൺ: 9446578174

ലെവിറെയ്റ്റ് വിവാഹനിയമം (Law of levirate marriage) എന്നറിയപ്പെട്ടിരുന്ന പരമ്പരാഗതമായ ഈ നടപടിക്രമത്തിന്റെ അടിസ്ഥാനത്തിലാണ് മാർ യൗസേപ്പിന്റെ പിതാവായി ജേക്കബിനെ അവതരിപ്പിച്ച മത്തായിയും (1:16) തത്സ്ഥാനത്ത് ഹേലി (എലി)യെ അവരോധിച്ച ലൂക്കയും (3:23) കെട്ടിയുണ്ടാക്കിയ വൈരുദ്ധ്യത്തിന്റെ ഉറരാക്കുടുക്കുഴിക്കാൻ എ.ഡി. 220-ൽ ജൂലിയസ് ആഫ്രിക്കാനസ് (Julius Africanus) ശ്രമിച്ചത്. അദ്ദേഹത്തിന്റെ നിഗമനം മത്തായിയുടെ വംശാവലിയനുസരിച്ച് ജോസഫിന്റെ പിതാമഹനായ മത്താനും, ലൂക്കായുടെ വംശാവലിപ്രകാരമുള്ള പിതാമഹൻ മെൽക്കിയും വിവാഹം ചെയ്തത് എസ്തായെ (Estha)



യായിരുന്നു; ആദ്യം മത്താനും അദ്ദേഹത്തിന്റെ മരണശേഷം മെൽക്കിയും. അങ്ങനെ ഒരേ ഭാര്യയിൽ മത്താനും ജനിച്ച ജേക്കബും മെൽക്കിക്കും ജനിച്ച ഹേലിയും അർദ്ധസഹോദരന്മാരായി. വിവാഹശേഷം മക്കളില്ലാതെ ഹേലി മരിച്ചപ്പോൾ, ലെവിറെയ്റ്റ് വിവാഹനിയമമനുസരിച്ച്, ഹേലിയുടെ ഭാര്യയെ അർദ്ധസഹോദരനായ ജേക്കബ് വിവാഹം കഴിച്ച് ജോസഫിനും ജന്മനൽകി. അങ്ങനെ, “യാക്കോബ് മരിയത്തിന്റെ ഭർത്താവായ ജോസഫിന്റെ പിതാവായിരുന്നു” എന്നു മത്തായി എഴുതിയത് ജീവശാസ്ത്രപരമായ പിതാവിനെപ്പറ്റിയായിരുന്നു; “ജോസഫ് ഹേലിയുടെ പുത്രനായിരുന്നു” എന്നു ലൂക്കാ രേഖപ്പെടുത്തിയതാകട്ടെ നിയമപ്രകാരമുള്ള പിതാവിനെക്കുറിച്ചും! മാർ യൗസേപ്പിനു രണ്ടു പിതാക്കന്മാരെ കണ്ടുപിടിച്ച സുവിശേഷകന്മാർ സൃഷ്ടിച്ച പ്രഹേളികയ്ക്ക് ജൂലിയസ് ആഫ്രിക്കാനസ് നൽകിയ ഈ വിശദീകരണം ഫാ. റെയ്മണ്ട് ബ്രൗൺ ഉൾപ്പെടെ ഒട്ടേറെ ബൈബിൾ പണ്ഡിതന്മാർ അംഗീകരിച്ചില്ലെങ്കിലും, യഹൂദന്മാർക്കിടയിൽ രണ്ടുവിധത്തിലുള്ള പിതൃത്വം - നൈയാമികവും ജീവശാസ്ത്രപരവും (legal & biological)- നിലനിന്നിരുന്ന ചരിത്രം മനസ്സിലാക്കാൻ ആഫ്രിക്കാനസിന്റെ വിശദീകരണം ഉപകരിക്കും.

യേശുവിന്റെ ജനന സംബന്ധമായി മത്തായിയും ലൂക്കയും രചിച്ച കഥകൾ ഒരുവിധത്തിലും പൊരുത്തപ്പെടാത്തവയാണെങ്കിലും ജോസഫിന്റെയും മരിയത്തിന്റെയും വിവാഹനിശ്ചയം കഴിഞ്ഞിരുന്നതായി അവർ രണ്ടുപേരും സ്പഷ്ടമായി രേഖപ്പെടുത്തിയിട്ടുണ്ട്. ഇക്കാലത്ത് സമൂഹവും

നിയമവ്യവസ്ഥിതിയും വിവാഹത്തിനു നൽകുന്ന അംഗീകാരവും പരിരക്ഷയും പ്രാചീനകാലത്ത് പാലസ്തീനിലെ യഹൂദന്മാർ വിവാഹനിശ്ചയത്തിനു കല്പിച്ചിരുന്നു എന്നതാണ് നമ്മൾ മനസ്സിലാക്കേണ്ട സവിശേഷത. വിവാഹനിശ്ചയത്തിന്റെ ആചാരാനുഷ്ഠാനങ്ങൾ പൂർത്തിയാക്കുകയും വധുവിന്റെ പിതാവിനുമേൽകേണ്ട നഷ്ടപരിഹാരത്തുക (bride money) വരൻ നല്കുകയും ചെയ്യുന്നതോടെ പ്രതിശ്രുതവധു എല്ലാ അർത്ഥത്തിലും പ്രതിശ്രുതവരന്റെ ഭാര്യയായിക്കഴിഞ്ഞു. അവശേഷിക്കുന്ന ഒരേയൊരു ചടങ്ങ് ആഘോഷപൂർവ്വം വധുവിനെ ഭർതൃഗൃഹത്തിലേക്ക് ആനയിക്കുന്നതുമാത്രമായിരുന്നു. എപ്പോൾ വേണമെങ്കിലും വധുവിന്റെ വീട്ടിലെത്തി അവളോടൊത്തു താമസിക്കാനുള്ള അവകാശം വരുന്നുണ്ടായിരുന്നു. അതുകൊണ്ട്, കാക്കയുടെ കുട്ടിൽ കുമ്പിട്ടു മുട്ടയിടുന്നതുപോലെ നിയമാനുസാരം ജോസഫിന്റെ ഭാര്യയായിരുന്ന മരിയം ഗർഭംധരിച്ചത് പരിശുദ്ധാത്മാവിൽനിന്നാണെങ്കിൽപ്പോലും ലെവിറെയ്റ്റ് വിവാഹനിയമമനുസരിച്ച് യേശുവിന്റെ നിയമപ്രകാരമുള്ള പിതൃത്വം ജോസഫിന് അവകാശപ്പെട്ടതായിരുന്നു. വളർത്തുപിതാവെന്ന് മാർ യൗസേപ്പിനെ വിശേഷിപ്പിക്കുന്നത് യേശുവിന്റെ കാലത്ത് നിലനിന്നിരുന്ന യഹൂദനിയമത്തിന്റെ ലംഘനമാണ്. മത്തായിയുടെയും ലൂക്കായുടെയും ഭാവനാസൃഷ്ടികളായിരുന്ന ദൈവദൂതന്മാരെപ്പറ്റിയോ, പരിശുദ്ധാത്മാവിന്റെ ഇടപെടലിനെക്കുറിച്ചോ യേശുവിന്റെ ശിഷ്യന്മാരും നസ്രത്തിലെ ജനങ്ങളും അറിഞ്ഞിരുന്നില്ല എന്നതാണ് അനിഷേധ്യമായ സത്യം. നസ്രത്തുകാർക്ക് അറിയാമായിരുന്നത്

ജോസഫിന്റെ ഭാര്യയായ മറിയം സ്വന്തം ഭർത്താവിൽനിന്ന് ഗർഭംധരിച്ചെന്നു മാത്രമായിരുന്നു. പരപുരുഷബന്ധംവഴി മറിയം പ്രസവിച്ച ജാരസന്തതിയായിരുന്നു യേശുവെന്ന് ഗലീലായിലെ ക്രിസ്തുവിരോധികളായിരുന്ന യഹൂദന്മാർ രണ്ടാംനൂറ്റാണ്ടിൽ ആരോപിച്ചത് മത്തായിയുടെ സുവിശേഷത്തിനു (ദുർവിശേഷത്തിന്) പ്രചാരം സിദ്ധിച്ചശേഷം മാത്രമായിരുന്നെന്ന് നിരവധി ബൈബിൾ ഗവേഷകന്മാർ അഭിപ്രായപ്പെട്ടിട്ടുണ്ട്. മാർ യൗസേപ്പ് യേശുവിന്റെ പിതാവായിരുന്നു എന്നു വിശ്വാസികളെ പഠിപ്പിക്കേണ്ടതിനു പകരം വളർത്തുപിതാവായി അപമാനിക്കാൻ മത്തായിയുടെ ചപലോക്തിയല്ലാതെ വേറെ എന്തെങ്കിലും തെളിവ് കത്തോലിക്കാസഭ കണ്ടെത്തിയിട്ടുണ്ടോയെന്ന് ഇന്നുവരെ സഭ വെളിപ്പെടുത്തിയിട്ടില്ല!

ഒരു കുഞ്ഞു ജനിച്ചാൽ, പ്രത്യേകിച്ചും ആദ്യത്തെ കുട്ടിയായാണെങ്കിൽ, യഹൂദന്മാരുടെ ആചാരപ്രകാരം ആ കുട്ടിക്കു പേരിടേണ്ടത് കുട്ടിയുടെ പിതാവായിരുന്നു. സ്നാപകയോഹന്നാന്റെ പരിച്ഛേദനസമയത്ത് എന്തുപേരാണ് ശിശുവിനു നൽകേണ്ടതെന്ന് മൂകനായിരുന്ന സഖറിയാ പലക

ഒരു കുഞ്ഞു ജനിച്ചാൽ, പ്രത്യേകിച്ചും ആദ്യത്തെ കുട്ടിയായാണെങ്കിൽ, യഹൂദന്മാരുടെ ആചാരപ്രകാരം ആ കുട്ടിക്കു പേരിടേണ്ടത് കുട്ടിയുടെ പിതാവായിരുന്നു. സ്നാപകയോഹന്നാന്റെ പരിച്ഛേദനസമയത്ത് എന്തുപേരാണ് ശിശുവിനു നൽകേണ്ടതെന്ന് മൂകനായിരുന്ന സഖറിയാ പലകയിൽ എഴുതിക്കാണിച്ച സംഭവം ലൂക്കാ വിവരിച്ചിട്ടുണ്ട്.

യിൽ എഴുതിക്കാണിച്ച സംഭവം ലൂക്കാ വിവരിച്ചിട്ടുണ്ട്. എന്നിട്ടും, ഗബ്രിയേൽ ദൈവദൂതൻ മറിയത്തോട് “നീ അവനു യേശു എന്നു പേരിടണം” എന്നു നിർദ്ദേശിച്ചെന്നു ലൂക്കാ എഴുതിയത് യേശു ജോസഫിന്റെ മകനാണെന്ന് ഒൻപതു തവണ പ്രസ്താവിച്ച സുവിശേഷകനു പിണഞ്ഞ അമളിയായി കണക്കാക്കാം! അന്ത്യോക്യാക്കാരുമായിരുന്ന ലൂക്കാക്ക് ഗലീലിയിലെ യഹൂദന്മാരുടെ ആചാരമര്യാദകളെല്ലാം പരിചിതമായിരുന്നില്ല. നേരേമറിച്ച്, യേശു പിറന്നതു പരിശുദ്ധാത്മാവിൽനിന്നാണെന്നു രേഖപ്പെടുത്തി കത്തോലിക്കാസഭയെ വഴിതെറ്റിച്ച മത്തായിയുടെ ദൈവദൂതൻ “നീ അവന് യേശു എന്നു പേരിടണം” എന്നു കല്പിച്ചതു ജോസഫിനോടായിരുന്നു! ജോസഫിന്റെ പിതൃസ്ഥാനം മത്തായി അംഗീകരിച്ചിരുന്നു എന്നു കൃത്യമായി മനസ്സിലാക്കാൻ സഭയുടെ വേദശാസ്ത്രജ്ഞന്മാർക്ക് കഴിഞ്ഞില്ല!

അനപത്യനായ ഒരാൾ ഒരു കുട്ടിയെ ദത്തെടുക്കുന്ന സമയത്ത് ആ കുട്ടിയെ പേരുചൊല്ലി വിളിക്കുമ്പോൾ ദത്തെടുക്കുന്നയാൾ ആ ശിശുവിന്റെ പിതാവായിത്തീരുന്നതായി

രുന്നതു യഹൂദന്മാരുടെ വിശ്വാസം. വളർത്തച്ഛൻ (foster father) എന്നൊരു സങ്കല്പം ദത്തെടുക്കുന്ന നടപടിയിൽപോലും യഹൂദന്മാർക്കുണ്ടായിരുന്നില്ല. പിന്നെ, ഏതു നിയമത്തിന്റെയും ആചാരത്തിന്റെയും അടിസ്ഥാനത്തിലാണ് യേശു എന്നു പേരുവിളിക്കാൻ കർത്താവിന്റെ ദൂതൻ ചുമതലപ്പെടുത്തിയ മാർ യൗസേപ്പിനെ കത്തോലിക്കാസഭ വളർത്തുപിതാവായിത്തീർത്തത്?

യേശുവിന്റെ പിതൃസ്ഥാനത്തുനിന്ന് മാർ യൗസേപ്പിനെ നിഷ്കാസിച്ച് കത്തോലിക്കാസഭ തത്തുല്യമായ സാഹചര്യത്തിൽ ചിരന്തനമായ ഹൈന്ദവമതത്തിന്റെ വിശ്വാസം എന്താണെന്നു പരിശോധിക്കുന്നത് ഉചിതമായിരിക്കും. മഹാവിഷ്ണുവിന്റെ ദശാവതാരങ്ങളിൽ ഏഴാമത്തെ അവതാരമായിരുന്നു ശ്രീരാമൻ; ഒൻപതാമത്തേതു ശ്രീകൃഷ്ണനും. അയോദ്ധ്യാരാജാവായിരുന്ന ദശരഥൻ പുത്രകാമേഷ്ടിയാഗം നടത്തിയതിന്റെ ഫലമായി കൗസല്യയിൽ ജനിച്ച പുത്രനായിരുന്നു ശ്രീരാമൻ. സാക്ഷാൽ വിഷ്ണുഭഗവാനായിരുന്ന ശ്രീരാമൻ “ദശരഥനന്ദൻ” എന്നാണറിയപ്പെട്ടിരുന്നത്. മണിപ്രവാളശൈലിയിൽ ഹാസ്യശ്ലോകങ്ങൾ രചിച്ചു പ്രസിദ്ധനായിത്തീർന്ന പ്രാചീനകവി ‘തോലൻ’ ഒരാളെ ‘കുരങ്ങൻ’ എന്നു വിളിച്ചു പരിഹസിക്കുന്നതിനു പകരം “ദശരഥനന്ദൻ ദൂതമുഖൻ” എന്നു വിശേഷിപ്പിച്ചതു പ്രസിദ്ധമാണല്ലോ! യദുവംശജനും കുന്തിയുടെ സഹോദരനുമായിരുന്ന വസുദേവരുടെയും അദ്ദേഹത്തിന്റെ ഏഴുഭാര്യമാരിൽ ഏറ്റവും ഇളയവളായിരുന്ന ദേവകിയുടെയും മകനായിട്ടാണ് ശ്രീകൃഷ്ണൻ പിറന്നത്. അമ്പാടി (ആമ്പാടി) ഗോകുലത്തിലുണ്ടായിരുന്നവരെല്ലാം വസുദേവരെ ശ്രീകൃഷ്ണന്റെ അച്ഛനായിട്ടാണു കണ്ടിരുന്നത്. ഇനി പാണ്ഡവരുടെ കാര്യം പരിഗണിക്കാം. കുന്തിയും മാദ്രിയും പ്രസവിച്ച പാണ്ഡവന്മാരിൽ ആരുടേയും ജനകൻ (ജന്മദാതാവ്) പാണ്ഡുവായിരുന്നില്ല. യഥാർത്ഥ ജനകന്മാർ ധർമ്മദേവനും, വായുവും ഇന്ദ്രനും അശ്വിനീദേവന്മാരുമായിരുന്നു. എന്നിട്ടും അവരുടെ അച്ഛനായി അറിയപ്പെട്ടത് പാണ്ഡുവാണ്. പാണ്ഡവന്മാർ എന്ന നാമത്തിന്റെയർത്ഥം പാണ്ഡുവിന്റെ പുത്രന്മാർ എന്നല്ലേ? ദൈവപുത്രനായിരുന്നെങ്കിലും “മനുഷ്യപുത്രൻ” എന്ന് സ്വയം വിശേഷിപ്പിച്ച യേശുവിന്റെ പിതാവായി മാർയൗസേപ്പിനെ അംഗീകരിച്ചാൽ എന്തായിരുന്നു കൗഴ്ചം?

യേശുവിന്റെ ജീവശാസ്ത്രപരമായ (ശാരീരിക) പിതൃത്വം മാർയൗസേപ്പിനാണെന്ന് അംഗീകരിക്കുന്നത് ദൈവികപിതൃത്വത്തെ നിരാകരിക്കുന്നില്ലെന്ന് കത്തോലിക്കരും പ്രോട്ടസ്റ്റന്റുമാരുമായ നിരവധി ദൈവശാസ്ത്രജ്ഞന്മാർ അഭിപ്രായപ്പെട്ടിട്ടുണ്ട്. സഭയുടെ വിശ്വാസമനുസരിച്ച് യേശുവിന്റെ ദൈവപുത്രസ്ഥാനം നിലനില്ക്കുന്നത് മനുഷ്യനായ ഒരു പിതാവില്ലായിരുന്നു എന്നതിലല്ലെന്നും സ്ത്രീയുടെയും പുരുഷന്റെയും വിവാഹബന്ധത്തിലുടേയാണ് യേശു ജനിച്ചതെന്നു വിശ്വസിക്കുന്നത് യേശുവിന്റെ ദൈവത്വത്തെ ബാധിക്കുകയില്ലെന്നും കത്തോലിക്കാ ദൈവശാസ്ത്രജ്ഞന്മാരിൽ താരതമ്യേന യഥാസ്ഥിതികനായി കരുതപ്പെടുന്ന കാർഡിനൽ ജോസഫ് റാറ്റ്സിംഗർ (J. Ratzinger) 1969-ൽ പ്രസിദ്ധീകരിച്ച "Introduction to Christianity" എന്ന ഗ്രന്ഥത്തിന്റെ 208-ാം പേജിൽ പ്രസ്താവിച്ചിട്ടുണ്ട്. "According to the faith of the Church the Sonship of Jesus does not rest on the fact that Jesus had no human father: the doctrine of Jesus' divinity would not be affected if Jesus had been the product of a normal

ചരിത്രം വിചിത്രം

(ഭാഗം - 6)




ബോസ് ഇപ്പൻ

ഫോൺ: 9447571898

മനുഷ്യനെ ദ്രോഹിക്കുന്നതോ ദൈവസ്നേഹം?

ഇൻകിസിഷൻ ആദ്യം നടപ്പിൽവന്നത് ഫ്രാൻസിലായിരുന്നു. ദക്ഷിണ ഫ്രാൻസിലെ ആൽബിജൻസിസ് എന്ന വിഭാഗം ക്രിസ്ത്യാനികളെ നിഗ്രഹിക്കുന്നതിനു വേണ്ടിയായിരുന്നു. പിന്നീട് ജർമ്മനിലും ഇറ്റലിയിലും മെല്ലാം വ്യാപിച്ചു. പേപ്പൽ സ്റ്റേറ്റുകളിലെ ഇൻകിസിഷൻ പത്തൊമ്പതാം നൂറ്റാണ്ടിന്റെ അന്ത്യംവരെ തുടർന്നു. സ്പെയിനിലെ ഇൻകിസിഷനാണ് ഏറ്റവും കൃപ്രസിദ്ധിയാർജിച്ചത്. 1482-ൽ സിക്സ്റ്റസ് നാലാമന്റെ അനുമതിയോടെയാണിതു തുടങ്ങിയത്. അദ്ദേഹത്തിന്റെ സമ്മതത്തോടെ നിയമിച്ച മുഖ്യ ഇൻകിസിറ്റർ ഡൊമിനി കൻ സന്യാസിയായിരുന്ന ടോർക്വിമെസയിലെ തോമസിന്റെ നേതൃത്വത്തിൽ, ഒരു ലക്ഷത്തി പതിനാലായിരം പേരെയാണ് വകവരുത്തിയത്! അതിൽ 10220 പേരെ ചുട്ടുകൊല്ലുകയാണുണ്ടായത്. വ്യക്തിജീവിതത്തിൽ നല്ലവനായിരുന്ന ഈ മനുഷ്യൻ ദൈവത്തോടുള്ള സ്നേഹത്താലും പാപ്പായോടുള്ള ഭക്തിയാലും പ്രേരിതനായാണ് പതിനായിരങ്ങളെ പൈശാചികമായി കൊന്നൊടുക്കിയത്. മനുഷ്യനു വേണ്ടത് മനുഷ്യസ്നേഹമാണ്; ദൈവസ്നേഹമല്ല.

1808-ൽ നെപ്പോളിയൻ സ്പെയിൻ ആക്രമിച്ചപ്പോൾ അദ്ദേഹത്തിന്റെ പടയാളികൾ മാഡ്രിഡിലെ ഒരു ഡൊമിനിക്കൻ ആശ്രമത്തിന്റെ നിലവറയിൽ, വർഷങ്ങളായി പീഡിപ്പിക്കപ്പെട്ടിരുന്ന നൂറുകണക്കിനുള്ളവളരെ പോപ്പിദനീയമായ അവസ്ഥയിൽ കാണുകയുണ്ടായി. പട്ടാളക്കാർ ആ സാധുക്കളെ മോചിപ്പിക്കുകയും കെട്ടിടത്തിന് തീവയ്ക്കുകയും ചെയ്തു.



പോപ്പ് പോൾ മൂന്നാമൻ

പതിനാറാം നൂറ്റാണ്ടിലെ പ്രൊട്ടസ്റ്റന്റ് വിപ്ലവത്തെ തുടർന്ന് പാപ്പാമതത്തിന്റെ അടിക്കല്ലുകൾ ഇളകിത്തുടങ്ങിയപ്പോൾ പോൾ മൂന്നാമൻ ഒരു കല്പനയിലൂടെ ഇൻകിസിഷന്റെ പല്ലുകൾക്ക് മുർച്ചകൂട്ടി (1542). അന്നത്തെ പേപ്പൽ ഇൻകിസിറ്റർമാരിൽ ഒരാൾ കർദ്ദിനാൾ കരാഫ ആയിരുന്നു. അദ്ദേഹത്തിന്റെ ഒരു പ്രസ്താവം കൃപ്രസിദ്ധമാണ്. അതിങ്ങനെ: “എന്റെ പിതാവ് ഒരു പാപ്പാവിരുദ്ധനെക്കീൽ, അയാളെ ദഹിപ്പിക്കാനായി ഞാൻ വിറക് ശേഖരിക്കും.” മതഭ്രാന്തന് മനുഷ്യത്വം അന്യമാണല്ലോ.

human marriage.” (Newyork: Herder and Herder). 1969-ൽ കാർഡിനലായിരുന്ന കലത്തുണ്ടായ ബോധോദയം മാർപാപ്പായുടെ സിംഹാസനത്തിൽ ആരോഹണം ചെയ്തപ്പോൾ ബനഡിക്റ്റ് പതിനാറാമനു നഷ്ടപ്പെട്ടുപോയി എന്നു തോന്നുന്നു! 17-18 നൂറ്റാണ്ടുകാലം യേശുവിന്റെ വളർത്തച്ഛനാക്കി മാർ യൗസേപ്പിനെ അപമാനിച്ചുകൊണ്ടിരിക്കുന്ന സഭയുടെ ചപലവിശ്വാസം തിരുത്താനും കത്തോലിക്കാസഭ മാർ യൗസേപ്പിനു നിഷേധിച്ച യേശുവിന്റെ പിതൃസ്ഥാനം ആ നീതിമാനു തിരികെ നല്കാനും ബനഡിക്റ്റ് പതിനാറാമൻ മാർപാപ്പാ ചെറുവിരൽപോലും അനക്കാതിരുന്നത് വത്തിക്കാണിലെ അപ്രതിരോധമായ അധോലോക മാഫിയാസംഘത്തോടുള്ള ഭയവും ജോൺപോൾ ഒന്നാമന്റെ അപമൃത്യുവിനെപ്പറ്റിയുള്ള ഭീതിദമായ ഓർമ്മകളുമായിരിക്കാം!

യഹോവയുടെ അമ്മയല്ലെങ്കിലും യേശുവിന്റെ അമ്മയെ സ്രഷ്ടാവിന്റെ മാതാവേ, ത്രിലോകരാജ്ഞി, മഹാവല്ലഭയായ കന്യകേ, സ്വർണ്ണാലയമേ, നിർമ്മലദന്തംകൊണ്ടുള്ള കോട്ടയേ എന്നൊക്കെ നമ്മൾ വാഴ്ത്തി സ്തുതിക്കുന്നു! അതേ സമയം, യേശുവിന്റെ പിതാവിനെ, വാമനൻ മഹാബലിയെ

പാതാളത്തിലേക്കു ചവിട്ടിത്താഴ്ത്തിയതുപോലെ, വളർത്തു പിതാവാക്കി നിന്ദിക്കുന്നു! ജന്മപാപംപോലെ, ബൈബിൾ അധിഷ്ഠിതമല്ലാത്ത, സാമാന്യബുദ്ധിക്കോ യുക്തിക്കോ നിരക്കാത്ത, ഗർഹണീയ വിശ്വാസങ്ങൾ തങ്ങളുടെ തലയിൽ കെട്ടിവെക്കുമ്പോൾ എന്തുകൊണ്ടാണ് വിശ്വാസികൾ പ്രതികരിക്കാത്തത്? അസത്യത്തേയും അനീതിയേയും അധർമ്മത്തേയും വീരോടെ എതിർക്കാൻ പഠിപ്പിച്ച യേശുവിന്റെ അനുയായികൾ ചിന്തിക്കാനോ വായിച്ചുപഠിക്കാനോ താൽപര്യമില്ലാത്ത വെറും ആടുകളായി ജീവിക്കുന്നു! “രാജകീയ പുരോഹിതന്മാർ” എന്ന ശ്ലാഘനീയ പദവിയിൽ പത്രോസ് ശ്ലീഹാ അവരോധിച്ച വിശ്വാസികൾ സ്വർഗ്ഗത്തിൽ കയറിപ്പറ്റാനുള്ള തപ്രപ്പാടിൽ ദുഷ്പ്രഭുക്കളായ മെത്രാന്മാരും അവരുടെ വൈതാളികന്മാരായ വൈദികത്തൊഴിലാളികളും പ്രചരിപ്പിക്കുന്ന അബദ്ധങ്ങളും വിവരക്കേടുകളും കണ്ണടച്ച്, തൊണ്ടതൊടാതെ വിഴുങ്ങി, സ്വമേധയാ, കഴുതകളായി മാറിയിരിക്കുന്നു! കത്തോലിക്കാസഭ എന്നതിനേക്കാൾ അമ്പർത്ഥ സംഘ്യാ (ഉചിതമായ പേര്) കഴുതകളുടെ സഭ എന്നതായിരിക്കും! (അവസാനിച്ചു)

ഏറ്റം പുകഴ്ത്തപ്പെട്ട ചീത്തപ്പുസ്തകം!

മനുഷ്യരൊട്ടാകെയും ഗ്രന്ഥങ്ങളെയും അയാൾ അഗ്നിക്കിരയാക്കി. ഈ കർദ്ദിനാൾ പാപ്പാ ആയപ്പോഴാണ് കുപ്രസിദ്ധിയാർജ്ജിച്ച INDEX എന്ന വിലക്കപ്പെട്ട പുസ്തകങ്ങളുടെ പട്ടിക തയ്യാറാക്കിയത് (1559). യൂറോപ്പിലെ ഏറ്റവും നല്ല ഗ്രന്ഥങ്ങളാണ് ലിസ്റ്റിൽപ്പെടുത്തി വിലക്കേർപ്പെടുത്തിയത്. ലോകസാഹിത്യത്തിലെ എണ്ണപ്പെട്ട കൃതികളിൽ ഒന്നായ ബൊക്കാച്ചിയോയുടെ, 'ഡെക്കാമറോൺ' പട്ടികയിൽ ഉൾപ്പെടുത്തിയിരുന്നു.

അതിന്മേലുള്ള വിലക്ക് ഒഴിവാക്കുന്നതിന് എന്തെങ്കിലും ചെയ്യണമെന്ന് മെഡീലി പ്രഭു ഗ്രിഗറി പതിമൂന്നാമനോട് അഭ്യർത്ഥിച്ചു. പാപ്പാ അതിനൊരു വഴി കണ്ടു. ആ കൃതിയുടെ ശുദ്ധീകരിച്ച ഒരു പതിപ്പ് തയ്യാറാക്കി. ശുദ്ധീകരണം എങ്ങനെയെന്നാൽ, ലൈംഗിക കഥകളിലെ പുരോഹിതരുടെ സ്ഥാനത്ത് അല്മായരെ പ്രതിഷ്ഠിച്ചു! പാപ്പായുടെ ആമുഖം പേറുന്ന ഈ വികൃതസൃഷ്ടി 'ഏറ്റം പുകഴ്ത്തപ്പെട്ട ചീത്തപ്പുസ്തകം' എന്നറിയപ്പെടുന്നതിൽ അത്ഭുതപ്പെടേണ്ടതില്ല.

ദൈവത്തിനുവേണ്ടിയെങ്കിൽ,

ഏതു തിന്മയും നന്മ!

കാലത്തിന്റെ പിന്നോക്കാവസ്ഥകൊണ്ടാണത്രേ, മതകോടതി ക്രൂരമായിപ്പോയത് - സഭയ്ക്കുവേണ്ടി വക്കാലത്തു പിടിക്കുന്നവരുടെ ഒരു വാദമുഖമാണിത്. അപ്പോൾ, ദൈവസ്ഥാപിതമായ മതവും പരിശുദ്ധാരുപിയാൽ നയിക്കപ്പെടുന്ന വിശുദ്ധ അധിപന്മാരും കാലത്തിന്റെ അടിമകളെന്നു സമ്മതിക്കേണ്ടിവരും. അങ്ങനെ സമ്മതിച്ചാൽ, അവരും ദൈവവുമായി ബന്ധമില്ലെന്നും വരും. വാസ്തവത്തിൽ കാലത്തിന്റെ പിന്നോക്കാവസ്ഥയല്ല, പുരോഹിതരുടെ സംസ്കാരശൂന്യതയാണ് പ്രശ്നം. ചിന്തിക്കുന്ന ഒരു ന്യൂനപക്ഷം അന്നും മതത്തിന്റെ രാക്ഷസീയതയെ അനുകൂലിച്ചിരുന്നില്ല.

ആദ്യകാലത്തെ ക്രൈസ്തവർ യുദ്ധസേവനം ചെയ്യുന്നതും മനുഷ്യരക്തം ചിന്തുന്നതും നിഷിദ്ധമായി കരുതിയിരുന്നു. അതുപോലെ കുറ്റാരോപിതരെയും മറ്റും പീഡിപ്പിക്കുന്നതും വിലക്കപ്പെട്ടിരുന്നു. എന്നാൽ പാപ്പാധിപത്യം ഉറയ്ക്കുകയും പാപ്പായുടെ ഭൗതികഭരണാധികാരികളുമായുള്ള അവിശുദ്ധബന്ധങ്ങൾ ഉടലെടുക്കുകയും



ചെയ്തതോടുകൂടി യുദ്ധവും രക്തച്ചൊരിച്ചിലും പീഡിപ്പിക്കലുമെല്ലാം സർവ്വസാധാരണമായി. അതെല്ലാം ദൈവത്തിന്റെ ഉപരിമഹത്വത്തിനുവേണ്ടി ആയിരിക്കണമെന്നുമാത്രം. ദൈവത്തിനും ദൈവത്തിന്റെ വികാരികൾക്കും വേണ്ടിയോണെങ്കിൽ, ഏതു തിന്മയും നന്മയാകും!

സ്ത്രീകൾക്കെതിരെ മതകോടതി

മധ്യകാല യൂറോപ്പിലെ വേദബന്ധിതന്മാരുടെ അഭിപ്രായത്തിൽ, മനുഷ്യന്റെ ആത്മാവിനെ കുറുക്കുന്നതിന് സാന്താനുപയോഗിക്കുന്ന ചൂണ്ടയിലെ ഇരയാണ് സ്ത്രീ. ചില ചീത്ത സ്ത്രീകൾ സാന്താനുമായി നേരിട്ട് വ്യാപാരബന്ധം സ്ഥാപിക്കുമത്രേ! അത്തരം മന്ത്രവാദിനികളുടെ ആഭിചാരപ്രവൃത്തികളിൽ, പാപ്പാ മുതൽ കപ്യാരുവരെ യുള്ളവർക്കെല്ലാം ഉറച്ച വിശ്വാസമായിരുന്നു. ഇൻകിസിഷന്റെ വരവോടുകൂടി, മന്ത്രവാദിനികളെന്നും മായാമോഹിനികളെന്നും വിശേഷിപ്പിക്കപ്പെട്ടിരുന്ന സ്ത്രീകളെ ചൂട്ടെരിച്ചുതുടങ്ങി. പതിമൂന്നാം നൂറ്റാണ്ടുമുതൽ പതിനെട്ടാം നൂറ്റാണ്ടുവരെ ആയിരക്കണക്കിന് സ്ത്രീകൾ ഇപ്രകാരം ക്രൂരമായി കൊലചെയ്യപ്പെട്ടിട്ടുണ്ട്. തെറ്റാവരമുണ്ടെന്നു പറയുന്ന പാപ്പാമാരുടെ ഔദ്യോഗിക അഭിപ്രായ

കാലത്തിന്റെ പിന്നോക്കാവസ്ഥകൊണ്ടാണത്രേ, മതകോടതി ക്രൂരമായിപ്പോയത് - സഭയ്ക്കുവേണ്ടി വക്കാലത്തു പിടിക്കുന്നവരുടെ ഒരു വാദമുഖമാണിത്. അപ്പോൾ, ദൈവസ്ഥാപിതമായ മതവും പരിശുദ്ധാരുപിയാൽ നയിക്കപ്പെടുന്ന വിശുദ്ധ അധിപന്മാരും കാലത്തിന്റെ അടിമകളെന്നു സമ്മതിക്കേണ്ടിവരും. അങ്ങനെ സമ്മതിച്ചാൽ, അവരും ദൈവവുമായി ബന്ധമില്ലെന്നും വരും.

ങ്ങൾ മന്ത്രവാദിനികളിലുള്ള വിശ്വാസം അരക്കിട്ടുറപ്പിക്കുവാൻ കാരണമായി.

സംശയമുള്ള സ്ത്രീകളെ (വിരോധമുള്ളവരെയും) അറസ്റ്റ് ചെയ്തു ക്രൂരമായി പീഡിപ്പിച്ചിരുന്നു. അപ്പോൾ, അവർ പീഡകരുടെ ഇംഗിതത്തിനനുസരിച്ച് തങ്ങൾ ചെയ്തിട്ടില്ലാത്ത പല വിചിത്രപാപങ്ങളും ചെയ്തതായി സമ്മതിക്കുമായിരുന്നു. ചിലർ സാന്താനുമായി ലൈംഗിക വേഴ്ച നടത്തുമായിരുന്നുവത്രേ! മറ്റു ചിലരുടെ വിനോദം പുരുഷാവയവങ്ങൾ ശേഖരിക്കലായിരുന്നുപോലും! മരണം സംഭവിക്കാത്തവിധം അവരത് ചെയ്തിരുന്നുവത്രേ.

യഹൂദർക്കെതിരെ മതകോടതി

പാപ്പാമാരുടെ കാടത്തത്തിന്റെ മറ്റൊരുദാഹരണമായിരുന്നു, അവരുടെ യഹൂദരോടുള്ള പകപോക്കൽ. യേശുവെറുത്തതും എതിർത്തതും യഹൂദപുരോഹിതരെയോ

യിരുന്നു. അല്ലാതെ യഹൂദജനതയെ ആയിരുന്നില്ല. യഥാർത്ഥത്തിൽ യേശുവിനെ വിധിച്ചതും വധിച്ചതും, റോമാക്കാരുടെ നിയമമനുസരിച്ച് റോമൻ അധികാരിയായിരുന്നുവല്ലോ. എന്നാൽ ക്രിസ്തുമതത്തിന്റെ വേരുറച്ചതിനുശേഷം പള്ളിയധികാരികൾ, നിരപരാധികളായ യഹൂദജനസാമാന്യത്തിനെതിരെ തിരിഞ്ഞു. ഒരു തലമുറയിലെ പുരോഹിതരുടെ കുറ്റത്തിന് ഒരു ജനതയെ മുഴുവൻ എക്കാലവും ശിക്ഷിക്കുകയെന്ന ക്രൂരമായ അനീതിയാണ് യൂറോപ്പിലെ ക്രൈസ്തവർ അവരുടെ പുരോഹിതരുടെ നേതൃത്വത്തിൽ ചെയ്തത്.

തിരഞ്ഞെടുക്കപ്പെട്ട ജനത്തിന്റെ ഒടുങ്ങാത്ത യാതനകൾ

ബൈബിൾ അനുസരിച്ച് ദൈവത്തിന്റെ തിരഞ്ഞെടുക്കപ്പെട്ട ജനമാണ് ഇസ്രായേൽക്കാർ. എങ്കിലും ലോകത്തിലെ ഒരു ജനവിഭാഗവും ഇവരെപ്പോലെ ദുരിതങ്ങൾ അനുഭവിച്ചിട്ടില്ല. ഇവരുടെ ചരിത്രത്തിൽ ഏറെ ഭാഗവും അടിമത്തത്തിന്റേതാണ്.

ആദ്യമവർ ഈജിപ്തിലെ ഫറവോമാരുടെയും പിന്നീട് ബാബിലോൺക്കാരുടെയും റോമാക്കാരുടെയും അടിമത്തത്തിലായി; അവസാനം ക്രിസ്ത്യാനികളുടെയും. എന്നാൽ പുതിയ യജമാനന്മാരുടെ ഭരണത്തിൽ അനുഭവിച്ചിടത്തോളം യാതനകളും നേരിട്ട വംശനാശഭീഷണിയും അവർക്ക് മുമ്പൊരിക്കലും ഉണ്ടായിട്ടില്ല. മുമ്പത്തെ യജമാനന്മാരെല്ലാം വിജാതിയരായിരുന്നു. എന്നാൽ പുതിയ മേലാളന്മാരായ ക്രിസ്ത്യാനികളുടെ നേതാവും മതസ്ഥാപകരുമെല്ലാം യഹൂദരായിരുന്നു. ഈ വസ്തുത ചരിത്രത്തിലെ ശ്രദ്ധേയമായ ഒരു വിരോധാഭാസമാണ്.

ക്രിസ്തുമതം റോമാ സാമ്രാജ്യത്തിന്റെ ഔദ്യോഗികമതമായിത്തീർന്നതോടെ, യഹൂദപീഡനത്തിന്റെ ഒരു പുതിയ യുഗം പിറന്നു. യഹൂദരെ വെറുക്കുന്നതിന് അംബ്രോസ്, ക്രിസോസ്റ്റം തുടങ്ങിയ സഭാപിതാക്കന്മാരുടെ അഭിപ്രായങ്ങളും കാരണമായി. യഹൂദർക്ക് സർക്കാർ സർവീസിൽ പ്രവേശനമില്ലായിരുന്നു. അതസ്സുള്ള തൊഴിലൊന്നും പാടില്ലായിരുന്നു. ക്രിസ്ത്യാനികളുടെ ദാസന്മാരാകാൻ അവരെ അനുവദിച്ചിരുന്നു. എന്നാൽ ക്രിസ്ത്യാനികളെ ദാസന്മാരാക്കുന്നത് ശിക്ഷാർഹമായിരുന്നു.

ക്രിസ്ത്യാനികളുമായുള്ള യഹൂദരുടെ വിവാഹം മരണശിക്ഷ അർഹിക്കുന്ന കുറ്റമായിരുന്നു. ക്രിസ്ത്യാനികളും യഹൂദരും തമ്മിലുള്ള കേസുകളിൽ ഒരിക്കലും യഹൂദർക്ക് നീതി ലഭിച്ചിരുന്നില്ല. യഹൂദന്മാരെ മർദ്ദിച്ചൊതുക്കുന്നതിലും കൊന്നൊടുക്കുന്നതിലും എന്തെങ്കിലും മുടന്തൻന്യായങ്ങൾ ക്രിസ്ത്യാനികൾ കണ്ടെത്തിയിരുന്നു. കുരിശുയുദ്ധകാലത്ത് മുസ്ലീങ്ങളെക്കാളേറെ ജൂതരെ കൊന്നൊടുക്കിയിട്ടുണ്ട്. ഇൻക്വിസിഷന്റെ പീഡനോപായങ്ങൾക്ക് ഇരയായവരിൽ അസംഖ്യം യഹൂദരും ഉണ്ടായിരുന്നു. പ്രകൃതിക്ഷോഭവും പകർച്ചവ്യാധികളും ഉണ്ടാകുമ്പോൾ യഹൂദരെയാണ് പഴിച്ചിരുന്നത്. പതിനാലാം നൂറ്റാണ്ടിലെ പ്ലേഗ് ബാധയ്ക്കുത്തരവാദികൾ അവരാണ് പറഞ്ഞ് അനേകരെ കൊലപ്പെടുത്തുകയുണ്ടായി.

നവീനകാലത്തെ പീഡനങ്ങൾക്കു തുടക്കംകുറിച്ചത്, പോൾ നാലാമൻ മാർപാപ്പയുടെ ഒരു ഉത്തരവാണ് (1555). ക്രിസ്തുവിന്റെ ഘാതകർ എന്ന നിലയിൽ യഹൂദർ എക്കാലവും അടിമകളായിരിക്കണമെന്ന് പോൾ പാപ്പാ

നിഷ്കർഷിച്ചു. അവരുടെ വസ്തുവകകളെല്ലാം ക്രിസ്ത്യാനികൾക്ക് നിസ്സാരവിലയ്ക്ക് വിലക്കേണ്ടിയിരുന്നു. എല്ലാവർക്കും പരിഹസിക്കാനും കാർക്കിച്ചുതുപ്പാനുമായി യഹൂദർ മഞ്ഞത്തൊപ്പി ധരിച്ചുവേണമായിരുന്നു. പൊതുവിടങ്ങളിൽ പ്രത്യക്ഷപ്പെടേണ്ടത്. പേപ്പൽ സംസ്ഥാനങ്ങളിൽ യഹൂദർക്കായി പ്രത്യേകം തിരിച്ചിട്ടിരുന്ന 'ഗെറ്റോ'കളിൽ മാത്രമേ അവർക്കു താമസിക്കാൻ അനുവാദമുണ്ടായിരുന്നുള്ളൂ. അവിടെ അവർ കൂട്ടമായി മൃഗങ്ങളെപ്പോലെ ജീവിക്കേണ്ടിയിരുന്നു.

അവരുടെ സിനഗോഗുകളും വേദഗ്രന്ഥങ്ങളും നശിപ്പിക്കപ്പെട്ടു. അവരുടെ കുട്ടികളെ മാതാപിതാക്കളിൽ നിന്നു വേർപെടുത്തി നിർബന്ധമായി മാമോദീസ മുക്കിയിരുന്നു. പൂർണ്ണമനസ്സില്ലാതെ മതംമാറ്റപ്പെട്ടവരും ക്രിസ്ത്യാനികളായി കഴിയാൻ ബാധ്യസ്ഥരാണെന്ന് ബെനഡിക്ട് പതിനാലാമൻ വിധിച്ചു. അതിന് തയ്യാറല്ലാത്തവർ കടുത്ത ശിക്ഷ അനുഭവിക്കേണ്ടിയിരുന്നു. ഒരു യഹൂദൻ ഒരു ക്രിസ്ത്യൻ പുരോഹിതനെ അപമാനിച്ചെന്ന് രണ്ടു ക്രിസ്ത്യാനികൾ സാക്ഷിപറയാൻ തയ്യാറുണ്ടെങ്കിൽ ആ യഹൂദനെ മരണശിക്ഷയ്ക്കു വിധേയനാക്കാമായിരുന്നു.

ക്രിസ്തുഘാതകർ എന്ന നിലയിൽ യഹൂദരുടെ കുറ്റം തലമുറകൾ കഴിയുംതോറും കൂടുതൽ കഠിനമാകുമെന്നും ആയതിനാൽ അവർ നിത്യമായി പീഡിപ്പിക്കപ്പെടേണ്ടവരാണെന്നുമാണ് ഗ്രിഗറി പതിമൂന്നാമൻ അഭിപ്രായപ്പെട്ടത് (1581). സമാനമായ അഭിപ്രായങ്ങൾ വച്ചുപുലർത്തിയിരുന്നവരാണ്, പീയൂസ് ഏഴാമൻ, ലിയോ പന്ത്രണ്ടാമൻ, പീയൂസ് എട്ടാമൻ, ഗ്രിഗറി പതിനാറാമൻ, പീയൂസ് ഒമ്പതാമൻ, പീയൂസ് പന്ത്രണ്ടാമൻ തുടങ്ങിയവർ.

ഇപ്രകാരം നിരവധി മാർപാപ്പമാർ മനുഷ്യത്വരഹിതമായി യഹൂദജനതയോടു പെരുമാറി. അപ്പോഴും യൂറോപ്പിലെ ജനസാമാന്യം അവരോട് കരുണ കാണിക്കാൻ സന്നദ്ധരായിരുന്നു. ഇത് വിരൽചൂണ്ടുന്ന വസ്തുത, പുരോഹിതർ എക്കാലവും സങ്കുചിതമനസ്ഥിതിക്കാരും പകയോടെ പെരുമാറുന്നവരുമാണെന്നതാണ്. പത്തൊമ്പതാം നൂറ്റാണ്ടായപ്പോഴേക്കും യൂറോപ്യൻ രാജ്യങ്ങളിലെല്ലാം യഹൂദർക്ക് സാമത്ര്യാം അനുവദിച്ചു. എന്നാൽ പേപ്പൽ സംസ്ഥാനങ്ങളിൽ പഴയ പീഡനങ്ങൾ തുടർന്നുകൊണ്ടേയിരുന്നു.

ഇക്കാര്യത്തിൽ ലോകാഭിപ്രായം മാറിക്കണമെന്ന് പീയൂസ് ഒമ്പതാമനോട് ഫ്രാൻസിലെ നെപ്പോളിയൻ മൂന്നാമനും ഓസ്ട്രിയയിലെ ഫ്രാൻസ് ജോസഫും അഭ്യർത്ഥിച്ചെങ്കിലും പാപ്പാ ചെവികൊണ്ടില്ല. അവസാനം, ഇറ്റാലിയൻസേന റോം കീഴടക്കിയതിനുശേഷമാണ് (1870) അഞ്ചു നൂറ്റാണ്ടിലേറെയായി നിഷേധിക്കപ്പെട്ടിരുന്ന പ്രാഥമികസാമത്ര്യാങ്ങൾ യഹൂദർക്ക് ലഭിച്ചത്.

തങ്ങളുടെ ചരിത്രത്തിലെ ദുരിതപൂരിതമായ അധ്യായങ്ങൾ അവസാനിച്ചുവെന്ന് യഹൂദർ ധരിച്ചുവെങ്കിലും കാര്യങ്ങൾ കൂടുതൽ സങ്കീർണ്ണമാവുകയാണുണ്ടായത്. യഹൂദവംശത്തിന്റെ അന്തകനാകുവാൻ കച്ചകെട്ടിയിറങ്ങിയവൻ ജർമ്മനിയിൽ റോമിന്റെ ആശീർവാദത്തോടെ വാഴാൻപോകുന്നുവെന്ന് അവർ സ്വപ്നത്തിൽപ്പോലും വിചാരിച്ചിരിക്കില്ല. പന്ത്രണ്ടാം പീയൂസിന്റെ മൗനാനുവാദത്തോടെ ഹിറ്റ്ലർ വകവരുത്തിയത് 60 ലക്ഷം യഹൂദരെ ആയിരുന്നുവല്ലോ.

പോപ്പ് ഇന്നസെന്റ്-3

[മാനവചരിത്രം കണ്ടതിൽവെച്ച് ഏറ്റവും നിഷ്ഠൂരനായ ഇന്നസെന്റ് മൂന്നാമൻ മാർപാപ്പയെപ്പറ്റി വാട്ട്സാപ്പിൽ കിട്ടിയ ഒരു ഇംഗ്ലീഷ് ലേഖനം. തർജ്ജമ സ്വന്തം]

ഇന്നസെന്റ് മൂന്നാമൻ പോപ്പ് (1198-1216) എല്ലാ മാർപാപ്പമാരിലും ഏറ്റവും ശക്തനായിരുന്നു. തനിക്ക്, 'ക്രിസ്തുവിന്റെ വികാരി', 'ദൈവത്തിന്റെ വികാരി', 'സഭയുടെയും ലോകത്തിന്റെയും പരമോന്നത പരമാധികാരി' എന്നീ സ്ഥാനങ്ങളുണ്ടെന്ന് അദ്ദേഹം അവകാശപ്പെട്ടു. രാജാക്കന്മാരെയും രാജകുമാരന്മാരെയും സ്ഥാനഭ്രഷ്ടരാക്കാനുള്ള അധികാരവും, അദ്ദേഹം അവകാശപ്പെട്ടു. എന്തെന്നാൽ, "ഭൂമിയിലും സ്വർഗ്ഗത്തിലും നരകത്തിലുമുള്ള സർവ്വതും ക്രിസ്തുവിന്റെ വികാരിക്ക് വിധേയമാണ്!"

അദ്ദേഹം സഭയെ, ഭരണകൂടത്തിനുമേലുള്ള പരമോന്നത നിയന്ത്രണാധികാരത്തിലേക്ക് കൊണ്ടുവന്നു. ജർമ്മനി, ഫ്രാൻസ്, ഇംഗ്ലണ്ട് എന്നീ രാജ്യങ്ങളിലെ രാജാക്കന്മാർമാത്രമല്ല, പ്രായോഗികാർത്ഥത്തിൽ യൂറോപ്പിലെ എല്ലാ രാജാക്കന്മാരും, അദ്ദേഹത്തിന്റെ ഇഷ്ടം അനുസരിച്ചു. ബൈസന്റൈൻ സാമ്രാജ്യംപോലും അദ്ദേഹം തന്റെ നിയന്ത്രണത്തിലാക്കി. ചരിത്രത്തിലൊരിക്കലും ഒരു മനുഷ്യനും ഇത്രമേൽ അധികാരം ചെലുത്തിയിട്ടില്ല!

അദ്ദേഹം രണ്ട് കുരിശുയുദ്ധങ്ങൾക്ക് ഉത്തരവിട്ടു;

കുർബാനയിൽ അപ്പത്തിനും വീഞ്ഞിനും യേശുവിന്റെ ശരീര-രക്തങ്ങളായി സത്താമാറ്റം സംഭവിക്കുന്നു എന്നു പ്രഖ്യാപിച്ചു;

വൈദികരോട് കുമ്പസാരം കേൾക്കണമെന്ന് ഉത്തരവിട്ടു;

മാർപാപ്പയ്ക്ക് അപ്രമാദിത്വമുണ്ടെന്നു പ്രഖ്യാപിച്ചു;

പ്രാദേശിക ഭാഷകളിൽ ബൈബിൾ വായിക്കുന്നത് വിലക്കി;

പാഷണ്ഡികളെ ഉന്മൂലനംചെയ്യാൻ ഉത്തരവിട്ടു;

ഇൻകിസിഷൻ സ്ഥാപിച്ചു;

ആൽബിജൻ ജനതയുടെ കൂട്ടക്കൊലയ്ക്ക് ഉത്തരവിട്ടു!

16-ഉം 17-ഉം നൂറ്റാണ്ടുകളിലെ, പ്രൊട്ടസ്റ്റന്റ് നവീകരണത്തെ തകർക്കാനുള്ള പേപ്പസിയുടെ ശ്രമത്തിലൊഴികെ, സഭാചരിത്രത്തിലെ മറ്റേതൊരു കാലഘട്ടത്തേയുംകാൾ കൂടുതൽ രക്തം, അദ്ദേഹത്തിന്റെയും അദ്ദേഹത്തിന്റെ അടുത്ത പിൻഗാമികളുടെയും നേതൃത്വത്തിൽ ചൊരിയപ്പെട്ടു. നീറോ എന്ന ക്രൂരനായ മനുഷ്യമൃഗം വീണ്ടും ജീവൻവെച്ച് ആട്ടിൻതോലണിഞ്ഞ് മാർപാപ്പയായി വന്നതായിപ്പോലും ആർക്കും തോന്നിയിട്ടുണ്ടാകാം.

മാർപാപ്പയുടെ അധികാരം ഇൻകിസിഷനിലൂടെ നിലനിർത്തി. 'വിശുദ്ധ ഓഫീസ്' എന്ന് വിളിക്കപ്പെട്ടിരുന്ന ഈ മതവിചാരണാസംവിധാനം, ഇന്നസെന്റ് മൂന്നാമൻ മാർപാപ്പയാണു സ്ഥാപിച്ചത്. തുടർന്നു മാർപാപ്പയായി വന്ന ഗ്രിഗറി ഒമ്പതാമന്റെ കീഴിൽ അത് പൂർണ്ണതയിലെത്തി. അത്



പാഷണ്ഡികളെ കണ്ടെത്തുന്നതിനും ശിക്ഷിക്കുന്നതിനുമുള്ള സഭാകോടതിയായിരുന്നു.

അതിനുകീഴിൽ, പാഷണ്ഡികളെക്കുറിച്ചുള്ള വിവരങ്ങൾ അറിയിക്കാൻ എല്ലാവരും ബാധ്യസ്ഥരായിരുന്നു. ഒരാൾ സംശയനിഴലിലായാൽ, കുറ്റാരോപിതന്റെ പേര് അറിയാതെ തന്നെ, അയാളെ പീഡനത്തിനിരയാക്കിയിരുന്നു. നടപടികളെല്ലാം രഹസ്യമായിരുന്നു. ഇൻകിസിറ്റർ ശിക്ഷ വിധിക്കുകയും, ജീവപര്യന്തം തടവിലിടാനോ അഗ്നിക്കിരയാക്കാനോവേണ്ടി സിവിൽ അധികാരികൾക്ക് കൈമാറുകയായിരുന്നു രീതി! ഇരയുടെ സ്വന്തം കണ്ടുകെട്ടുകയും, അത് സഭയും ഭരണകൂടവും പങ്കിട്ടെടുക്കുകയും ചെയ്യും.

ഇന്നസെന്റ് മൂന്നാമൻ മാർപാപ്പയുടെ തൊട്ടുപിന്നാലെ യുള്ള കാലഘട്ടത്തിൽ, ഇൻകിസിഷൻ അതിന്റെ ഏറ്റവും മാരകമായ പ്രവർത്തനം ആൽബിജൻസുകൾക്കെതിരെ നടത്തി. കൂടാതെ, സ്പെയിൻ, ഇറ്റലി, ജർമ്മനി, നെതർലാൻഡ്സ് എന്നിവിടങ്ങളിലും ജനങ്ങൾ വലിയ തോതിൽ ഇരകളാക്കപ്പെട്ടു.

പിന്നീട്, പ്രൊട്ടസ്റ്റന്റ് നവീകരണത്തെ തകർക്കാനുള്ള പേപ്പസിയുടെ ശ്രമത്തിൽ ഏറ്റവും പ്രധാന ഏജൻസിയായിത്തീർന്നു, ഇൻകിസിഷൻ. 1540-നും 1570-നും ഇടയിലുള്ള 30 വർഷത്തിനുള്ളിൽ, വാൾഡൻസ് (Waldenses) വിഭാഗത്തിൽപ്പെട്ടവരെ ഉന്മൂലനം ചെയ്യാൻ നടത്തിയ ശ്രമത്തിൽ, കുറഞ്ഞത് 900,000 പ്രൊട്ടസ്റ്റന്റുകാർ വധിക്കപ്പെട്ടു എന്നു കണക്കാക്കപ്പെടുന്നു.

വിശുദ്ധ വസ്ത്രധാരികളായ സന്യാസിമാരെയും പുരോഹിതന്മാരെയുംകുറിച്ച് ചിന്തിക്കുക - ഹൃദയസ്തംഭനമായ ക്രൂരതയോടും മനുഷ്യത്വരഹിതമായ നിഷ്ഠൂരതയോടുംകൂടി


നാസ്തികത സ്വീകാര്യമോ?



ജോസഫ് ഇഞ്ചിപ്പറവിൽ

ഫോൺ: 9495515062

ശ്രീ ജോർജ്ജ് മുലേച്ചാലിലിന്റെ, 'നാസ്തികതയുടെ അശ്വമേധജൈത്രയാത്രയും മതനവീകരണയത്നങ്ങളും' എന്ന ലേഖനം (നവംബർ ലക്കം) താല്പര്യപൂർവ്വം വായിച്ചു. ഈ വലിയ ലേഖനത്തിലെ ഒരു ചെറിയ ഭാഗത്തെപ്പറ്റിമാത്രമാണ് ഞാനിവിടെ പ്രതികരിക്കുന്നത് - എറണാകുളത്ത് സമ്മേളിച്ച 'എസ്റ്റേൺസ്' പ്രസ്ഥാനക്കാരുടെയും മറ്റുള്ളവരുടെയും നാസ്തികവാദങ്ങളെപ്പറ്റിമാത്രം; നാസ്തികത സ്വീകരിക്കുന്നത് നല്ലതായിരിക്കുമോ, നാസ്തികതയെക്കുറിച്ച് യുക്തിഭദ്രതയുണ്ടോ എന്നീ രണ്ടു കാര്യങ്ങളെപ്പറ്റിമാത്രം.



നാസ്തികതയെക്കുറിച്ച് സ്വീകരിക്കുന്നത് വ്യക്തിക്കും സമൂഹത്തിനും നല്ലതായിരിക്കുമോ, അതോ തിന്മയായിരിക്കുമോ എന്നത് വളരെ ഗൗരവത്തോടുകൂടി പരിഗണിക്കേണ്ട ഒരു വിഷയമാണ്. തിന്മയാണ് ഉല്പന്നമെങ്കിൽ ആ വേണ്ടാധീനം വേണ്ടെന്നുവയ്ക്കണം. നന്മയാണെങ്കിൽ നിലവിളക്ക് കൊളുത്തി സാഗതംചെയ്യണം.

നാസ്തികസിദ്ധാന്തം അംഗീകരിച്ച്, സ്വീകരിച്ച്, സ്വന്തമാക്കി വച്ചിരിക്കുന്ന ഒരു വ്യക്തിയുടെ ജീവിതലക്ഷ്യങ്ങൾ എന്തൊക്കെയായിരിക്കും? തിന്നുക, കുടിക്കുക, ആനന്ദിക്കുക, ആഘോഷിക്കുക എന്നിവയായിരിക്കും ഈ വ്യക്തിയുടെ മൗലികലക്ഷ്യങ്ങൾ. ആഡംബരവസ്തുക്കളും മറ്റ് ഉപഭോഗവസ്തുക്കളും കൈവശമാക്കുന്നതിനേക്കുടിയാണ്, 'തിന്നുക, കുടിക്കുക' എന്നു പറഞ്ഞിരിക്കുന്നതുകൊണ്ട് ഉദ്ദേശിക്കുന്നത്. എന്റെ ആനന്ദമാത്രമായിരിക്കും എനിക്ക് പ്രധാനം. എന്റെ പദവി, പ്രശസ്തി, സൽപ്പേര്

എല്ലാം ഇതിൽ ഉൾപ്പെടും. അപരന്റെ സുഖ-ദുഃഖങ്ങളെപ്പറ്റി ഞാനെന്തിനു ചിന്തിക്കണം? എന്റെ സംതൃപ്തിക്കു സഹായകമാകുന്നുവെങ്കിൽമാത്രമേ, അവരുടെ ജീവിതത്തെപ്പറ്റി ഞാൻ ചിന്തിക്കേണ്ടതുണ്ടൂ...ഈ തരത്തിലുള്ള ജീവിതലക്ഷ്യങ്ങൾ വളർത്തുന്ന വ്യക്തികൾ ചേർന്ന സമൂഹത്തിന്റെയും ലക്ഷ്യങ്ങൾ വേറിട്ടതാവുകയില്ലല്ലോ. (നാസ്തികരുടെ ജീവിതലക്ഷ്യങ്ങൾ സംബന്ധിച്ച ഈ വിവരണത്തിന്, പുരാതന ഗ്രീസിലെ ഒരു നാസ്തികചിന്തകനായ എപ്പിക്യൂറസിനോട് - ബി.സി നാലാം നൂറ്റാണ്ട് - കടപ്പാട്).

സുഖഭോഗതൃപ്തികളും നാസ്തികചിന്തയും കൂടിച്ചേർന്ന് നിയന്ത്രിക്കുകയും നയിക്കുകയുംചെയ്യുന്ന സമൂഹങ്ങൾ ജീവിതയാഥാർത്ഥ്യങ്ങളിൽത്തട്ടി തളർന്നുപോകുന്നതായിട്ടാണ് കാണുന്നത്. കാരണം, സമൂഹത്തിന് ലഭ്യമായ വിഭവങ്ങൾ എപ്പോഴും പരിമിതമായിരിക്കും; ആവശ്യങ്ങൾ അപരിമിതവും. തന്മൂലം, ഒരു നാസ്തിക സമൂഹത്തിൽ ശക്തിയും തന്ത്രങ്ങളും കുതന്ത്രങ്ങളുമെല്ലാം, വിഭവങ്ങൾക്കുവേണ്ടിയുള്ള നെട്ടോട്ടത്തിൽ ഉപയോഗിക്കപ്പെടും. ധർമ്മികതയ്ക്ക് യാതൊരു സ്ഥാനവും ഉണ്ടായിരിക്കുകയില്ല. അത് കലാപങ്ങളിലേക്കു നയിക്കും. രക്ഷപ്പെടുന്നതിനുവേണ്ടി സമൂഹം ബലവാന്മാരെ അധികാരികളാക്കി വാഴിക്കും. അവർ ഭയത്തിന്റെ ഭരണം സ്ഥാപിച്ച് സമൂഹത്തെ നിയന്ത്രിക്കും. സമൂഹത്തിൽനിന്ന് സ്വാതന്ത്ര്യം അപ്രത്യക്ഷമാകും. ചരിത്രം ഇതിനെല്ലാം സാക്ഷ്യംവഹിച്ചുകൊണ്ടിരിക്കുന്നു.

നാസ്തികതയ്ക്ക് താത്വികമായ പ്രശ്നങ്ങളുമുണ്ട്.

ദൈവം ഇല്ല എന്നു തെളിയിക്കുന്നതിന് ശാസ്ത്രീയ മാർഗ്ഗങ്ങൾ ഒന്നുമില്ല. ഇക്കാരണത്താൽ പ്രപഞ്ചം, കാടും കടലും, ആടും ആനയും, മീനും മനുഷ്യനും കോടാനുകോടി നക്ഷത്രസമൂഹങ്ങളും ഒന്നുമില്ലായ്മയിൽ, ഒരുദേശ്യമോ ലക്ഷ്യമോ ഒന്നുമില്ലാതെ വെറുതെ ഉണ്ടായതാണ് എന്ന് എങ്ങനെ പറയാൻ കഴിയും? ഇപ്പോൾ ശാസ്ത്രജ്ഞന്മാരിൽ വലിയൊരു ഭാഗം, 'വലിയ പൊട്ടിത്തെറി' (Big Bang theory) യിലാണ് വിശ്വാസം കൊടുത്തിരിക്കുന്നത്. ഈ സിദ്ധാന്തവും വേണ്ടത്ര തൃപ്തികരമായ ഉത്തരം നൽകുന്നില്ല. ഇല്ലായ്മയിൽ എന്താണ് പൊട്ടുന്നത്? എന്താണ് തെറിക്കുന്നത്? ചുരുക്കത്തിൽ, നിരീശ്വരവാദത്തിന്

ജീവൻതുടിക്കുന്ന നിരപരാധികളായ പുരുഷന്മാരെയും സ്ത്രീകളെയും പീഡിപ്പിക്കുകയും ചുട്ടുകൊല്ലുകയും ചെയ്യുന്ന പ്രവൃത്തി! അതും, 'ക്രിസ്തുവിന്റെ വികാരി' ക്രിസ്തുവിന്റെ നാമത്തിൽ അങ്ങനെ ചെയ്യുക!

മനുഷ്യചരിത്രത്തിലെ ഏറ്റവും ക്രൂരവും ക്രൂരപ്രസിദ്ധവും പൈശാചികവുമായ കാര്യമായിരുന്നു ഇൻകിസിഷൻ. ഇത്

മാർപാപ്പമാരാണ് വിഭാവനംചെയ്യുകയും, 500 വർഷക്കാലം തങ്ങളുടെ അധികാരം നിലനിർത്താൻ ഉപയോഗിക്കുകയും ചെയ്തത്. ഈ ദുഷിച്ച ചരിത്രസൃഷ്ടിയേത്തുടർന്നു വന്ന 'വിശുദ്ധ'രും, 'തെറ്റാവരുതുള്ളവരുമായ മാർപാപ്പമാരിലാരും 'മാപ്പ്' എന്ന ഒരു വാക്ക് ഇതുവരെ പറഞ്ഞിട്ടില്ല!

ശാസ്ത്രം തെളിവു നൽകുന്നില്ല എന്നതാണ് സത്യം. അപ്പോൾ, നാസ്തികത്വം യുക്തിയിൽ നിലനിൽക്കുന്നതല്ല. മറ്റു മതങ്ങളെപ്പോലെതന്നെ അതും ഒരു വിശ്വാസം!

‘എസ്റ്റേർൺ സമൂഹം’ ഊർജ്ജസ്വലമായ, ചുട്ട മറുപടികൾ പോക്കറ്റിലിട്ടു കൊണ്ടുനടക്കുന്ന യുവാക്കളുടെ ഒരു പുതിയ സംഘടനയാണ് എന്നു മനസ്സിലാക്കുന്നു. പക്ഷേ, നാസ്തികസിദ്ധാന്തങ്ങൾ പുതിയതല്ല. 2500 വർഷംമുമ്പ് ബുദ്ധമതം അതിന്റേതായ നാസ്തികത്വം പ്രചരിപ്പിച്ചിരുന്നു. എന്നാൽ പിൽക്കാലത്ത് ബുദ്ധമതക്കാർ ശ്രീബുദ്ധനെ ഈശ്വരാവതാരമായി പ്രതിഷ്ഠിച്ച് അവരുടെ നിരീശ്വരത്വം അവസാനിപ്പിച്ചു. ഏതാണ്ട് അതിനോടുത്ത കാലത്ത്, സാംഖ്യ, ചാർവാക, മീമാംസ എന്നീ നാസ്തികസിദ്ധാന്തങ്ങൾ ഇന്ത്യയിൽ പ്രചരിച്ചു; പിന്നീട് കെട്ടടങ്ങി. ശങ്കരാചാര്യരെ പ്രാർത്ഥന ബുദ്ധൻ എന്നുവിളിച്ച് മാധവാചാര്യരും മറ്റും ആക്ഷേപിച്ചിരുന്നു. അങ്ങനെ, ചരിത്രത്തിലെ പരാജയപ്പെട്ട നാസ്തികപ്രസ്ഥാനങ്ങളെപ്പറ്റി ധാരാളം എഴുതുവാനുണ്ട്.

സഭാനവീകരണമാണല്ലോ നമ്മുടെ ലക്ഷ്യം. ‘എസ്റ്റേർൺസ്’കാരോടും മറ്റു നാസ്തികസിദ്ധാന്തക്കാരോടും അടുത്തുനിൽക്കുന്നത്, സഭയെ നവീകരിച്ചു ജനകീയമാക്കുന്നതിനുള്ള നമ്മുടെ പരിശ്രമങ്ങൾക്ക് സഹായകരമാകുകയില്ല, ദോഷം ചെയ്യും എന്നാണ് എന്റെ അഭിപ്രായം.

മറുപടി എഡിറ്റർ

ആസ്തികതപോലെതന്നെ മനുഷ്യൻ തന്റെ സ്വതന്ത്ര ബുദ്ധിയിൽ എത്തിച്ചേരുന്ന മറ്റൊരു കാഴ്ചപ്പാടാണ് നാസ്തികത. ആത്മാർത്ഥമായ സത്യാന്വേഷണത്തിന്റെ ഫലമായി ഒരാൾ നാസ്തികദർശനത്തിൽ എത്തിച്ചേരുന്നുവെങ്കിൽ അതിലേതാണ് കൃപ്തം? അതിന്റെപേരിൽ അയാൾ ആധർമ്മികനാണ് എന്ന് പറയാൻ കഴിയുമോ? തീർച്ചയായും ഇല്ല. ഇക്കാര്യം ഏറ്റവും ശക്തമായി ഊന്നിപ്പറയുന്നത് ഇപ്പോഴത്തെ മാർപാപ്പതന്നെയാണ്. ഫ്രാൻസിസ് മാർപാപ്പ ഇങ്ങനെ പറയുന്നു: “ഒരു നല്ല മനുഷ്യനാകാൻ ദൈവത്തിൽ വിശ്വസിക്കണമെന്നു നിർബന്ധമില്ല. ദൈവത്തെക്കുറിച്ചുള്ള നമ്മുടെ സങ്കല്പങ്ങൾ ഒരർത്ഥത്തിൽ പഴഞ്ചനായിക്കഴിഞ്ഞു. മതമില്ലാതെതന്നെ ഒരാൾക്ക് സ്പിരിച്ചൽ ആകാം; പള്ളിയിൽ പോകണം, പൈസ കൊടുക്കണം എന്നൊന്നും നിർബന്ധമില്ല. പലർക്കും പ്രകൃതിതന്നെയാണ് ആരാധനാലയം. ചരിത്രത്തിലെ ഏറ്റവും മികച്ച പല വ്യക്തികളും ദൈവവിശ്വാസമില്ലാത്തവരായിരുന്നു. അതേസമയം, ചരിത്രത്തിലെ ഏറ്റവും മോശമായ പലതും ദൈവത്തിന്റെ പേരിലാണ് ചെയ്തിട്ടുള്ളതും.”

മാർപാപ്പയുടെ ഈ പ്രസ്താവന വളരെ ശരിയാണെന്ന്, ദൈവവിശ്വാസത്തിന്റെ കുത്തകചമഞ്ഞ് ചരിത്രത്തിൽ പ്രത്യക്ഷപ്പെട്ടിട്ടുള്ള മാർപാപ്പാമാർ, ഇൻകിസിഷൻ, കുരിശുയുദ്ധം, പ്രൊട്ടസ്റ്റന്റ് വിരുദ്ധ യുദ്ധങ്ങൾ എന്നിങ്ങനെ വിവിധ പേരുകളിൽ നടത്തിയിട്ടുള്ള കൂട്ടക്കൊലകൾതന്നെ തെളിയിക്കുന്നുണ്ടല്ലോ.


എന്നാൽ തങ്ങളുടെ നിരീശ്വരചിന്താപദ്ധതി വ്യാപിപ്പിക്കുന്നതിനായി ഒരു നാസ്തികൻപോലും ആരെയെങ്കിലും കൊന്നതായി കേട്ടിട്ടില്ല. അതുകൊണ്ട് നാസ്തികത അതിൽത്തന്നെ തിന്മയാണെന്നും അധർമ്മികതയ്ക്ക് അത്

വളംവയ്ക്കുമെന്നും പറയാനാകുമെന്നു തോന്നുന്നില്ല.

നിരീശ്വര ചിന്താപദ്ധതികൾ പലതുള്ളതിൽ ഒന്നുമാത്രമാണ് ലേഖകൻ ചൂണ്ടിക്കാണിച്ചിട്ടുള്ള എപ്പിക്യൂറിയൻ സിദ്ധാന്തം. അതുപോലും സ്വന്തം സന്തോഷത്തിനുവേണ്ടി മറ്റുള്ളവരെ ദ്രോഹിക്കാമെന്നു പറയുന്നില്ല. ആത്യന്തികമായി ജീവിതത്തിൽ എല്ലാവരും ആഗ്രഹിക്കുന്നത് സന്തോഷമാണെന്നത് ഒരു വസ്തുതയാണല്ലോ. യേശു ഉൾപ്പെടെ എല്ലാ ആധ്യാത്മിക ആചാര്യന്മാരും ആനന്ദകരവും ശാന്തി നിറഞ്ഞതുമായ ജീവിതം ലഭ്യമാക്കാനുള്ള മാർഗ്ഗനിർദ്ദേശങ്ങൾതന്നെയാണ് നൽകിയിട്ടുള്ളത്.

മനുഷ്യന് സ്വായത്തമാക്കാൻ സാധിക്കുന്ന ജീവിത സന്തോഷം തടസ്സംകൂടാതെ അനുഭവിക്കുവാൻ ദൈവഭയവും മരണഭയവും മനുഷ്യനെ അനുവദിക്കുന്നില്ല എന്നതാണ് എപ്പിക്യൂറസിന്റെ പ്രധാന വാദം. അത് മാത്രമല്ല, സുഖമുഷ്ണയും സന്തോഷത്തിന് തടസ്സം നിൽക്കുന്നുവെന്ന് അദ്ദേഹം പഠിപ്പിക്കുന്നുണ്ട്. അങ്ങനെ പഠിപ്പിക്കുന്ന ഒരു സിദ്ധാന്തം അന്ധമായ സുഖാസക്തിയിലേക്കല്ല

It is not necessary to believe in God to be a good person. In a way, the traditional notion of God is outdated. One can be spiritual but not religious. It is not necessary to go to church and give money - for many, nature can be a church. Some of the best people in history did not believe in God, while some of the worst deeds were done in His name.
-POPE FRANCIS



മനുഷ്യരെ നയിക്കുന്നത് എന്ന് വ്യക്തമാണല്ലോ. മാത്രമല്ല, ജീവിതസുഖത്തിന്റെ ഒരു മുഖ്യഘടകം സൗഹൃദങ്ങളാണെന്നും അദ്ദേഹം സിദ്ധാന്തിക്കുന്നുണ്ട്. അദ്ദേഹം പറയുന്നു: “പ്രയോജനത്തിന്റെ അടിസ്ഥാനത്തിലാകാം സൗഹൃദങ്ങൾ ഉടലെടുക്കുന്നതെങ്കിലും, അതൊരിക്കലുണ്ടായിക്കഴിഞ്ഞാൽ അത് അതിൽത്തന്നെ ഹൃദ്യമായിത്തീരുന്നു. ഒരു സുഹൃത്തിനെക്കൂടാതെ തിന്നുകയും കുടിക്കുകയും ചെയ്യുന്നത് സിംഹത്തിന്റെയും ചെന്നായയുടെയും ആർത്തിക്കു സമാനമാണ്. സൗഹൃദത്തിലെ പ്രയോജനപ്പെടുത്തൽ അതിൽത്തന്നെ പവിത്രീകരിക്കപ്പെട്ട് സ്നേഹമായി മാറുകയാണ്. ഒരാളുടെ സുഹൃത്ത് പീഡനത്തിന് ഇരയാകുമ്പോൾ, ആ സുഹൃത്തിന്റെ സ്ഥാനത്തായിരുന്നാലെന്നതുപോലെ അയാളും പീഡനം അനുഭവിക്കുന്നു; വേണ്ടിവന്നാൽ സുഹൃത്തിനുവേണ്ടി അയാൾ മരിക്കാൻപോലും തയ്യാറാകുന്നു.” ഇപ്രകാരം പരസ്പരസ്നേഹത്തെയും സൗഹൃദത്തെയും ഉയർത്തിപ്പിടിക്കുകയും സന്തോഷാസ്വാദനത്തിന് മിതത്വം ഉപദേശിക്കുകയും ചെയ്ത എപ്പിക്യൂറസ് എന്ന നാസ്തികദർശനികനെ ഒരു മഹാത്മാവ് എന്നല്ലാതെ വേറെ ഏതു വാക്കുകൊണ്ടാണ് വിശേഷിപ്പിക്കാനാവുക!

ഇനി അഥവാ, 'എപ്പിക്യൂറിയനിസം' എന്ന വാക്കിന്റെ, "തിന്നുക, കുടിക്കുക, രമിക്കുക, മദിക്കുക ഇവയാണ് ജീവിതസായുജ്യം എന്ന സിദ്ധാന്തം" എന്ന ഡിക്ഷണറിയിലെ അർത്ഥം ശരിയാണെങ്കിൽ, ആ വാക്ക് ഏറ്റവും നന്നായി ചേരുക, കത്തോലിക്കാ അധികാരശ്രേണിയുടെ തലപ്പത്തുള്ള പുരോഹിതശ്രേഷ്ഠന്മാർക്കാണ് മുൻകാല മാർപാപ്പമാരുടെയും കുട്ടരുടെയും ചരിത്രത്തിൽനിന്ന് നമുക്ക് മനസ്സിലാക്കാനാകും. കേരളത്തിൽ ഇപ്പോഴുള്ള മെത്രാന്മാരെ ശ്രദ്ധിച്ചാലും, അതുതന്നെ കാണാൻ കഴിയും.

ദൈവത്തിൽ വിശ്വസിക്കുന്നില്ലെന്ന കാരണത്താൽ നാസ്തികരെ അധർമ്മികളെന്നു മുദ്രകുത്തുന്ന കത്തോലിക്കാ പുരോഹിതരുടെ ദൈവവിശ്വാസം ഏതുതരത്തിൽ പെട്ടതാണെന്ന് ആലോചിച്ചാൽ, അത് ഏതാനും പ്രമുഖപുരോഹിതരും റോമാ ചക്രവർത്തിയും ചേർന്ന് നാലാം നൂറ്റാണ്ടിൽ രൂപംകൊടുത്ത വിശ്വാസപ്രമാണത്തിലും ദൈവശാസ്ത്രസിദ്ധാന്തങ്ങളിലും മാത്രമുള്ള വിശ്വാസമാണെന്ന് കാണാം. അതെങ്ങനെ ദൈവത്തിലുള്ള വിശ്വാസമാകും?

യാഥാസ്ഥിതിക മതവിശ്വാസികളെക്കാൾ ധർമ്മികനിലവാരവും നീതിബോധവും പുലർത്തുന്നവരാണ് നിരീശ്വര യുക്തിവാദികൾ എന്ന കാര്യത്തിൽ സംശയമില്ല.

ദൈവത്തിന്റേതായി കത്തോലിക്കാ വേദപാഠഗ്രന്ഥം തന്നെ പഠിപ്പിക്കുന്ന ആറ് ലക്ഷണങ്ങളിൽ, (1.സ്വയംഭൂ ആയിരിക്കണം, 2. അനാദി ആയിരിക്കണം, 3. അശരീരി ആയിരിക്കണം, 4. സർവ്വ നന്മ സ്വരൂപി ആയിരിക്കണം, 5. സർവ്വവ്യാപി ആയിരിക്കണം, 6. സകലത്തിനും ആദികാരണമായിരിക്കണം) ഒരു ലക്ഷണംപോലും ഇല്ലാത്ത യേശു എന്ന, ആധ്യാത്മികചാര്യനും മഹാവിപ്ലവകാരിയുമായിരുന്ന ദൈവികമനുഷ്യനെ ദൈവമെന്നു വിശ്വസിക്കുകയും ആ വിശ്വാസം മറ്റുള്ളവരെക്കൊണ്ട് ഏറ്റുപറയിക്കുകയുമാണ് കത്തോലിക്കാ പുരോഹിതശ്രേണി ഇപ്പോഴും ചെയ്തുകൊണ്ടിരിക്കുന്നത്! യാതൊരുവിധ ദൈവാനുഷ്ഠാനവും നടത്താതെ റെഡിമെയ്ഡായി കിട്ടുന്ന ഇത്തരം സിദ്ധാന്തവിശ്വാസം എങ്ങനെയാണ് ദൈവത്തിലുള്ള വിശ്വാസമാകുക?

ഇത്തരം പുരോഹിതസൃഷ്ടി ദൈവങ്ങളെയും വിശ്വാസങ്ങളെയും നാസ്തികർ യുക്തിചിന്തയിലൂടെ നിഷേധിക്കുമ്പോൾ, യേശു മുന്നോട്ടുവെച്ച ദർശനത്തിന്റെകൂടി വെളിച്ചത്തിൽ നിന്നുകൊണ്ട് സഭാനവീകരണപ്രവർത്തകരും അതേ വിശ്വാസങ്ങളെ നിഷേധിക്കുന്നു. ഇവിടെ നിഷേധിക്കപ്പെടുന്നത് ഒരേ കാര്യങ്ങളാണ് എന്നതിനാൽ, സഭാനവീകരണപ്രവർത്തകർക്ക് യുക്തിവാദികളുമായി ഇവിടെ വിയോജിപ്പ് തോന്നേണ്ട കാര്യമില്ല. മാത്രമല്ല, പുരോഹിതസൃഷ്ടി ദൈവത്തെയും പുരോഹിതമതങ്ങളെയും തുറന്നുകാട്ടുകയെന്ന ദൗത്യത്തിൽ ഏർപ്പെട്ടിരിക്കുന്ന അവരെ സംബന്ധിച്ച് അത് സഹായകവുമാണ്. അതുകൊണ്ടാണ്, 'എസ്റ്റേബ്ലിഷ്ഡ്' പോലുള്ള പ്രസ്ഥാനങ്ങളെ സഭാനവീ

കരണപ്രവർത്തകരിലേറെപ്പേരും പോസിറ്റീവായി കാണുന്നത്.

എന്നാൽ താരതമ്യവും യോജിപ്പും അവിടംകൊണ്ട് തീരുകയാണ്. കാരണം, പുരോഹിതർ സൃഷ്ടിച്ച ദൈവങ്ങളെയും മതങ്ങളെയും നിഷേധിക്കുന്നതിലൂടെ, തങ്ങൾ ദൈവത്തെയും മതങ്ങളെയും നിഷേധിക്കുകയാണെന്ന് നിരീശ്വര യുക്തിവാദികൾ കരുതുവോൾ, അവർ നിഷേധിക്കുന്നത് വ്യാജദൈവങ്ങളെയും പുരോഹിതമതങ്ങളെയും മാത്രമാണെന്ന് മതനവീകരണരംഗത്തുള്ളവർ കാണുന്നു.

പ്രപഞ്ചത്തിന്റെ ഏറ്റവും സൂക്ഷ്മകണികകൾ മുതൽ അനന്തമായ ബ്രഹ്മാണ്ഡതലംവരെ പ്രവർത്തനനിരതമാക്കിക്കൊണ്ടിരിക്കുന്ന ഒരു ചാലകോർജ്ജം (kinetic energy) അനുസ്യൂതം പ്രവഹിച്ചുകൊണ്ടിരിക്കുകയാണെന്ന വസ്തുത ഒരു ശാസ്ത്രത്തിനും നിരാകരിക്കാനാകുമെന്ന് തോന്നുന്നില്ല. അങ്ങനെയെങ്കിൽ, അതു സാധ്യമാക്കുന്ന ഒരു ആകമാന സ്ഥിതികോർജ്ജം (Potential energy) വും അതിന്റെ നിയമവും ഇല്ലാതെ വരുന്നതെങ്ങനെ? അതുണ്ടെങ്കിൽ അത് ആകമാന അസ്തിത്വമാണ്, പരമസത്തയാണ്, ദൈവമാണ് എന്നും, ബാക്കി കാണപ്പെടുന്നതെല്ലാം അതുതന്നെയോ അതിന്റെ സൃഷ്ടികളോ അതിന്റെ അംശങ്ങളോ ആണ് എന്നും ഒരു അന്വേഷകൻ അനുമാനിക്കേണ്ടിവരുന്നു. യുക്തിസഹമായ ഈ അനുമാനമാണ്, ദേശത്തിന്റെയും കാലത്തിന്റെയും വ്യക്തിത്വ സവിശേഷതകളുടെയും വ്യത്യസ്തതകളോടുകൂടിയ വിവിധ മതദർശനങ്ങളായി അവതരിക്കപ്പെടുന്നത്.


ഇവിടെ ശ്രീ ജോസഫ് ഇഞ്ചിപ്പറമ്പിൽ പറഞ്ഞിരിക്കുന്നത്, "നിരീശ്വരവാദത്തിന് ശാസ്ത്രീയ അടിത്തറയോ തെളിവുകളോ ഇല്ല" എന്ന അഭിപ്രായത്തോട് യോജിക്കുന്നു. "ഇല്ലാത്ത ഒന്ന് ഇല്ല എന്ന് തെളിയിക്കേണ്ട ബാധ്യത തങ്ങൾക്കില്ലെന്നും, ദൈവം ഉണ്ട് എന്ന് പറയുന്നവരാണ് അതിനു തെളിവുകൾ കൊണ്ടുവരേണ്ടത്" എന്നും മാത്രമാണ് ഇതിനു മറുപടിയായി അവർ പറഞ്ഞുകൊണ്ടിരിക്കുന്നത്!

ആസ്തികമതങ്ങൾ ഏതാണെങ്കിലും എത്രയാണെങ്കിലും, അവയെല്ലാം ഒരു ആകമാനസത്തയെ സങ്കല്പിക്കുന്നു എന്നതുകൊണ്ട്, എല്ലാവരുടെയും അസ്തിത്വം ആ ഏകസത്തയിലാണെന്നും ഒരേ പിതാവിന്റെ മക്കളെന്ന പോലെ സർവ്വരും നേർസഹോദരരാണെന്നുമുള്ള തിരിച്ചറിവ് മനുഷ്യർക്ക് ലഭിക്കാൻ ഇടയാക്കുന്നു. "പലമത സാരവുമേകം" എന്ന ശ്രീനാരായണഗുരുവിന്റെ സൂക്തം ഇവിടെ ഓർമ്മിക്കാവുന്നതാണ്. മനുഷ്യനിൽ അന്തർലീനമായിരിക്കുന്ന മുല്യബോധത്തെ തട്ടിയുണർത്താൻ ഈ മതാവബോധം ഉപയുക്തമാകുന്നു. ഇവിടെ മുല്യബോധത്തിന്റെ ആന്തരികയുക്തിയും ശാസ്ത്രവുമായി നിലകൊള്ളുകയാണ് യഥാർത്ഥ മതങ്ങൾ എന്നു കാണാം.

യാഥാസ്ഥിതിക മതവിശ്വാസികളെക്കാൾ ധർമ്മികനിലവാരവും നീതിബോധവും പുലർത്തുന്നവരാണ് നിരീശ്വര യുക്തിവാദികൾ എന്ന കാര്യത്തിൽ സംശയമില്ല. അതുകൊണ്ട് അവരോട് ശത്രുത പുലർത്തേണ്ട കാര്യം സഭാനവീകരണപ്രവർത്തകർക്കില്ല. അതേസമയം, ആസ്തികരായ സഭാനവീകരണപ്രവർത്തകരും അവരും തമ്മിൽ ദാർശനികതലത്തിലുള്ള വിയോജിപ്പ് തുടരുകയും ചെയ്യും.

ലേഖനത്തോട് പ്രതികരിച്ച ശ്രീ ജോസഫ് ഇഞ്ചിപ്പറമ്പിൻ നന്ദി!

കിട്ടുമെങ്കിൽ ഒരണ്ണത്തിനെക്കൂടി!



ബർണാഡ് ഷാ

പള്ളിയിലെ വികാരിയച്ചൻ മരിച്ചു...ശവമടക്ക് പണച്ചിലവുള്ള കാര്യമാണ്. ഇടവകക്കാർ പിരിവിനിറങ്ങി.

ബർണാഡ് ഷായുടെ വീടിനു മുമ്പിലെത്തിയപ്പോൾ പോകണോ പോകണ്ടയോ - ഒരു സംശയം...ഷാ വിശ്വാസിയല്ല; മാത്രമല്ല, “വിവരക്കേടും അഹങ്കാരവും ഒരുമിച്ചുചേർന്ന അപൂർവ്വപ്രതിഭാസമാണ് വികാരിയച്ചൻ” എന്ന് നേരത്തെ സാക്ഷ്യപ്പെടുത്തുകയും ചെയ്തിട്ടുണ്ട്.

“എന്തായാലും പോയി നോക്കാം” - ഒരാൾ പറഞ്ഞു. “നമ്മൾ ന്യായമായ കാര്യത്തിനാണ് പോകുന്നത്. കാശ് തരില്ല എന്നല്ലേ വരു, വെടിവെച്ചു കൊല്ലാനൊന്നും പോകുന്നില്ലല്ലോ.”

അങ്ങനെ സംഘം ഷായുടെ വീട്ടിലെത്തി. ഷാ പൂമുഖത്തുണ്ട്, എന്തോ വായിച്ചിരിക്കുന്നു. കാര്യം പറഞ്ഞു: “ഓരോ പൗണ്ട് പിരിക്കാനാണ് തീരുമാനം. ഷാ അര പൗണ്ട് തന്നാലുംമതി. പള്ളിലൊന്നും വരാറില്ലല്ലോ.”

ഷാ എണീറ്റു...സംഘം പിന്നോട്ട് ഒരു ചുവടു വച്ചു.

ഷാ അകത്തേക്ക് പോയി.

“തോക്കെടുക്കാനാണ്. സ്ഥലം വിട്ടേക്കാം” - സംഘം തിരിഞ്ഞു നടക്കാൻ തുടങ്ങി. ഗേറ്റിനടുത്തെത്തിയപ്പോൾ പുറകിൽനിന്ന് ആരോ കൈകൊട്ടി വിളിക്കുന്നു - ഷായാണ്.

“വരു.”

ഭാഗ്യം! വെടിവയ്ക്കില്ലെന്നുമാത്രമല്ല, സംഭാവന കിട്ടുകയുംചെയ്യും.

“ഒരു പുരോഹിതന്റെ സംസ്കാരം നടത്തണമെന്നല്ലേ പറഞ്ഞത്?”

“അതെ.”

“ഒരു പൗണ്ടാണ് ആവശ്യം, അല്ലേ?”

“അതെ.”

“ഇതാ, രണ്ടു പൗണ്ടുണ്ട്. കിട്ടുമെങ്കിൽ ഒരണ്ണത്തിനെക്കൂടി സംസ്കരിക്കൂ.” (ഒരു വാട്ട്സാപ്പ് പോസ്റ്റ്) ●

മെത്രാന്മാരെ ഉണരൂ; കുർബാനക്രമ അതിക്രമം തടയൂ!



ഫ്രഷെജു ആന്റണി (AMT)
ഫോൺ: 9388998006

എറണാകുളം ബസിലിക്കയിൽ മൂന്ന് അച്ചന്മാരുടെ നേതൃത്വത്തിൽ കുർബാന നടന്നുകൊണ്ടിരിക്കെ, ദൈവജനം വിശുദ്ധ ബലിയിൽ പങ്കുകൊണ്ടിരിക്കുന്ന സമയത്ത്, ഫാ. ആന്റണി പുതുവേലി ബലിയർപ്പിക്കുന്ന അച്ചന്മാർക്കും ദൈവജനത്തിനും ഇടയിലായി മദ്ബഹയിൽ നിലയുറപ്പിച്ചു.

വിശുദ്ധ കുർബാനയെ അവഹേളിച്ചുകൊണ്ട്, ബലിയർപ്പണസമയത്ത് ഇദ്ദേഹം ഇങ്ങനെ വന്ന് നിലയുറപ്പിച്ചത്, സീറോമലബാർ സഭയിൽ അടിച്ചേൽപ്പിക്കപ്പെട്ട സിനഡ് കുർബാനയുടെ വക്താവായിട്ടാണ്. വിശുദ്ധ കുർബാന നടന്നുകൊണ്ടിരിക്കെ, ഇദ്ദേഹം ഇങ്ങനെ അശർത്താരയിൽ കയറിനിന്നത്, ക്രമസമാധാനനില തകർക്കുവാനും, അക്കാരണം പറഞ്ഞ് ദൈവജനം തള്ളിക്കളഞ്ഞ സിനഡൽ കുർബാന നടപ്പിലാക്കാനുമാണ്.

സമാധാനപൂർവ്വം തിരുക്കർമ്മങ്ങൾ നടത്തിയിരുന്ന എറണാകുളംഅങ്കമാലി അതിരൂപതയുടെ മാതൃഇടവക

യായ ബസിലിക്കാ പള്ളിയിൽ പുതുവേലി എന്ന അച്ചനെ വച്ച്, സീറോമലബാർ സിനഡും, ആൻഡ്രൂസ് മെത്രാപ്പോലീത്തായും ചേർന്നു നടത്തുന്ന ഈ രാഷ്ട്രീയക്കളികൾ, ദൈവജനത്തിന് ഹൃദയത്തിലേല്പിക്കുന്ന മുറിവ് വളരെ വലുതാണ്. വിശുദ്ധ കുർബാന നടന്നുകൊണ്ടിരിക്കെ, വിശുദ്ധ കുർബാനയെ അവഹേളിച്ചുകൊണ്ട്, ബലിയർപ്പിക്കുന്ന വൈദികർക്ക് നേരെ നിലയുറപ്പിച്ച് വിശുദ്ധ കുർബാനയെ അവഹേളിക്കുകയും, പള്ളി അകത്തുനിന്ന് ദൈവജനത്തെ അസ്വസ്ഥരാക്കുംചെയ്ത ഈ പ്രവൃത്തി, വിശുദ്ധ കുർബാനയെ സ്നേഹിക്കുകയും വിശുദ്ധ കുർബാന സ്നേഹത്തിന്റെ കൂദാശയാണ് എന്ന് വിശ്വസിക്കുകയുംചെയ്യുന്ന ജനത്തിന് ഹൃദയവേദന ഉളവാക്കുന്നതാണ്.

സീറോമലബാർ മെത്രാന്മാർ ഇനിയും ഉറക്കാനടിക്കാതെ എത്രയും പെട്ടെന്ന് ഈ കുർബാന അർക്കത്തിന് സ്നേഹപൂർവ്വകമായ ഒരു പരിഹാരം കാണേണ്ടതാണ്. ●



ഫാൻസിസ് മാർപാപ്പയുടെ മനോഹരമായ ക്രിസ്തസ് സന്ദേശം...

കൃത്യമായി എന്താണ് ക്രിസ്തസ്? ക്രിസ്തസ് സാധാരണയായി ഒരു ശബ്ദമായതാണ് ആഘോഷമാണ്; സ്നേഹത്തിന്റെ

ശബ്ദം കേൾക്കാൻ നമുക്ക് അൽപ്പം നിശ്ശബ്ദതപാലിക്കാം: ക്രിസ്തസ് നിങ്ങളാണ്; അതെ, ഓരോ ദിവസവും വീണ്ടും ജനിക്കാൻ നിങ്ങൾ തീരുമാനിക്കുകയും ദൈവത്തെ നിങ്ങളുടെ ആത്മാവിലേക്കു കടക്കാൻ അനുവദിക്കുകയും ചെയ്യുമ്പോൾ, ആ ക്രിസ്തസ് നിങ്ങളാണ്.

ക്രിസ്തസ് പൈൻവുക്ഷം നിങ്ങളാണ്; ജീവിതത്തിലെ ശക്തമായ കാറ്റിനെയും പ്രയാസങ്ങളെയും നിങ്ങൾ ചെറുത്തുനിൽക്കുമ്പോൾ, ആ ക്രിസ്തസ് പൈൻവുക്ഷം നിങ്ങളാണ്.

നിങ്ങളുടെ നന്മകൾ നിങ്ങളുടെ ജീവിതത്തെ അലങ്കരിക്കുന്ന നിറങ്ങളാകുമ്പോൾ, ക്രിസ്തസ് അലങ്കാരങ്ങൾ നിങ്ങളാണ്.

ഒരുമിക്കാൻവേണ്ടി നിങ്ങൾ ആൾക്കാരെ വിളിച്ചുകൂട്ടുകയും ഒത്തുചേരുകയും ചെയ്യുമ്പോൾ, ക്രിസ്തസ് മണി മുഴക്കം നിങ്ങളാണ്.

നിങ്ങളുടെ ജീവിതത്തിലെ ദയ, ക്ഷമ, സന്തോഷം, ഔദാര്യം എന്നിവയാൽ മറ്റുള്ളവരുടെ ജീവിതപാത പ്രകാശിതമാകുമ്പോൾ, നിങ്ങൾ ക്രിസ്തസ് വെളിച്ചമാണ്.

സമാധാനത്തിന്റെയും നീതിയുടെയും സ്നേഹത്തിന്റെയും സന്ദേശം ലോകത്തോട് പാടുമ്പോൾ, നിങ്ങൾ ക്രിസ്തസ് മാലാഖമാരാണ്.

കർത്താവിനെ കണ്ടുമുട്ടാൻ നിങ്ങൾ ഒരാളെ നയിക്കുമ്പോൾ, നിങ്ങൾ ക്രിസ്തസ് നക്ഷത്രമാണ്.

നിങ്ങൾ ആരായാലും, നിങ്ങളുടെ പക്കലുള്ളതിൽ ഏറ്റവും മികച്ചത് മറ്റുള്ളവർക്കു നൽകുമ്പോൾ, നിങ്ങൾ ആജ്ഞാനികളാണ്.

നിങ്ങളുടെയുള്ളിൽ നിങ്ങൾ സ്വരൈക്യം നേടുമ്പോൾ, നിങ്ങൾ ക്രിസ്തസ് സംഗീതമാണ്.

നിങ്ങൾ ഓരോ മനുഷ്യന്റെയും യഥാർത്ഥ സുഹൃത്തും സഹോദരനും സഹോദരിയുമാകുമ്പോൾ,

നിങ്ങൾ ക്രിസ്തസ് സമ്മാനമാണ്.

നിങ്ങളുടെ കൈവെള്ളകളിൽ ദയ എഴുതപ്പെടുമ്പോൾ, നിങ്ങൾ ക്രിസ്തസ് കാർഡാണ്.

കഷ്ടപ്പെടുമ്പോൾപ്പോലും, നിങ്ങൾ ക്ഷമിക്കുകയും സമാധാനം പുനഃസ്ഥാപിക്കുകയും ചെയ്യുമ്പോൾ, നിങ്ങൾ ക്രിസ്തസ് ആശംസകളാണ്.

നിങ്ങളുടെ അരികിലുള്ള പാവപ്പെട്ടവൻ അപ്പുവും പ്രതീക്ഷയും നൽകുമ്പോൾ, നിങ്ങൾ ക്രിസ്തസ് സദ്യയാണ്.

എളിമയും ബോധവും ഉള്ളപ്പോൾ, രാത്രിയുടെ നിശ്ശബ്ദതയിൽ, ആരവങ്ങളോ വലിയ ആഘോഷങ്ങളോ ഇല്ലാതെതന്നെ, നിങ്ങൾ ലോകത്തിന്റെ രക്ഷകനെ സ്വീകരിക്കുമ്പോൾ, നിങ്ങൾ ക്രിസ്തസ് രാത്രിയുമാണ്.

നിങ്ങൾ വിശ്വാസത്തിന്റെയും ആർദ്രതയുടെയും ഒരു പുഞ്ചിരിയാണ്, വറ്റാത്ത ആന്തരികസമാധാനത്തിന്റെ ക്രിസ്തസ്

നിങ്ങളുടെയുള്ളിൽ ദൈവരാജ്യം വ്യവസ്ഥാപിക്കുന്നു.

ഇപ്രകാരം ക്രിസ്തസ്പോലെ കാണപ്പെടുന്ന എല്ലാവർക്കും, അനുഗ്രഹിതമായ ക്രിസ്തസ് മംഗളങ്ങൾ! 2023-ന്റെ പുതുവത്സരാശംസകളും!

(സ്വന്തം സ്വതന്ത്രതർജ്ജമ - എഡിറ്റർ)



വൻ നിയമപ്രതിസന്ധി-പള്ളിവസ്തുക്കളുടെ ഉടമസ്ഥത തെളിയിക്കാൻ രേഖകളില്ല!

ഡോ. പ്രിൻസ് മാടപ്പള്ളി (ഭരണങ്ങാനം ഇടവക സംരക്ഷണ സമിതി) ഫോൺ: 9447037457

പള്ളിവസ്തുവകകളിൽ കൈക്കാരനും വികാരിയക്കും മെത്രാനും നിയമപരമായി അവകാശം തെളിയിക്കുന്ന രേഖകൾ ഇല്ലാത്തത് വൻ നിയമപ്രതിസന്ധിക്കു കളമൊരുക്കുന്നു.

വാടകക്കാരൻ, പള്ളിവക വാടകമുറി ഒഴിഞ്ഞ്, വാടകകൂടാതെ വൻതുക നഷ്ടപരിഹാരവും നൽകണമെന്നാവശ്യപ്പെട്ട് 'ഭരണങ്ങാനം പള്ളി കൈക്കാരൻ' നടത്തിയ വ്യവഹാരത്തിലാണ് പ്രതിസന്ധി രൂപപ്പെട്ടിരിക്കുന്നത്.

കീഴ്ക്കോടതിയിൽനിന്ന് വ്യവഹാരത്തിലെ രേഖകൾ ഹാജരാക്കാൻ 2022 ഡിസം. 20-ന് കേരള ഹൈക്കോടതി ഉത്തരവായിരിക്കുകയാണ്.

"I have a feeling that this is not just an eviction case" എന്നാണ് ഹൈക്കോടതിയുടെ നിരീക്ഷണം. ഈ കേസ് വിശദമായി വീണ്ടും പരിശോധിക്കാനിരിക്കുകയാണ്.

പ്രതികരണം **എഡിറ്റർ**

നിയമപരമായി യാതൊരു അടിസ്ഥാനവും ഇല്ലാതെ മെത്രാന്മാരും വികാരിമാരും കൈക്കലാക്കിവെച്ചിരിക്കുന്ന രൂപത / ഇടവക സ്വത്തുക്കളുടെയും സ്ഥാപനങ്ങളുടെയും ഉടമസ്ഥത തിരിച്ചുപിടിച്ച് സഭാസമൂഹത്തിന്റെ ഉത്തരവാദിത്വ ഭരണത്തിൽ കീഴിൽ കൊണ്ടുവരുന്നതിനായി സഭാനവീകരണപ്രവർത്തകർ ദീർഘനാളായി നടത്തി വരുന്ന പ്രവർത്തനങ്ങൾക്ക് ഈ കേസ് നിർണായക വിജയമാക്കാൻ വലിയ സാധ്യതയാണ് കാണുന്നത്.

ഇങ്ങനെയൊരു കേസിന് ചുക്കാൻപിടിക്കുന്ന ഡോ. പ്രിൻസ് മാടപ്പള്ളി എല്ലാ സഭാനവീകരണ പ്രസ്ഥാനങ്ങളുടെയും അഭിനന്ദനവും പ്രോത്സാഹനവും അർഹിക്കുന്നു.

ചർച്ചാസമ്മേളനവും വാർഷിക പൊതുയോഗവും

2023 ജനുവരി 21, ശനിയാഴ്ച, ഉച്ചകഴിഞ്ഞ് 2 മണി മുതൽ പാലാ ടോംസ് ചേംബർ ഹാളിൽ

1. ചർച്ചാസമ്മേളനം (2.00 മുതൽ 4.30 വരെ)

വിഷയം : **ജനകീയപ്രശ്നങ്ങളിൽ സഭാമേധാവികളുടെ ഇടപെടൽ നാടകം**

ചർച്ച നയിക്കുന്നത് : **ശ്രീ ആന്റോ മാങ്കുട്ടം** (സെക്രട്ടറി, KCRM)

ബഹുമാന്യരേ,

ഗാൾസിൽ കമ്മിറ്റി റിപ്പോർട്ടിനെതിരെതുടങ്ങി, ഒടുവിൽ വിഴിഞ്ഞംസമരവും ബഹർസോൺ പ്രശ്നവുംവരെയുള്ള സാമൂഹികവിഷയങ്ങളിൽ ഇടപെട്ട്, സഭാമേധാവികൾ മുതലെടുപ്പിനു ശ്രമിക്കുന്നത് നാം കണ്ടു, കണ്ടുകൊണ്ടിരിക്കുന്നു. 'കർഷകരക്ഷയ്ക്കായി ഇവർ 'ഇൻഫോ' ഉണ്ടാക്കിയ ചരിത്രവും നമുക്കറിയാം!

ഇൻഫോ സമരത്തിന്റെപേരിൽ ക്രൂരമായി പീഡിപ്പിക്കപ്പെട്ട കർഷകരുടെ ജീവിക്കുന്ന രക്തസാക്ഷിയാണ് ശ്രീ ആന്റോ മാങ്കുട്ടം. സഭാമേധാവികളുടെ കൊതിയുടെയും ചതിയുടെയും ഇരട്ടത്താപ്പിന്റെയുമായ ആ ചരിത്രസംഭവത്തിന്റെ ഈ ഇരുപതാം വാർഷികത്തിൽ, അതുൾപ്പെടെ ജനകീയവിഷയങ്ങളിലുള്ള സഭാമേധാവികളുടെ വഞ്ചന നിറഞ്ഞ ഇടപെടലുകളെക്കുറിച്ച്, അദ്ദേഹംതന്നെ സംസാരിക്കുന്നു.

ഈ ചർച്ചാപരിപാടിയിൽ പങ്കെടുത്ത് അനുഭവങ്ങളും ആശയങ്ങളും പങ്കുവയ്ക്കാൻ ഏവരെയും സസ്നേഹം ക്ഷണിക്കുന്നു.

കെ ജോർജ്ജ് ജോസഫ് (ചെയർമാൻ, KCRM)ഫോൺ: 9037078700

2. വാർഷിക പൊതുയോഗം (4.30 മുതൽ 5.30 വരെ)

അധ്യക്ഷൻ : **കെ ജോർജ്ജ് ജോസഫ്**

അജണ്ട

:

സ്വാഗതം

: **സെക്രട്ടറി**

അധ്യക്ഷ പ്രസംഗം

: **ചെയർമാൻ**

വാർഷിക പ്രവർത്തനറിപ്പോർട്ട് അവതരണം

: **സെക്രട്ടറി**

വാർഷിക കണക്ക് അവതരണം

: **ട്രഷറർ**

ചെയർമാൻ അനുവദിക്കുന്ന ഇതരകാര്യങ്ങൾ

ഭാരവാഹികളുടെയും കമ്മിറ്റി അംഗങ്ങളുടെയും തിരഞ്ഞെടുപ്പ്

KCRM ന്റെ ഈ വാർഷിക പൊതുയോഗത്തിലേക്ക് എല്ലാ അംഗങ്ങളെയും അംഗങ്ങളാകാൻ ആഗ്രഹിക്കുന്ന എല്ലാ സുമനസ്കരെയും ആദരപൂർവ്വം ക്ഷണിക്കുന്നു.

ആന്റോ മാങ്കുട്ടം (സെക്രട്ടറി) ഫോൺ: 9447136392

➤ (44-ാം പേജ് തുടർച്ച)

അന്ധവിശ്വാസിയായെന്നതും, അദ്ദേഹം അഭിപ്രായപ്പെട്ടു.

എല്ലാ വിശ്വാസങ്ങളും അന്ധവിശ്വാസമല്ല എന്നഭിപ്രായപ്പെട്ടുകൊണ്ടാണ് ശ്രീ ജോർജ്ജ് മുലച്ചാലിൽ സംസാരിച്ചു തുടങ്ങിയത്. യേശുവിന്റെ ദൈവവിശ്വാസം അന്ധവിശ്വാസമായിരുന്നില്ല, അന്വേഷിച്ചു കണ്ടെത്തിയ ബോധ്യമായിരുന്നു അത്. എന്നാൽ കത്തോലിക്കാസഭ വിശ്വാസമെന്നു പറഞ്ഞ് പഠിപ്പിക്കുന്നതെല്ലാം അന്ധവിശ്വാസങ്ങളാണ്. കാരണം, സ്വയം അന്വേഷിച്ചു കണ്ടെത്താൻ അനുവദിക്കാതെ പുരോഹിത സിദ്ധാന്തങ്ങൾ നിർബന്ധിതമായി വിശ്വസിക്കുകയാണ് സഭകൾ. അങ്ങനെ നോക്കിയാൽ, ക്രൈസ്തവരാരുമെന്ന ദൈവത്തിൽ വിശ്വസിക്കുന്നില്ലെന്നും, അവർ വിശ്വസിക്കുന്നത് ദൈവത്തെക്കുറിച്ചുള്ള സിദ്ധാന്തങ്ങളിലാണെന്നും മനസ്സിലാക്കാനാകും, അദ്ദേഹം പറഞ്ഞു.

തുടർന്ന് ശ്രീ മാത്യു തറക്കുന്നേലിന്റെ ഉഴുമായിരുന്നു. ചെറുപ്പത്തിൽത്തന്നെ മാതാവിന്റെ ലുത്തിനിയയും അതിലെ സ്തുതിപ്പുകളും തന്നിൽ വെറുപ്പാണുണ്ടാക്കിയിരുന്നത്. ദൈവത്തിന്റെ അമ്മയെന്നു പറഞ്ഞ് മാതാവിനെക്കുറിച്ചുള്ള അതിലെ ജല്പനങ്ങൾ കത്തോലിക്കാ മതചിന്തയ്ക്ക്

വിപരീതമായ ചലനങ്ങളാണ് തന്നിൽ ഉളവാക്കിയിരുന്നതെന്നും അദ്ദേഹം പറഞ്ഞു. ഈ വിരുദ്ധചിന്തയാണ് തന്നെ അന്നുമുതൽ അന്ധവിശ്വാസങ്ങളിൽ നിന്നു രക്ഷിച്ചുപോരുന്നത്, അദ്ദേഹം പറഞ്ഞു.

ഏറ്റവും അവസാനം സംസാരിച്ചത് സെക്രട്ടറി ശ്രീ ആന്റോ മാങ്കുട്ടമായിരുന്നു. നന്നേ ചെറുപ്പമുതൽ മതത്തിൽ തീവ്രമായി ജീവിച്ചയാളായിരുന്നു താനെന്നും, ചിന്താശക്തി ഉണ്ടെന്ന കാലാമുതൽ ചില ചോദ്യങ്ങൾ മനസ്സിൽ രൂപപ്പെട്ടുതുടങ്ങിയിരുന്നുവെന്നും അദ്ദേഹം പറഞ്ഞു. കൂടുതൽ മനനംചെയ്തപ്പോൾ, സഭയുടെ വിശ്വാസസത്യങ്ങളുടെയും പ്രബോധനങ്ങളുടെയും പൊള്ളത്തരങ്ങൾ തിരിച്ചറിയുകയും, അത് ചിന്തയുടെ പുതിയ തലങ്ങളിലേക്ക് തന്നെ നയിക്കുകയുംചെയ്തു. അതിന്റെ പിൻബലത്തിലാണ് ഇപ്പോൾ സഭാവിമർശനത്തിലേക്കു കടന്നതും സഭാധികാരികൾക്കുനേരെ ചോദ്യശരങ്ങൾ എറിഞ്ഞുതുടങ്ങിയതും, അദ്ദേഹം പറഞ്ഞു.

ജോയിന്റ് സെക്രട്ടറി ശ്രീ ജെയിംസ് കോതകുളത്തിന്റെ കൃതജ്ഞതാപ്രകാശത്തോടെ, 5.30-ന് യോഗം പര്യവസാനിച്ചു.

ആന്റോ മാങ്കുട്ടം (സെക്രട്ടറി), ഫോൺ: 9447136392

KCRM പ്രോഗ്രാം റിപ്പോർട്ട് - ഡിസംബർ

ആളിക്കത്തുന്ന അന്ധവിശ്വാസം

KCRM ന്റെ ഡിസംബർ മാസ ചർച്ചാസമ്മേളനം പതിനേഴാം തീയതി, മൂന്നാം ശനിയാഴ്ച, ഉച്ചകഴിഞ്ഞ് 2 മണിമുതൽ ടോംസ് ചേംബർ ഹാളിൽ നടന്നു. ചെയർമാൻ കെ ജോർജ്ജ് ജോസഫ് അധ്യക്ഷത വഹിക്കുകയും സെക്രട്ടറി ആന്റോ മാങ്കുട്ടം സ്വാഗതം പറയുകയും ചെയ്തു.

ആളിക്കത്തുന്ന അന്ധവിശ്വാസം എന്ന വിഷയമായിരുന്നു ചർച്ചയ്ക്കായി തിരഞ്ഞെടുത്തിരുന്നത്. പതിവിനു വിപരീതമായി ഒരു മുഖ്യവിഷയവതാരകൻ ഈ പരിപാടിയിൽ ഉണ്ടായിരുന്നില്ല. പകരം, യോഗത്തിൽ പങ്കെടുത്ത മുഴുവൻ പേർക്കും വിഷയമവതരിപ്പിച്ചു സംസാരിക്കാൻ അവസരം മൊരുക്കുകയായിരുന്നു.

ചർച്ചയ്ക്ക് തുടക്കംകുറിച്ചുകൊണ്ട്, ഓരോ മതസമൂഹത്തിലെയും മിക്ക പ്രശ്നങ്ങളുടെയും അടിസ്ഥാനകാരണം അതാത് മതങ്ങളിലെ അന്ധവിശ്വാസമാണെന്ന് ചെയർമാൻ കെ. ജോർജ്ജ് ജോസഫ് പറഞ്ഞു.

സീറോ-മലബാർസഭയിൽ കൊടുമ്പിരിയെടുക്കുന്ന കുർബാനകമപ്രശ്നം അതിനൊരുദാഹരണമായി അദ്ദേഹം ചൂണ്ടിക്കാട്ടി.

പിന്നീട് സംസാരിച്ച ഡോ. എം. കെ. മാത്യു, എല്ലാ വിശ്വാസങ്ങളും അന്ധമാണ് എന്ന് അഭിപ്രായപ്പെട്ടു. അന്ധവിശ്വാസികളുടെ വ്യാപ്തിയും ശക്തിയും ബലവും കൂടുന്നുണ്ടെങ്കിലും, അതിനു സമാന്തരമായി മതമില്ലാത്ത മനുഷ്യരുടെ എണ്ണവും സ്വാധീനവും സമൂഹത്തിൽ വർദ്ധിച്ചുവരുന്നതിനാൽ, അന്ധവിശ്വാസങ്ങൾക്ക് ആളിപ്പടരാൻ കഴിയുന്നില്ല. ഇന്നത്തെ പുരോഹിതർ പഴയ ദുർമ്മന്ത്രവാദികളുടെ ആധുനികരൂപമാണെന്നും, മൃഗബലിയും നരബലിയും ഇന്നത്തെ ദിവ്യബലിയും അവയുടെ ഉള്ളടക്കത്തിൽ ഒന്നുതന്നെയെന്നും അദ്ദേഹം അഭിപ്രായപ്പെട്ടു.

തുടർന്ന് ശ്രീ ബോസ് ഈപ്പനാണ് സംസാരിച്ചത്. ഓൺലൈൻ കുർബാന കാണുന്നതിനും പാപങ്ങൾ ഏറ്റുപറഞ്ഞ് കുമ്പസാരിക്കുന്നതിനുമെല്ലാം പിന്നിൽ അന്ധവിശ്വാസമാണ് എന്നതായിരുന്നു അദ്ദേഹത്തിന്റെ നിരീക്ഷണം.

സഭാ ഹയരാർക്കി അന്ധവിശ്വാസങ്ങൾ സൃഷ്ടിക്കുകയും പ്രോത്സാഹിപ്പിക്കുകയും ചെയ്യുകയാണെന്ന് ശ്രീ പി ഡി തോമസ് പറഞ്ഞു. പല മക്കളെ പ്രസവിച്ച പരി. മാതാവ് നിത്യകന്യകയാണെന്ന സഭയുടെ വിശ്വാസസത്യം അതിനൊരുദാഹരണമായി അദ്ദേഹം എടുത്തുകാട്ടി.

തുടർന്ന് സംസാരിച്ച ജോസ് പി വർഗീസ്, അന്ധവിശ്വാസമില്ലാതെ പുരോഹിത്യത്തിന് നിലനിൽക്കാനാവില്ലെന്നും, അതുകൊണ്ടാണ് നന്നേ ചെറുപ്പത്തിൽത്തന്നെ അവർ മനുഷ്യമനസ്സുകളിലേക്ക് അന്ധവിശ്വാസങ്ങൾ കയറ്റിവിടുന്നതെന്നും പറഞ്ഞു.

ശ്രീ ജെയിംസ് കെ ടി-യാണ് തുടർന്നു സംസാരിച്ചത്. നിഷ്കളങ്കനായി ജനിച്ചുവീഴുന്ന ഒരു കുഞ്ഞിനുമേൽ ജന്മപാപം എന്ന അന്ധവിശ്വാസം അടിച്ചേൽപ്പിക്കുവാൻ

മതനേതൃത്വത്തിന് ആരാണ് അധികാരം നൽകിയത് എന്ന ചോദ്യം അദ്ദേഹം ഉന്നയിച്ചു. യേശുവിന്റെ ശാരീരിക പിതാവ് പരിശുദ്ധാത്മാവാണെന്ന സങ്കല്പംതന്നെ അന്ധവിശ്വാസമാണ്. ഇന്നത്തെ രാഷ്ട്രീയക്കാരും അന്ധവിശ്വാസങ്ങളെ ഊട്ടിയുറപ്പിക്കുന്നതിൽ പങ്കാളികളാകുന്നുണ്ടെന്ന് അദ്ദേഹം പറഞ്ഞു.

'സിസ്റ്റം ഫിലോസഫി' എന്ന ദാർശനിക ചിന്താപദ്ധതിയുടെ ഉപജ്ഞാതാവും ഗ്രന്ഥകാരനുമായ ശ്രീ ജോർജ്ജ് ലൂക്കിന് ഈ വിഷയത്തിൽ വളരെക്കാര്യങ്ങൾ പറയാനുണ്ടായിരുന്നുവെങ്കിലും, സമയപരിമിതി അതിന് തടസ്സമായി. അദ്ദേഹത്തിനുമുമ്പു നടന്ന പല അഭിപ്രായപ്രകടനങ്ങളോടും വിധേയമായിട്ടുകൊണ്ടായിരുന്നു അദ്ദേഹം തുടങ്ങിയതുതന്നെ. എന്നിരുന്നാലും, എല്ലാ മതങ്ങളും അന്ധവിശ്വാസജഡിലാണെന്നുതന്നെയാണ് അദ്ദേഹവും അഭിപ്രായപ്പെട്ടത്. കത്തോലിക്കാസഭയിൽ അന്ധവിശ്വാസങ്ങൾ താരതമ്യേന കുറവാണെന്ന നിരീക്ഷണവും അദ്ദേഹം പങ്കുവെച്ചു. സാമൂഹികപ്രവർത്തനരംഗത്ത് ഇന്ത്യയിലും പുറത്തും വ്യക്തിമുദ്രപതിപ്പിച്ച ശ്രീ എം പി ജോസഫ് പുതുപ്പറമ്പിൽ അഭിപ്രായപ്പെട്ടത്, ഇന്നത്തെ കാലത്ത് നാനമൂടെ കുട്ടികളെ ചിന്തിക്കാൻ പഠിപ്പിക്കാത്തതുകൊണ്ടാണ് കാലഹരണപ്പെട്ടവെന്ന് പ്രത്യക്ഷത്തിൽത്തന്നെ അറിയാവുന്ന അന്ധവിശ്വാസങ്ങൾപോലും ഈ തലമുറയിലും തുടരുന്നത് എന്നാണ്. ആർ എന്തു പറഞ്ഞാലും അത് ശരിയോ തെറ്റോ എന്ന് മനോവിചാരം നടത്തി സ്വീകാര്യമെന്നു തോന്നിയാൽമാത്രമേ അംഗീകരിക്കാവൂ, അദ്ദേഹം പറഞ്ഞു.

ശ്രീ ടി ടി ജോർജ്ജ് തന്റെ ജീവിതാനുഭവങ്ങൾ വിവരിച്ചുകൊണ്ടാണ് സംസാരിച്ചുതുടങ്ങിയത്. ചെറുപ്പത്തിൽ ദിവസവും മൂന്നും നാലും കൊന്ത ചൊല്ലുമായിരുന്നു. പിന്നീട് റോമിൽ കുറച്ചുകാലം പഠിക്കുവാൻ പോയി. അവിടെവെച്ച് തന്റെ മതവിശ്വാസം ഇല്ലാതാവുകയും, ഏതാണ്ട് ഒരു നിരീശ്വരവാദിയായിത്തീരുകയും ചെയ്തു. പിന്നീട് നാട്ടിൽ തിരിച്ചുവന്ന് കാര്യങ്ങളെക്കുറിച്ച് ആഴത്തിൽ പഠിക്കുകയും മനനംചെയ്യുകയും ചെയ്തതിനേത്തുടർന്നാണ് ഈശ്വരവിശ്വാസിയായിത്തീർന്നത്. ഇപ്പോൾ സഹജീവികളിൽ ദൈവത്തെ കണ്ടും സേവിച്ചും ജീവിക്കുന്നു. സഭ പകർന്നുതന്ന എല്ലാ അന്ധവിശ്വാസങ്ങളിൽനിന്നും താമിപ്പോൾ സ്വതന്ത്രനാണെന്നും അദ്ദേഹം പറഞ്ഞു.

സഭയുടെ അബദ്ധസിദ്ധാന്തങ്ങൾ പഠിച്ചുതുടങ്ങുന്ന കുട്ടിക്കാലത്തുതന്നെ അന്ധവിശ്വാസം ആരംഭിക്കുന്നുവെന്ന് ശ്രീ സണ്ണി മാത്യു കുന്നേൽപ്പരയിടം പറഞ്ഞു. അതോടെ പാപബോധത്തിനും തുടക്കമാകുന്നു. ഈ പാപബോധമാണ് മനുഷ്യനെ സ്വതന്ത്രചിന്തയിൽനിന്ന് അകറ്റുന്നതും

(ശേഷം 43-ാം പേജിൽ)